



# አካባቢ ሳይንስ

የተማሪ መጽሐፍ  
፫ኛ ክፍል



ሦስተኛ ክፍል

# አካባቢ ሳይንስ

የተማሪ መጽሐፍ  
፫ኛ ክፍል

## አዘጋጅች

መለሰ ተካልኝ  
በላይ አይዳኙህም  
ብሩክ ለማ  
አንዋር አወል  
ዘሪቱ አባተ

## አርታኢና ገምጋሚዎች፦

ሰሎሞን ወንድሙ  
በላይ በለጠ  
ሙሉነህ ተክለብርሃን  
ጌታሁን ጌታቸው  
ዓሊ ከማል

## አስተባባሪ፦

ጌታቸው ታለማ

## ሥዕላዊ መግለጫ እና ገጽ ቅንብር

እንጦጦ ፖሊ ቴክኒክ ኮሌጅ (ብስራት እውነቱ)

© 2015 ዓ.ም የአዲስ አበባ ከተማ አስተዳደር ትምህርት ቢሮ  
በዚህ መጽሀፍ ውስጥ የተጠቀሱትን ጥቅሶችና ሥዕሎች በምንጭነት የተጠቀመባቸውን ሁሉ  
እናመሰግናለን።

## ምስጋና

ይህን የትምህርት መጽሓፍ ከዝግጅት ጀምሮ በውጤት እንዲጠናቀቅ፣ የካበተ ልምዳቸውን በማካፈል፣ በፓናል ውይይት ሃሳብ በማፍለቅና በማቅረብ፣ በከተማችን በሚያስተምሩ መምህራን እንዲዘጋጅ በማድረግ፣ አስፈላጊውን በጀት በማስፈቀድ እንዲሁም በጥብቅ ዲስፕሊን እንዲመራ በማድረጋቸው ላደረጉት ከፍተኛ ድጋፍ የትምህርት ቢሮ ኃላፊ አቶ ዘላለም ሙላቱ የላቀ ምስጋና ይገባቸዋል።

ለስራችን መሳካት ሁልጊዜ አብረውን በመሆን ፣ በሚያጋጥሙ ችግሮች መፍትሄ በመስጠት፣ የአፈጻጸም ሂደቱን በመከታተል፣ በመገምገም እንዲሁም የዝግጅቱ ስራ ቁልፍ ስራ መሆኑን ተረድተው ትኩረት በመስጠት ከጎናችን ለነበሩ የትምህርት ቢሮ የማኔጅመንት አባላት የስርዓተ ትምህርት ዘርፍ ምክትል ቢሮ ኃላፊ አቶ አድማሱ ደቻሳ ፣ የትምህርት ቴክኖሎጂ ዘርፍ ምክትል ቢሮ ኃላፊ አቶ ዳኛው ገብሩ፣ የመምህራን ልማት ዘርፍ ምክትል ቢሮ ኃላፊ አቶ ሳምሶን መለሰ ፣ የትምህርት ቢሮ ኃላፊ አማካሪ ወ/ሮ አበበች ነጋሽ ፣ የትምህርት ቢሮ ጽ/ቤት ኃላፊ አቶ ሲሳይ እንዳለ ፣ የቴክኒክ አማካሪ አቶ ደስታ መርሻ ላበረከቱት አስተዋጽኦ ምስጋና ይገባቸዋል።

በመጨረሻም መጽሓፉ ተጀምሮ እስከሚጠናቀቅ ድረስ የትምህርት ቤት ርዕሳነ መምህራን ለስራው ልዩ ትኩረት በመስጠት አዘጋጅ መምህራንን ስለላካችሁልንና የሞራል ድጋፍ ስላደረጋችሁም ምስጋናችን እናቀርባለን።

**ምዕራፍ አንድ.....1**

የክፍለ ከተማችን መገኛ..... 2

1.1. የአንጻራዊ መገኛ ምንነት.....2

1.2 የፍጹማዊ መገኛ ምንነት ..... 5

1.3 የክፍለ ከተማችን አንጻራዊ መገኛ..... 10

1.4 የክፍለ ከተማችን ፍጹማዊ መገኛ..... 13

1.5. በክፍለ ከተማችን የሚገኙ ዋና ዋና ቦታዎች መገኛ ..... 14

1.6. የክፍለ ከተማችን አዋሳኝ ክፍለ ከተሞች መገኛና ስማቸው..... 15

    ማጠቃለያ..... 17

    የምዕራፉ ማጠቃለያ ጥያቄዎች ..... 18

    ፍተሻ..... 20

**ምዕራፍ ሁለት.....21**

ሳይንስን መገንዘብ ..... 21

2.1. ምግብና ጤና..... 23

2.2. የምግብ ጠቀሜታ ..... 26

2.3. የግል ንዕስና አጠባበቅ ..... 32

2.4. የቁስ አካል አካላዊ ለውጦች ..... 41

2.5. የብርሃን ጠቀሜታ ..... 46

    ማጠቃለያ ..... 50

    የምዕራፉ ማጠቃለያ ጥያቄዎች ..... 51

    ፍተሻ..... 53

**ምዕራፍ ሦስት.....54**

**ተፈጥሮአዊ አካባቢ..... 54**

3.1. የክፍለ ከተማችን አየር ንብረት..... 56

3.2. የተፈጥሮ ሀብቶች ..... 60

3.3 የተፈጥሮ ሀብቶች ለክፍለ ከተማችን ህልውናና ዕድገት ያለው ፋይዳ..... 67

3.4. በትምህርት ቤትና በወረዳችን የሚስተዋሉ ተገቢና ተገቢ ያልሆኑ የቆሻሻ አወጋገድ ዘዴዎች .....74

3.5. ተገቢ ያልሆኑ የቆሻሻ አወጋገድ ተዕዕዎዎች ..... 77

    ማጠቃለያ..... 81

    የምዕራፉ ማጠቃለያ ጥያቄዎች ..... 82

    ፍተሻ..... 84

**ምዕራፍ አራት.....85**

**ማኅበራዊ አካባቢ..... 85**

4.1 የባህል ብዝሃነት ..... 86

4.2 በክፍለ ከተማችሁ የሚገኙ ዋና ዋና ምጣኔ ሀብታዊ እንቅስቃሴዎች ..... 96

    ማጠቃለያ..... 114

    የምዕራፉ ማጠቃለያ ጥያቄዎች ..... 115

    ፍተሻ..... 128

**ምዕራፍ አምስት..... 119**

**ድንበር ተሻጋሪ ጉዳዮች ..... 119**

5.1. የመንገድ ደኅንነት..... 122

5.2. ኤች. አይ. ቪ / ኤድስ..... 132

    ማጠቃለያ ..... 136

    የምዕራፉ ማጠቃለያ ጥያቄዎች..... 137

    ፍተሻ..... 139



### የክፍለ ከተማችን መገኛ

ከምዕራፉ የሚጠበቁ አጥጋቢ የመማር ብቃቶች

ተማሪዎች ይህን ምዕራፍ ከተማራችሁ በኋላ:-

- አቅጣጫን የመለየት ክህሎት ታዳብራለችሁ።
- ሥዕላትንና ካርታዎችን በመጠቀም ከሰዎች ጋር ለመግባባት ፈቃደኝነታችሁን ታሳያላችሁ ።
- የአንጻራዊ መገኛ ምንነትን ትገልጻላችሁ።
- የፍጹማዊ መገኛ ምንነት ትገልጻላችሁ።
- የክፍለ ከተማችሁን አንጻራዊ መገኛ ታመለክታላችሁ።
- በካርታ ላይ ኬክሮስና ኬንትሮስን በመጠቀም የክፍለ ከተማችሁን መገኛ ታመለክታላችሁ።
- በክፍለ ከተማችሁ የሚገኙ ቁልፍ ቦታዎችን ለማመልከት ኬክሮስና ኬንትሮስን ትጠቀማላችሁ።
- የጎግል ካርታ መፈለጊያ መተግበሪያ በመጠቀም በክፍለ ከተማችሁ የሚገኙ ቦታዎችን ታመለክታላችሁ።

### የምዕራፉ ዋና ዋና ይዘቶች

- 1.1. የአንጻራዊ መገኛ ምንነት
- 1.2. የፍጹማዊ መገኛ ምንነት
- 1.3. የክፍለ ከተማችን አንጻራዊ መገኛ
- 1.4. የክፍለ ከተማችን ፍጹማዊ መገኛ
- 1.5. በክፍለ ከተማችን የሚገኙ ዋና ዋና ቦታዎች መገኛ
- 1.6. የክፍለ ከተማችን አዋሳኝ ክፍለ ከተማዎች መገኛና ስማቸው

### መግቢያ

ተማሪዎች! በሁለተኛ ክፍል ስለወረዳ ምንነትና መገኛ ተምራችኋል። በሦስተኛ ክፍል ደግሞ ስለአንጻራዊ መገኛ ምንነት፣ ስለፍጹማዊ መገኛ ምንነት፣ ስለክፍለ ከተማችሁ አንጻራዊ መገኛ ፍጹማዊ መገኛ፣ በክፍለ ከተማችሁ ስለሚገኙ ዋና ዋና ቦታዎች መገኛ ስለክፍለ ከተማችሁ አዋሳኝ ክፍለ ከተሞች መገኛና ስማቸው ትማራላችሁ።

ክፍለ ከተማ የተለያዩ ወረዳዎችን የያዘ የአስተዳደር እርከን ነው። በአዲስ አበባ ከተማ አስተዳደር ዐሥራ አንድ ክፍለ ከተሞች ይገኛሉ።


እነርሱም፡- ለሚ ኩራ፣ ልደታ ፣ ቂርቆስ፣ ቦሌ፣ ንፋስ ስልክ ላፍቶ፣ አራዳ፣ አቃቂ ቃሊቲ፣ አዲስ ከተማ ፣ ኮልፌ ቀራንዮ ፣ የካ እና ጉለሌ ክፍለ ከተማ ናቸው።

#### 1.1. የአንጻራዊ መገኛ ምንነት


##### ከንዑስ ርዕሱ የሚጠበቅ አጥጋቢ የመማር ብቃት

ተማሪዎች ይህንን ንዑስ ርዕስ ከተማራችሁ በኋላ፡-

- የአንጻራዊ መገኛን ምንነትን ትገልጻላችሁ።



### አራቱ መሠረታዊ አቅጣጫዎች



ሥዕል 1. መሠረታዊ አቅጣጫዎች

#### ተግባር 1.

##### የተግባር ሥራ

ዓላማ:- አንጻራዊ መገኛን መግለጽ

መመሪያ:- ተማሪዎች 5 አባላት ያሉት ቡድን በመመስረት ከታች በቀረበው ጥያቄ ላይ መልሳቸውን በክፍል ውስጥ በተግባር አሳዩ።

1. ዐራቱን መሠረታዊ አቅጣጫዎች የአካል ክፍላችሁን በመጠቀም ለመምህራችሁ አሳዩ።

አራቱ መሠረታዊ አቅጣጫዎች የሚባሉት ሰሜን ፣ ደቡብ ፣ ምዕራብና ምሥራቅ ናቸው። እነዚህን አቅጣጫዎች በመጠቀም የአንድን ነገር አንጻራዊ መገኛ ማመልከት ይቻላል።



**አንጻራዊ መገኛ** ማለት አንድ ነገር የት እንደሚገኝ ከአካባቢው ካሉ ታዋቂ ቦታዎች ጋር በማነፃፀር የምንገልጽበት አንዱ ዘዴ ነው።  
ለምሳሌ፡- ሕንፃዎች፣ ወንዞች፣ መንገዶችና የመሳሰሉት

ተግባር 2


ዓላማ፡- አንጻራዊ መገኛን መግለጽ።

መመሪያ፡- ተማሪዎች አምስት አባላት ያሉት ቡድን በመመስረት ከታች የቀረበውን ሥዕል በመመልከት መልሳቸውን በክፍል ውስጥ አቅርቡ።

ኳስ ተጨዋቾች



ትምህርት ቤት



1. ትምህርት ቤቱ ከኳስ ተጨዋቾች በስተየት ይገኛል?
2. ሆስፒታሉ የት ይገኛል?
3. ሆስፒታሉ ከሰንደቅአላማ በስተየት ነው?
4. ኳስ ተጨዋቾች ከትምህርት ቤቱ በስተየት ይገኛሉ?

## 1.2 የፍጹማዊ መገኛ ምንነት


ከንዑስ ርዕሱ የሚጠበቅ አጥጋቢ የመማር ብቃት

ተማሪዎች ይህንን ንዑስ ርዕስ ከተማራችሁ በኋላ፦

- የፍጹማዊ መገኛ ምንነትን ትገልጻላችሁ።

**ቁልፍ ቃላት፦**

- ፍጹማዊ መገኛ
- ኬክሮስ
- ኬንትሮስ
- ቋሚ መስመሮች
- ተንዳኝ መስመሮች



ሥዕል 2 በሉል ላይ ያሉ የሀሳብ መስመሮች ስያሜ

የቡድን ውይይት 1.

ዓላማ:- የፍጹማዊ መገኛ ምንነትን መለየት

መመሪያ:- ተማሪዎች አምስት አባላት ያሉት ቡድን በመመስረት ከታች በቀረበው ጥያቄ ላይ በመወያየት መልሳችሁን በክፍል ውስጥ አቅርቡ።

የመወያያ ጥያቄዎች:

1. ፍጹማዊ መገኛ ምንድን ነው?
2. ኬክሮስ ምንድን ነው?
3. ኬንትሮስ ምንድን ነው?

**ፍጹማዊ መገኛ** ማለት ኬክሮስና ኬንትሮስን በመጠቀም የአንድን ነገር ትክክለኛ መገኛ የምናመልክትበት ዘዴ ነው።

**ኬንትሮስ** ማለት ከመነሻ ዋልታ በስተምሥራቅና በስተምዕራብ በቋሚ መስመሮች መካከል ያለውን ርቀት የሚለካ እና ርቀቱን በዲግሪ የሚገለጽ ልኬት ነው። የኬንትሮስ መለኪያዎች ዜሮ ዲግሪ (ፕራይም ሜሪዲያን ) መነሻ በማድረግ ወደ ምሥራቅ 180 ዲግሪ እና ወደ ምዕራብ 180 ዲግሪ ይለካሉ። በአጠቃላይ 360 ዲግሪ ይለካሉ።

**ዜሮ ዲግሪ ኬንትሮስ** (መነሻ ዋልታ) መሬትን ምሥራቃዊና ምዕራባዊ ንፍቀ ክብብ በማለት እኩል ቦታ የሚከፍል መነሻ ቦታ ነው።

**ቋሚ መስመር** በካርታ ላይ ተመሳሳይ ኬንትሮስ ያላቸውን ቦታዎች የሚያገናኝ የሀሳብ መስመር ነው። ሁሉም ቋሚ መስመሮች ከሰሜን ወደ ደቡብ ይሰመራሉ። ቋሚ መስመሮች ከመነሻ ዋልታ 180 ዲግሪ ወደ ምሥራቅና 180 ዲግሪ ወደ ምዕራብ ይዘረጋሉ።

**ኬክሮስ** ማለት ከምድር ወገብ ሰሜንና ደቡብ በተጓዳኝ መስመሮች መካከል ያለውን ርቀት የሚለካ እና ርቀቱም በዲግሪ የሚገለፅ ልኬት ነው። ከዜሮ ዲግሪ የምድር ወገብ

ወደ ሰሜን 90 ዲግሪ እና ወደ ደቡብ 90 ዲግሪ የሚለኩ ናቸው። በአጠቃላይ 180 ዲግሪ ይለካሉ።

**ክምድር ወገብ** (ዜሮ ዲግሪ ኬክሮስ) መሬትን ሰሜናዊና ደቡባዊ ንፍቀ ክብብ በማለት እኩል ቦታ የሚከፍል መነሻ ቦታ ነው።

**ተጓዳኝ መስመሮች** እርስ በርሳቸው የማይቋረጡ ተመሳሳይ ኬክሮስ ያላቸውን ቦታዎች የሚያገናኙ የሀሳብ መስመሮች ናቸው። ሁሉም ተጓዳኝ መስመሮች ከምዕራብ ወደ ምሥራቅ ወይም ከምሥራቅ ወደ ምዕራብ ይሰመራሉ። ክምድር ወገብ ወደ ሰሜን 90 ዲግሪና ከምድር ወገብ ወደ ደቡብ 90 ዲግሪ ድረስ ይዘረጋሉ።


የቡድን ውይይት 2.

ዓላማ:- አንጻራዊ መገኛን መግለጽ

መመሪያ:- ተማሪዎች አምስት አባላት ያሉት ቡድን መስርታችሁ ከታች

የቀረበላችሁን ሥዕል በመመልከት ለሚከተሉት ጥያቄዎች ተገቢውን መልስ ስጡ::

1. ፊደል **ሀ** ምን ያመለክታል?
2. ፊደል **ለ** ምን ያመለክታል?
3. ፊደል **ሐ** ምን ያመለክታል?
4. ፊደል **መ** ምን ያመለክታል?



**መልመጃ 1**

ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ትክክል ካልሆነ “ሐሰት” በማለት መልሱ

1. አንጻራዊ መገኛ የአንድን ቦታ መገኛ ለመግለፅ ይጠቅማል።
2. መሰረታዊ አቅጣጫዎች የቦታዎችን መገኛ ለማወቅ ይጠቅማሉ።
3. ፍጹማዊ መገኛ ኬክሮስና ኬንትሮስን ይጠቀማል።

ለ. በ ‘ሀ’ ስር የቀረቡትን በ ‘ለ’ ስር ከተዘረዘሩት አማራጮች ጋር በትክክል አዛምዱ

ሀ

ለ

- |                                      |              |
|--------------------------------------|--------------|
| 1. ተመሳሳይ ኬክሮስ ያላቸውን ቦታዎች የሚያገናኝ መስመር | ሀ. ቋሚ መስመር   |
| 2. ምስራቅና ምዕራብ ንፍቀ ክብብን የሚለኩ          | ለ. ተንዳኝ መስመር |
| 3. ተመሳሳይ ኬንትሮስ ያላቸውን ቦታዎች የሚያገናኝ     | ሐ. ኬክሮስ      |
| 4. ሰሜንና ደቡብ ንፍቀ ክብብን የሚለኩ            | መ. ኬንትሮስ     |

ሐ. የሚከተሉትን ባዶ ቦታዎች በተገቢው መልስ ሙሉ።

1. መሬትን ሰሜናዊና ደቡባዊ ንፍቀ ክብብ በማለት እኩል ቦታ የሚከፍለው -----ነው።
2. መሬትን ምዕራባዊና ምስራቃዊ ንፍቀ ክብብ በማለት እኩል ቦታ የሚከፍለው -----ነው።

መ. የሚከተሉትን ጥያቄዎች መልስ ስጡ።


1. ኬንትሮስ ከየት ወደ የት ይለካል? አጠቃላይ ልኬቱ ስንት ነው?
2. ኬክሮስ ከየት ወደ የት ይለካል? አጠቃላይ ልኬቱ ስንት ነው?

### 1.3 የክፍለ ከተማችን አንጻራዊ መገኛ

#### ከንዑስ ርዕሱ የሚጠበቅ አጥጋቢ የመማር ብቃት

ተማሪዎች ይህንን ንዑስ ርዕስ ከተማራችሁ በኋላ:-

- የክፍለ ከተማችሁን አንጻራዊ መገኛ ታመለክታላችሁ።



#### የቡድን ውይይት 3

ዓላማ:- የክፍለ ከተማችንን አቅጣጫ መለየት

መመሪያ:- ተማሪዎች አምስት አባላት ያሉት ቡድን በመመስረት ከታች በቀረበው ጥያቄ ላይ በመወያየት መልሳችሁን በክፍል ውስጥ አቅርቡ።

የመወያያ ጥያቄዎች:

1. ትምህርት ቤታችሁ በየትኛው ክፍለ ከተማ እንደሚገኝ ለመምህራችሁ ተናገሩ።
2. ትምህርት ቤታችሁ የሚገኝበት ክፍለ ከተማ ከሌሎች አዋሳኝ ክፍለ ከተሞች አንጻር በስተየት ይገኛል?



ሥዕል 3 የአዲስ አበባ ከተማ አስተዳደር ክፍለ ከተሞች ካርታ

**ተግባር 3.**

**ዓላማ:-** የክፍለ ከተማችሁን አንጻራዊ መገኛ ማመልከት

**መመሪያ:-** ተማሪዎች አምስት በመሆን ቡድን በመመስረት ከታች በቀረቡት ጥያቄዎች ላይ በመወያየት መልሳችሁን በክፍል ውስጥ አቅርቡ።

1. ተማሪዎች በቡድናችሁ በመሆን የአዲስ አበባ ከተማ አስተዳደር ክፍለ ከተሞች በራሳችሁ ንድፍ ካርታ አዘጋጅታችሁ ለመምህራችሁ አስረክቡ።
2. በአዲስ አበባ የሚገኙ ክፍለ ከተሞችን በሰሜን ፣ በደቡብ ፣ በምሥራቅ ፣ በምዕራብና በመሐል አዲስ አበባ የሚገኙ በማለት መድቡ።
3. የምትኖሩበትን ክፍለ ከተማ ስምና አንጻራዊ መገኛ ሥዕል 3ን መነሻ በማድረግ አመልክቱ።



ሥዕል ሦስትን መሰረት በማድረግ የአዲስ አበባን ክፍለ ከተሞች መገኛ አራቱን መሠረታዊ አቅጣጫዎች በመጠቀም መግለፅ ይቻላል።

- ጉለሌና የካ ክፍለ ከተሞች የአዲስ አበባ ሰሜናዊ ክፍሎች ናቸው።
- አራዳ፣ ልደታ፣ ቂርቆስና አዲስ ከተማ ክፍለ ከተሞች መሀል የአዲስ አበባ ክፍሎች ናቸው።
- ንፋስ ስልክ ላፍቶና አቃቂ ቃሊቲ ክፍለ ከተሞች የአዲስ አበባ ደቡባዊ ክፍሎች ናቸው።
- ኮልፌ ቀራኒዮ ክፍለ ከተማ የአዲስ አበባ ምዕራባዊ ክፍል ነው።
- ቦሌና ለሚ ኩራ ክፍለ ከተሞች የአዲስ አበባ ምሥራቃዊ ክፍሎች ናቸው።

### መልመጃ 2.

ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ትክክል ካልሆነ “ሐሰት” በማለት መልሱ፡

1. የካ ክፍለ ከተማ የአዲስ አበባ ሰሜናዊ ክፍል ነው።
2. የክፍለ ከተሞችን አንጻራዊ መገኛን ለማመልከት ኬክሮስና ኬንትሮስን እንጠቀማለን።
3. መሰረታዊ አቅጣጫዎች ዐራት ናቸው።
4. አራዳ ክፍለ ከተማ የአዲስ አበባ ደቡባዊ ክፍል ነው።

ለ. የሚከተሉትን ጥያቄዎች መልሱ።

1. አራቱን መሠረታዊ አቅጣጫዎች ዓፉ።
2. የራሳችሁን ክፍለ ከተማ አንጻራዊ መገኛን አስቀምጡ።
3. የአዲስ አበባ ምስራቃዊ ክፍለ ከተሞችን ጻፉ።

1.4 የክፍለ ከተማችን ፍጹማዊ መገኛ


ከንዑስ ርዕሱ የሚጠበቁ አጥጋቢ የመማር ብቃቶች

ተማሪዎች ይህንን ንዑስ ርዕስ ከተማራችሁ በኋላ፦

በካርታ ላይ ኬክሮስና ኬንትሮስን በመጠቀም የክፍለ ከተማችሁን ፍጹማዊ መገኛ ታመለክታላችሁ።

**ቁልፍ ቃላት**

- ፍጹማዊ መገኛ
- ክፍለ ከተማ
- ኬክሮስ
- ኬንትሮስ



ሥዕል 4. የአዲስ አበባ ክፍለ ከተሞች ካርታ

ተግባር 4.

ዓላማ፡- የክፍለ ከተማቸውን ፍጹማዊ መገኛ ማመልከት

መመሪያ፡- ተማሪዎች ሥዕል 4 በመጠቀም የክፍለ ከተማቸውን ፍጹማዊ መገኛ አመልክቱ።

በአዲስ አበባ ከተማ አስተዳደር ውስጥ የሚገኙ ክፍለ ከተሞች የራሳቸው የሆነ ፍጹማዊ መገኛ አላቸው።

1.5. በክፍለ ከተማችን የሚገኙ ዋና ዋና ቦታዎች መገኛ

ከንዑስ ርዕሱ የሚጠበቁ አጥጋቢ የመማር ብቃቶች

ተማሪዎች ይህንን ንዑስ ርዕስ ከተማራችሁ በኋላ፡-

በክፍለ ከተማችሁ የሚገኙ ቁልፍ ቦታዎችን ኬክሮስና ኬንትሮስን በመጠቀም ታመለክታላችሁ።



ተግባር 5.

ዓላማ፡- በክፍለ ከተማችሁ የሚገኙ ቁልፍ ቦታዎችን ኬክሮስና ኬንትሮስ በመጠቀም ማመልከት



መመሪያ፡- ተማሪዎች ከሥዕል 4 ካርታ ላይ በመመልከት በክፍለ ከተማችሁ የሚገኙ ቁልፍ ቦታዎችን ፍጹማዊ መገኛ አመልክቱ።

በክፍለ ከተማችን የሚገኙ ቁልፍ ቦታዎች ጤና ጣቢያ፣ ፖሊስ ጣቢያ፣ ትምህርት ቤት፣ ወረዳዎችና የመሳሰሉትን መጥቀስ ይቻላል። የእነዚህን ቁልፍ ቦታዎች ፍጹማዊ መገኛ ማወቅና ማመልከት ይቻላል።

### 1.6 የክፍለ ከተማችን አዋሳኝ ክፍለ ከተሞች መገኛና ስማቸው

ከንዑስ ርዕሱ የሚጠበቅ አጥጋቢ የመማር ብቃት ተማሪዎች ይህንን ንዑስ ርዕስ ከተማራችሁ በኋላ፦

- የጎግል ካርታ መፈለጊያ መተግበሪያን በመጠቀም በክፍለ ከተማችሁ የሚገኙ ዋና ዋና ቦታዎችን ታመለክታላችሁ።



ሥዕል 5 የጎግል ካርታ መፈለጊያ መተግበሪያ

ተግባር 6.

ዓላማ፦ የጎግል ካርታ መፈለጊያ መተግበሪያ እንዲጠቀሙ ማድረግ።

መመሪያ፦ ተማሪዎች! በየግላችሁ የጎግል ካርታ መፈለጊያ መተግበሪያውን አጠቃቀም በመለማመድ በክፍል ውስጥ በሚቀርብላችሁ መተግበሪያ ቁልፍ ቦታዎችን ለመምህራችሁ አሳዩ።



ሥዕል 6 ሰዎች የጎግል ካርታ መፈለጊያ መተግበሪያ ሲጠቀሙ

የጎግል ካርታ መፈለጊያ መተግበሪያ ማለት ሰዎች ማግኘት የሚፈልጉትን ቦታ የጎግል ድህረ-ገፅ ተጠቅመው በመፈለግ ቦታው በቀላሉ የት እንደሚገኝ የሚያመለክት መተግበሪያ ነው።

የጎግል ካርታ መፈለጊያ መተግበሪያ ጥቅም

- የአንድን ቦታ ትክክለኛ መገኛ ይነግረናል።
- ተጠቃሚዎች ጓደኛማዊነት ግንኙነት እንዲኖራቸው ያደርጋል።
- ለምንጠይቀው ጥያቄ በፍጥነት መልስ ይሰጠናል።

## ማጠቃለያ

- ❖ አንጻራዊ መገኛ ማለት አንድ ነገር የት እንደሚገኝ ከአካባቢው ካሉ ታዋቂ ቦታዎች አንጻር የምን ገልፅበት መንገድ ነው።
- ❖ አራቱ መሠረታዊ አቅጣጫዎች የሚባሉት ሰሜን ፣ ደቡብ ፣ ምዕራብና ምሥራቅ ናቸው።
- ❖ ፍጹማዊ መገኛ ማለት ኬክሮስና ኬንትሮስን በመጠቀም የአንድን ቦታ ትክክለኛ መገኛ የሚያሳይ ነው።
- ❖ ክፍለከተማ የተለያዩ ወረዳዎችን የያዘ የአስተዳደር እርከን ነው።
- ❖ በአዲስ አበባ ከተማ አስተዳደር ውስጥ ዐሥራ አንድ ክፍለ ከተሞች አሉ።
- ❖ ኬንትሮስ ማለት ከመነሻ ዋልታ በስተምሥራቅና በስተምዕራብ በቋሚ መስመሮች መካከል ያለውን ርቀት የሚለካ እና ልኬቱም በዲግሪ የሚገለፅ ነው።
- ❖ ኬክሮስ ማለት ከምድር ወገብ ሰሜንና ደቡብ በተጓዳኝ መስመሮች መካከል ያለውን ርቀት የሚለካ እና በዲግሪ የሚገለፅ ነው።
- ❖ የጎግል ካርታ መፈለጊያ መተግበሪያ ሰዎች ማለት ማግኘት የሚፈልጉትን ቦታ የጎግል ድህረ-ገፅ ተጠቅመው በመፈለግ ቦታው በቀላሉ የት እንደሚገኝ የሚያመለክታቸው መተግበሪያ ነው።

### የምዕራፉ ማጠቃለያ ጥያቄዎች

**ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ትክክል ካልሆነ “ሐሰት” በማለት መልሱ።**

1. አንጻራዊ መገኛ የክፍለ ከተማችንን መገኛ ለማወቅ ይረዳናል።
2. ሁሉም ክፍለ ከተሞች ፍጹማዊ መገኛ የላቸውም።
3. በጎግል ካርታ መፈለጊያ መተግበሪያ ቦታዎች የት እንደሚገኙ ማወቅ ይቻላል።
4. የክፍለ ከተማችንን አንጻራዊ መገኛ ለማወቅ በአካባቢው ያሉትን ክፍለ ከተሞች ማወቅ ይኖርብናል።
5. ፍጹማዊ መገኛ ኬክሮስና ኬንትሮስን ይጠቀማል።

**ለ. ለሚከተሉት ጥያቄዎች ትክክለኛውን መልስ የያዘውን ፊደል ምረጡ።**

1. ከሚከተሉት ክፍለ ከተሞች ውስጥ መሐል አዲስ አበባ የማይገኘው የትኛው ነው?

- ሀ. አራዳ                      ለ. ልደታ      ሐ. አቃቂ ቃሊቲ                      መ. ቂርቆስ

2. መሬትን ምሥራቃዊ ንፍቀ ክብብና ምዕራባዊ ንፍቀ ክብብ በማለት የሚከፍለው የትኛው ነው?

- ሀ. ኬክሮስ                      ለ. ጎግል ካርታ                      ሐ. ኬንትሮስ                      መ. መነሻ ዋልታ

3. የአዲስ አበባ ከተማ የአስተዳደር ጽሕፈት ቤት በየትኛው ክፍለ ከተማ ይገኛል?

- ሀ. ኮልፌ                      ለ. አዲስ ከተማ                      ሐ. የካ                      መ. አራዳ

1. በክፍለ ከተማችሁ ውስጥ የሚገኘው ቁልፍ ቦታ የቱ ነው?

ሀ. ወረዳ    ለ. ትምህርት ቤት    ሐ. ጤና ጣቢያ    መ. ሁሉም

**ሐ. የሚከተሉትን ክፍት ቦታዎች በተገቢው መልስ መሙሉ::**

1. የመሬት ሰሜን እና ደቡብ ንፍቀ ክብብ መነሻ ቦታ-----ይባላል::

2. ተመሳሳይ ኬክሮስ ያላቸውን ቦታዎች የሚያገናኝ የሀሳብ መስመር-----  
በመባል ይታወቃል::

**መ. ለሚከተሉት ጥያቄዎች አጭር መልስ ሰጡ**

1. በክፍለ ከተማችሁ ከሚገኙ ቁልፍ ቦታዎች መካከል ቢያንስ ሁለቱን ጥቀሱ::


2. የጎግል ካርታ መፈለጊያ መተግበሪያ ጥቅም ምንድ ነው?



## ፍተሻ

የምታውቋቸውን ክንውኖች በመለየት በእያንዳንዱ ሳጥን ውስጥ ይህንን (✓) ምልክት አስቀምጡ

1. አቅጣጫን የመለየት ክህሎት አዳብራያለሁ።
2. ሥዕላትንና ካርታዎችን በመጠቀም ከሰዎች ጋር ለመግባባት ፈቃደኝነት አሳያለሁ።
3. የአንጻራዊ መገኛ ምንነትን እገልጻለሁ።
4. የፍጹማዊ መገኛ ምንነትን እገልጻለሁ።
5. የክፍለ ከተማችን አንጻራዊ መገኛ አመለካከታለሁ።
6. በካርታ ላይ ኬክሮስና ኬንትሮስን በመጠቀም የክፍለ ከተማዬን መገኛ አመለካከታለሁ።
7. በክፍለ ከተማችን የሚገኙ ቁልፍ ቦታዎችን ለማመልከት ኬክሮስና ኬንትሮስን መጠቀም እችላለሁ።
8. የጎግል ካርታ መፈለጊያ መተግበሪያ በመጠቀም በክፍለ ከተማዬ የሚገኙ ቦታዎችን አመለካከታለሁ።



## ሳይንስን መገንዘብ

ከምዕራፉ የሚጠበቁ አጥጋቢ የመማር ብቃቶች

ተማሪዎች ይህንን ምዕራፍ ካጠናቀቃችሁ በኋላ፦

- ጤናማ ምግቦችና መጠጦችን ትለያላችሁ።
- ምግቦችን በአራት መሠረታዊ ምድቦች ትከፍላላችሁ።
- የምግብ ብክለትን ለመከላከል የሚያስችሉ የንዕህና አጠባበቅ መንገዶችን ትለያላችሁ
- የንጽህና መጠበቂያ መንገዶችን ትገልጻላችሁ።
- የጠጣር፣ ፈሳሽና ጋዞች ባሕርያትን ፍችዎች ትገልጻላችሁ።
- የጠጣር፣ የፈሳሽና የጋዝ ባሕርያትን በመስጠት የቁስ አካላትን (የጠጣር ፣ ፈሳሽና የጋዝ) የሁነታ ለውጥ ትገልጻላችሁ።
- የብርሃንን ጥቅሞች ትዘረዝራላችሁ።

### የትምህርቱ ዋና ዋና ይዘቶች፦

- 2.1. ምግብና ጤና
- 2.2. የምግብ ጠቀሜታ
- 2.3. የግል ንዕህና አጠባበቅ
- 2.4. የቁስ አካል አካላዊ ለውጥ
- 2.5. የብርሃን ጠቀሜታ

## መግቢያ

ተማሪዎች! በሁለተኛ ክፍል ስለምግብ ጥቅሞች፣ ስለብርሃን ምንነት፣ ስለ ብርሃን ምንጮችና ስለ ቁስ አካል ባህሪያት ተምራችኋል። በሦስተኛ ክፍል ደግሞ ስለምግብና ጤና ፣ ስለምግብ ጥቅም ፣ ስለምግብ ብክለት መንስኤዎች ፣ ስለግል ንፅህና አጠባበቅ ፣ ስለቁስ አካላት ሁነቶች እና የብርሃን ጥቅሞች ትማራላችሁ።

ምግብ ሰውነትን ለመገንባት፣ የተጎዱ አካሎቻችንን ለመጠገን ፣ ከተለያዩ በሽታዎች ለመከላከልና ጉልበት ለማግኘት ይጠቅመናል። የሰው ልጅ ጤንነቱን ለመጠበቅ ማድረግ ከሚገባው ነገሮች አንዱ ምግብን በጥንቃቄ መያዝና መመገብ ነው። የግልና የአካባቢያችንን ንፅህና በመጠበቅ ራስን ከበሽታ መከላከል ይቻላል።


በትምህርቱም ሂደት እንደ መመልከት ፣ መጠየቅ ፣ ስዕላዊ መግለጫዎችን መተርጎም መግባባትና ተባብሮ መሥራት የመሳሰሉትን የሳይንሳዊ ምርምር ክህሎቶችን ታዳብራላችሁ። ስለሆነም ለትምህርታችሁ ትኩረት በመስጠት በንቃት እየተሳተፋችሁ መማር ይጠበቅባችኋል።

### 2.1. ምግብና ጤና

ከንዑስ ርዕሱ የሚጠበቅ አጥጋቢ የመማር ብቃት

ተማሪዎች ይህንን ንዑስ ርዕስ ከተማራችሁ በኋላ፦

- ጤናማ ምግቦችና መጠጦችን ትለያላችሁ።



ሥዕል 1 U ጤናማ ያልሆኑ ምግቦች

ለ ጤናማ የሆኑ ምግቦች

### ተግባር 1

#### ጭውውት

ዓላማ፦ ጤናማ ምግቦችና መጠጦችን መለየት

መመሪያ፦ ተማሪዎች ዐራት አባላት ያሉት ቡድን በመመስረት ጤናማ ከሆኑ ምግብና መጠጦች ሦስት ምሳሌዎች ፣ ጤናማ ካልሆኑ ምግብና መጠጦችም ሦስት ምሳሌዎች ይዘችሁ በመቅረብ ጤናማ ያልሆነው ከጤናማው የመለየት መንገድን የሚያሳይ አጭር ጭውውት አዘጋጅታችሁ በክፍል ውስጥ አቅርቡ።አዘጋጅታችሁ በክፍል ውስጥ አቅርቡ።

### ምግብ

ማንኛውም ሊበላ ወይም ሊጠጣ የሚችልና ለሰውነት ጠቃሚ ነገር ነው። በህይወት ለመኖር ከሚያስፈልጉት መሠረታዊ ነገሮች አንዱ ምግብ ነው።ሰውነትን ለመገንባትና ለመጠገን፣ ከበሽታዎች ለመከላከል ፣ ጉልበትና ሀይል ለመስጠት ይጠቅማል።

### ጤና

ጤና ማለት አካላዊ ፣ አእምሮአዊና ማኅበራዊ ደኅንነት ማለት ነው። ጤናማ ለመሆን ጤናማ ምግብ መመገብ ይኖርብናል።

ጤናማ ምግብ ማለት ከበሽታ አምጪ ተህዋስያንና ከሌሎች ጎጂ ነገሮች ነፃ የሆነ ምግብ ነው። ጤናማ የሆነ ምግብ ያልተለመደ ጠረንና ጣዕም እንዲሁም ለዕይታ የተለየ መልክ የለውም። ምሳሌ ያልተበላሽ ወጥ ፣ ያልሻገተ እንጀራ ፣ ንፁህ እንቁላል ፣ ንጹህ ፍራፍሬ ፣ የፈላ ወተት ፣ የበሰለ ሥጋ እና የመሳሰሉት ናቸው።

ጤናማ ያልሆነ ምግብ ማለት በሽታ አምጪ ተህዋስያንና በሌሎች ጎጂ ነገሮች የተበከለ ምግብ ነው። ጤናማ ያልሆነ ምግብ ያልተለመደ ጠረንና ጣዕም እንዲሁም ለእይታ የተለየ መልክ ሊፈጥር ይችላል። ለምሳሌ የተበላሽ እንቁላል ፣ የተበላሽ የምስር ወጥ ፣ የሻገተ እንጀራ ፣ የተበላሽ ሙዝና የመሳሰሉት ናቸው።



ሥዕል 2. ምግብ ሳይበላሽ የማቆያ ዘዴዎች

የምንመገበው ምግብ በጥንቃቄ ካልተያዘ በዐይን በማይታዩ ጥቃቅን ተህዋስያን ሊበከል ይችላል። በመሆኑም ምግብ ሲዘጋጅም ሆነ ሲቀመጥ በጥንቃቄ መሆን አለበት። በዐይን የማይታዩ ጥቃቅን ተህዋስያን ምግባችንን እንዳያበላሹና ለበሽታ አንዳያጋልጡን መከላከል የምንችልባቸው ዘዴዎች አሉ።

ለምሳሌ፡- ውሀን ማፍላት፣ ምግብን በማቀዝቀዣ ውስጥ ማቆየት፣ ምግብን በደንብ ማብሰል፣ ማድረቅ፣ ጨው መነስነስና የመሳሰሉት ናቸው።

መልመጃ 2.1.

ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ፣ ትክክል ካልሆነ “ሐሰት” በማለት መልሱ።

1. ወተትን አፍልቶ መጠጣት ተገቢ ነው።
2. ምግብን በማብሰል ጎጂ ተህዋስያንን መግደል እንችላለን።
3. ምግብ ሳይበላሽ ረዘም ላለ ጊዜ እንዲቆይ ማድረግ ይቻላል።
4. ያልተለመደ ሽታ ያለው ምግብን መብላት የለብንም።
5. በሽታ ሊያመጡ የሚችሉ ተህዋስያንን በምግብ ውስጥ ሊኖሩ አይችሉም።

ለ. ለሚከተሉት ጥያቄዎች አጭር መልስ ስጡ።

1. ጤናማ ምግብ ማለት ምን ማለት ነው?
2. ጤናማ ያልሆነ ምግብ ምን ማለት ነው?
3. ጤናማ ያልሆኑ ምግቦችን መመገብ ምን ችግር ያስከትላል?
4. ምግቦችን ሳይበላሹ የምናቆይባቸው ዘዴዎችን ዘርዝሩ።

ሐ. ከዚህ በታች በሚገኘው ሰንጠረዥ ውስጥ የጤናማና ጤናማ ያልሆኑ ምግቦች ባህርያትን መሰረት በማድረግ አላቸው ወይም የላቸውም በማለት ሙሉ።

ባህርያት	ልዩነታቸው	
	ጤናማ ምግቦች	ጤናማ ያልሆኑ ምግቦች
ያልተለመደ ሽታ		
ያልተለመደ ጣዕም		
ለእይታ የተለየ መልክ		

## 2.2. የምግብ ጠቀሜታ

ከንዑስ ርዕሱ የሚጠበቅ አጥጋቢ የመማር ብቃት

ተማሪዎች ይህንን ርዕስ ከተማራችሁ በኋላ፦

ምግቦችን በአራት ዋና ዋና ምድቦች ትክፍላላችሁ።



ሥዕል 3. የተለያዩ የምግብ አይነቶች

የቡድን ውይይት 1

ዓላማ፦ የምግብ ዓይነቶችን ምድብ መለየት

መመሪያ፦ ስድስት አባላት ያሉት ቡድን በመመስረት ከዚህ በታች በተሰጡት ጥያቄዎች መሰረት በመወያየት በክፍላችሁ ውስጥ አቅርቡ። የመወያያ ጥያቄዎች

1. በአካባቢያችሁ የምታውቋቸውን የምግብ አይነቶች በወረቀት ላይ ዘርዝሩ።
2. የዘረዘራችኋቸውን የምግብ አይነቶች በአራቱ ዋና ዋና የምግብ ምድቦች መደቧቸው።

ተማሪዎች የምንመገባቸው ምግቦች በአራት የምግብ ምድቦች ይከፈላሉ። እነሱም፦

1. አትክልትና ፍራፍሬዎች
2. እህልና ጥራጥሬዎች
3. ሥጋ
4. ወተትና የወተት ውጤቶች ናቸው።

ተማሪዎች ጤንነታችንን ለመጠበቅ ጤናማ ምግቦችንና የተመጣጠነ ምግብ መመገብ ይኖርብናል። አራቱ የምግብ ምድቦች ለሰውነታችን የተለያዩ ጥቅሞችን ይሰጣሉ።

### 1. አትክልትና ፍራፍሬዎች



#### ሥዕል 4. አትክልትና ፍራፍሬዎች

ሌሎች በአካባቢያችሁ የምታውቋቸውን አትክልትና ፍራፍሬዎች በመዘርዘር ጥቅማቸውን በደብተራችሁ ላይ ጻፉ።



## 2. እህልና ጥራጥራዎች



ሥዕል 5. እህልና ጥራጥራዎች

ሌሎች በአካባቢያችሁ የምታውቋቸውን እህልና ጥራጥራዎች በመዘርዘር ጥቅማቸውን በደብተራችሁ ላይ ጻፉ።

## 3. ሥጋ



ሥዕል 6. የሥጋ ዓይነቶች

#### 4. ወተትና የወተት ውጤቶች



ሥዕል 7. ወተትና የወተት ውጤቶች

ተ.ቁ	የምግብ ምድቦች	ጥቅማቸው
1	አትክልትና ፍራፍሬዎች	በሽታን መከላከል
2	እህልና ጥራጥሬዎች	ጉልበትና ሙቀት መስጠት
3	ሥጋ	ሰውነትን ለመገንባትና ለመጠገን
4	ወተትና የወተት ውጤቶች	ጉልበት መስጠት ፣ በሽታን መከላከል ፣ ለዕድገትም ይጠቅማሉ

ሠንጠረዥ 1. የምግብ ምድቦችና ጥቅሞቻቸው

#### መልመጃ 2.2.

**ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ፣ ትክክል ካልሆነ “ሐሰት” በማለት መልሱ።**

1. ምግብ በሽታን ለመከላከል አስፈላጊ ነው።
2. ሰውነታችን ጉልበት የሚያገኘው አትክልትና ፍራፍሬዎችን ስንመገብ ነው።
3. ወተት ለዕድገት ይጠቅማል።

**ለ. ለሚከተሉት ጥያቄዎች አጭር መልስ ስጡ።**

1. አትክልትና ፍራፍሬዎችን መመገብ ለምን ይጠቅማል?

1. ሥጋ ምን አይነት ጥቅም ይሰጣል?
2. አራቱን የምግብ ምድቦች ዘርዝሩ።
3. እናንተ አዘውትራችሁ የምትመገቡትን የእህልና ጥራጥሬ አይነቶች ዘርዝሩ።

ሀ. የምግብ ብክለት መንስዔዎችና መከላከያዎች

ከንዑስ ርዕሱ የሚጠበቅ አጥጋቢ የመማር ብቃት

ተማሪዎች ይህንን ንዑስ ርዕስ ከተማራችሁ በኋላ፦

- የምግብ ብክለትን ለመከላከል የሚያስችሉ የንፅህና አጠባበቅ መንገዶችን ትለያላችሁ።

**ቁልፍ ቃላት**

- ብክለት
- የምግብ ብክለት



ሥዕል 8. የምግብ ብክለት መንስዔዎች

### የቡድን ውይይት 2

ዓላማ፡ የምግብ መበከል ዋነኛ መንስዔዎችና መከላከያ መንገዶችን መለየት  
መመሪያ፡- ቡድን በመመስረት ከዚህ በታች በተሰጡት ጥያቄዎች መሰረት  
በመወያየት በክፍላችሁ ውስጥ አቅርቡ።

የመወያያ ጥያቄዎች፡

1. የምግብ መበከል ዋነኛ መንስዔዎችን ዘርዝሩ።
2. የምግብ መበከል መከላከያ መንገዶችን ዘርዝሩ።

ብክለት ማለት በአንድ አካባቢ በሚገኙ ሀብቶች ውስጥ ጎጂ ነገር መግባት ነው። ስለዚህ የምግብ ብክለት ማለት ምግብ ጎጂ በሆኑ በአይን በማይታዩ ጥቃቅን ተህዋሲያን መበከል ነው።



ሥዕል 9. የምግብ ብክለት መከላከያ ዘዴዎች

ተማሪዎች ከሥዕሉ ምን ተማራችሁ?

የምግብ ብክለት መከላከያ ዘዴዎች፡- እጅንበሳሙና መታጠብ፣ ምግብን መክደን፣ የምግብ ማዘጋጃ ቦታን ማፅዳት፣ የምግብ ዕቃዎችን በአግባቡ ማጠብ፣ ንፁህ ውሃን መጠቀም፣ ጥፍርን መቁረጥ፣ ፀጉርን መሸፈን፣ አትክልቶችና ፍራፍሬዎችን በደንብ ማጠብና የመሳሰሉት ናቸው።

### መልመጃ 2.3.

**ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ፣ ትክክል ካልሆነ “ሐሰት” በማለት መልሱ።**

1. የምግብ ማስቀመጫ ዕቃ ነፍሳት በቀላሉ የሚገቡበት መሆን የለበትም።
2. አትክልትና ፍራፍሬዎች በሽታ ተከለካይ ምግቦች ናቸው።
3. ምግብና ጤና ምንም ዓይነት ግንኙነት የላቸውም።
4. ምግብን በማድረቅ ሳይበላሽ ረዘም ላለ ጊዜ ማቆየት ይቻላል።
5. ጎጂ ተባዮች እንዳያርፉበት ምግብን መሸፈን የምግብ ብክለት መንስኤ ነው።

**ለ. በ ‘ሀ’ ስር ለተዘረዘሩት የምግብ ምድቦች በ ‘ለ’ ስር ከተዘረዘሩት የምግብ ዓይነቶች ጋር በትክክል አዛምዱ።**

ሀ

ለ

- |                   |             |
|-------------------|-------------|
| 1. እህልና ጥራጥሬ      | ሀ. እርጎ፣ አይብ |
| 2. ሥጋ             | ለ. ባቁላ፣ ጤፍ  |
| 3. ወተትና የወተት ውጤቶች | ሐ. ጎመን፣ ማንጎ |
| 4. አትክልትና ፍራፍሬዎች  | መ. ዓሣ       |

### 2.3. የግል ንፅሕና አጠባበቅ

ከንዑስ ርዕሱ የሚጠበቅ አጥጋቢ የመማር ብቃት፡-

ተማሪዎች ይህንን ንዑስ ርዕስ ከተማራችሁ በኋላ ፡

- የንፅሕና መጠበቂያ መንገዶችን ትገልጻላችሁ።

ቁልፍቃላት

- የግል ንፅሕና
- በሽታ
- የንፅሕና ጉድለት

የቡድን ውይይት 3

ዓላማ፦ ስለግል ንፅሕና አጠባበቅ መግለፅ

መመሪያ፦ በቡድን በመሆን ከታች በቀረቡት ጥያቄዎች መሠረት ተወያይታችሁ የየቡድናችሁን ሐሳብ ለክፍል ጓደኞቻችሁ ግለፁ።

የመወያያ ጥያቄዎች፦

1. የግል ንፅሕናችንን እንዴት እንጠብቃለን።
2. ፊታችሁን እና እጃችሁን መቼ መታጠብ እንዳለባችሁ ለመምህራችሁ ግለፁ።
3. በሥዕል



ሥዕል 10. የግል ንፅሕና አጠባበቅ



ሥዕል 11. ተማሪ ሰኢድ ሲስተር ሂሩት

የሚከተለውን ቃለ መጠይቅ በጥምና አንብቡ። ቃለ መጠይቁ ሰኢድ በሚባለው የሦስተኛ ክፍል ተማሪ የቀረበ ነው። መላሻ ደግሞ ሲስተር ሂሩት የተባሉ ነርስ ናቸው። ተማሪ ሰኢድና ሲስተር ሂሩት የሚወክሉ ተማሪዎች በክፍል ውስጥ ወጥተው ቃለመጠይቁን ያድርጉ።

ሰኢድ፡ እንደምን ዋሉ ሲስተር?

ሲስተር፡ እንደምን ዋልክ ሰኢድ

ሰኢድ፡ የግል ንፅህና ማለት ምን ማለት ነው?

ሲስተር፡ የግል ንጽሕና ማለት ዘወትር የሰውነታችንን፣ የፀጉራችንንና

የምንለብሳቸውን ልብሶች ንጽሕና መጠበቅ ፣ጥርሳችንን መፋቅና ጥፍራችንን መቁረጥ ማለት ነው።

ሰኢድ፡ የግል ንፅህና መጠበቅ ለምን ይጠቅማል?

ሲስተር፡ የግል ንፅህና መጠበቅ ራስን ከበሽታ ለመከላከል ይጠቅማል።

ሰኢድ፡ በሽታ ማለት ምን ማለት ነው?

ሲስተር፡ በሽታ ማለት የሰውነታችን ጤንነት መጓደል ማለት ነው።

ሰኢድ፡ የአካል ጉዳተኝነት በሽታ ነውን?

ሲስተር፡ ለምን ይህን ጥያቄ ልትጠይቀኝ ቻልክ?

ሰኢድ፡ የአካል ጉዳተኝነት በሽታ ነው ሲባል ሰምቼ ነው።

ሲስተር፡- የአካል ጉዳተኝነት በሽታ አይደለም። አካል ጉዳተኝነት ማለት በተፈጥሮ ወይም በአደጋ ሊከሰት የሚችል ጉዳት ነው። ሁሉም ሰው ላይ ሊከሰት ይችላል። አካል ጉዳተኞች ከማንኛውም ሰው ጋር እኩል መሆናቸውን ተረድተን ፍቅር ልንሰጣቸው ይገባል።

ሰኢድ፡ በንፅህና ጉድለት የሚመጡ በሽታዎች የትኞቹ ናቸው ?

ሲስተር፡-በንፅህና ጉድለት የሚመጡ በሽታዎች እክክ፣ ኮሌራ፣ ተቅማጥ፣ ወስፋትና የመሳሰሉት ናቸው።

ሰኢድ፡ ለጠየኩት ጥያቄ በቂ ምላሽ ስለሰጡኝ ከልብ አመሰግናለሁ።

ሲስተር፡- እኔም ስለጤና ጉዳይ የማስረዳት ኃላፊነቴን በመወጣቴና አንተን በመርዳቴ ደስ ይለኛል።

**ከውይይቱ የተገኙ ጠቃሚ ምክሮች**

የተሟላ ጤንነት እንዲኖረን ንጽህናችንን መጠበቅ ይኖርብናል። የግል ንጽህናችንን አለመጠበቅ ለተለያዩ በሽታዎች ይዳርጋል። በንፅህና ጉድለት የሚመጡ በሽታዎች እንደ እክክ ፣ ወስፋት ፣ ኮሌራና የመሳሰሉት ናቸው። አካል ጉዳተኞችን ማገዝ መልካም ተግባር ነው። አካል ጉዳተኝነት በሽታ ወይም ሕመም ሳይሆን በተፈጥሮና በአደጋ ሊከሰት የሚችል ጉዳት ነው።

**የቡድን ውይይት 4**

ዓላማ፡ ስለግል ንፅህና ጥቅም መግለፅ

መመሪያ፡ ስድስት አባላት ያሉት ቡድን በመመስረት ከታች በተሰጡት የመወያያ ጥያቄዎች መሠረት ተወያይታችሁ መልሳችሁን በፅሁፍ በክፍል ውስጥ አቅርቡ።

የመወያያ ጥያቄዎች፡

1. የግል ንፅህናችንን መጠበቅ ለምን ይጠቅማል?
2. የግል ንፅህናችንን ባንጠብቅ ምን ጉዳት ይደርስብናል?
3. የግል ንፅህናችንን ባንጠብቅ በሌሎች ሰዎች ላይስ ምን ዓይነት ጉዳት ያስከትላል?



### ሀ. ንፅሕናን ለምን እንጠብቃለን?

#### የግል ንፅሕና መጠበቅ

- ራሳችንን ከበሽታ ለመከላከል ይጠቅማል።
- ንቁ ፣ ደስተኛና ጤነኛ ሆኖ ለመገኘት ያስችላል።
- ሥራችንን ከሌሎች ሰዎች ጋር በትጋት ለማከናወን ያስችላል።

#### የግል ንፅሕናን አለመጠበቅ

- ሰውነት መጥፎ ጠረን እንዲኖረው ያደርጋል።
- ከሌሎች ሰዎች ጋር ተግባብቶ የመሥራት ሁኔታ ይቀንሳል።
- ለተለያዩ በሽታዎች ያጋልጣል።
- የተለያዩ ተባዮች በፀጉራችንና በልብሳችን ውስጥ እንዲፈጠሩ መንስዔ ይሆናል።

### ለ. ንፅሕናችንን ባንጠብቅ በሌሎች ላይ ምን ጉዳት ያደርሳል?



ሥዕል 11.ንጽሕናን አለመጠበቅ በሌሎች ላይ የሚያደርሰው ጉዳት

የቡድን ውይይት 5


ዓላማ:- ንፅሕናችንን ባንጠብቅ በሌሎች ላይ የሚያደርሰውን ጉዳት መለየት

መመሪያ:- ተማሪዎች በቡድን በመሆን በትምህርት ቤታችሁ በሚገኘው የጤና ክብብ በመሄድ ንፅሕናችንን ባንጠብቅ በሌሎች ላይ የሚያደርሰውን ጉዳት በመወያየትና በመረዳት መልሳችሁን በክፍል ውስጥ አቅርቡ

ንፅሕናችንን ባንጠብቅ በሌሎች ላይ የሚያደርሰውን ጉዳት:- የቤተሰብ ስራ መፍታት፣ ለተጨማሪ ወጭ ይዳርጋል፣ ለበሽታ መተላለፍ ምክንያት ይሆናል።

ንፅሕናችንን ባለመጠበቃችን ምክንያት ሌሎች ሰዎች ለተለያዩ ችግሮች ይጋለጣሉ። ለምሳሌ፦ ደስተኛ ሆነው ሊቀርቡን አይችሉም ፣ አብረውን መቆየት አይችሉም ፣ አብረውን መጫወት ፣ መማር ፣ እና መመገብ አይፈልጉም።

ሐ. በንፅሕና ጉድለት የሚመጡ በሽታዎች



ሥዕል 12. በንፅሕና ጉድለት የሚመጡ በሽታዎች

የቡድን ውይይት 6

ዓላማ፡ በንፅሕና ጉድለት የሚመጡ በሽታዎችን መዘርዘር

መመሪያ፡ ተማሪዎች አምስት አባላት ያሉት ቡድን መስርታችሁ በንፅሕና ጉድለት የሚመጡ በሽታዎችን በመዘርዘር ተወያይታችሁ መልሳችሁን በክፍላችሁ ውስጥ አቅርቡ።

በግል ንጽህና ጉድለት ከሚከሰቱ የተለያዩ በሽታዎች መካከል ጥቂቶቹ ኮሌራ ፣ ተቅማጥና ፣ የወስፋት በሽታ ናቸው። የወስፋት በሽታ በአብዛኛው ህፃናትን ያጠቃል። ይህም የሆነበት ምክንያት ልጆች በተበከለ አፈር ሲጫወቱ በአፈር ውስጥ የወስፋት ትል እንቁላሎች በጥፍሮቻቸው ላይ ይጣበቃሉ። ልጆች እጃቸውን በሚገባ ካልታጠቡ እነዚህ ጥፍሮቻቸው ውስጥ የተጣበቁት እንቁላሎች በአፋቸው በኩል ወደ አንጀታቸው ይገባሉ። ኮሌራ አጣዳፊና ተዛማች የሆነ የተቅማጥና የትውከት በሽታ ነው።

መ. ጤናማና ሕመምተኛ ሰዎችን ማነፃፀር



ሥዕል 13. ንፅሕናውን የጠበቀ ተማሪና ያልጠበቀ ተማሪ

**የቡድን ውይይት 7**

**ዓላማ፦ ጤናማና ህመምተኛ ሰዎችን ማወዳደር**

**መመሪያ፦** አምስት አባላት ያሉት ቡድን መስርታችሁ ከዚህ በታች በሚገኘው ሠንጠረዥ ውስጥ ጤናማ የሆኑና የታመሙ ልጆችን በማነፃፀር ከተወያዩት በኋላ የቀረውን አሟሉ።

ጤናማ ልጆች	በሽተኛ ልጆች
ጤናማ ናቸው	ብዙውን ጊዜ ይታመማሉ

**ሠ. ለታመሙ ሰዎች የምናደርገው ርህራሄና እንክብካቤ**



ሥዕል 14. ለታመሙ ሰዎች የሚደረግ ርህራሄና እንክብካቤ

**ተግባር 2**

**ጭውውት**

ዓላማ፡ ለታመሙ ሰዎች የምናደርገው ርህራሄና እንክብካቤን መግለፅ  
 መመሪያ፡ ተማሪዎች 5-7 አባላት ያሉት ቡድን በመመስረት በየአካባቢያችሁ  
 ለታመሙ ሰዎች የምታደርጉትን ርህራሄና እንክብካቤ የሚገልፅ ጭውውት  
 አዘጋጅታችሁ ለክፍል ጓደኞቻችሁን አቅርቡ።

**መልመጃ 2.4.**

**ሀ. የሚከተሉትን ዐረፍተ ነገሮች በማንበብ ትክክል ከሆኑ “እውነት” ትክክል ካልሆኑ “ሐሰት” በማለት መልሱ።**

1. የግል ንፅህናን መጠበቅ ለጤናችን ጠቃሚ ነው።
2. የምግብ ብክለትን በተለያዩ መንገዶች መከላከል ይቻላል።
3. በዓይናችን የማይታዩ ጥቃቅን ተህዋሲያን ምግቦችን ይበክላሉ።
4. የምንመገባቸው ምግቦች በሦስት ምድቦች ይመደባሉ።

**ለ. በ ‘ሀ’ ስር ያሉትን የምግብ ጥቅሞች በ ‘ለ’ ስር ከተቀመጡት መገለጫዎች ጋር አዛምዱ።**

ሀ

ለ

- |                              |        |
|------------------------------|--------|
| 1. ሰውነትን ለመገንባትና ለመጠገን ይረዳል። | ሀ. ማንጎ |
| 2. ለሰውነታችን ሀይልና ሙቀት ይሰጣል።    | ለ. ስጋ  |
| 3. ሰውነታችንን ከበሽታ ይከላከላል።      | ሐ. በቆሎ |

**ሐ. ለሚከተሉት ጥያቄዎች ትክክለኛውን መልስ ስጡ።**


1. የግል ንፅህናችንን ባንጠብቅ በሌሎች ሰዎች ላይ ምን ጉዳት ያደርሳል?
2. የንፅህና መጠበቂያ መንገዶችን ዘርዝሩ።
3. በጤነኛ እና በሕመምተኛ ሰዎች መካከል ያለውን ልዩነት አብራሩ።

## 2.4. የቁስ አካል አካላዊ ለውጦች

ከንዑስ ርዕሱ የሚጠበቁ አጥጋቢ የመማር ብቃቶች

ተማሪዎች ይህንን ንዑስ ርዕስ ከተማራችሁ በኋላ ፡

- የጠጣር፣ የፈሳሽና የጋዝ ባሕሪያትን ፍቺዎች በመስጠት ትገልጻላችሁ።
- የቁስ አካላትን (የጠጣር፣ ፈሳሽና ጋዝ) የሁነት ለውጥን ትገልጻላችሁ።



ተማሪዎች ሁለተኛ ክፍል ስለ ቁሶች አካላዊ ባሕሪያት ተምራችኋል። በዚህ ክፍል ደግሞ ስለቁስ አካል የሁነት ለውጦች ትማራላችሁ።



ጠጣር  
(በረዶ)



ፈሳሽ  
(ወ.ሀ)



ጋዝ  
(የውሀ ትነት)

ሥዕል 15. ሦስቱ ሁነቶች

### የቡድን ውይይት 8

ዓላማ፡ በጠጣር ፣ በፈሳሽና በጋዝ መካከል ያለውን ልዩነት መለየት

መመሪያ፡- አምስት አባላት ያሉት ቡድን በመመሥረት በሚከተሉት ጥያቄዎች ላይ ተወያይታችሁ መልሳችሁን በክፍል ውስጥ አቅርቡ።

የመወያያ ጥያቄዎች

1. ጠጣር ምንድን ነው?
2. ፈሳሽ ምንድን ነው?
3. ጋዝ ምንድን ነው?
4. በአካባቢያችሁ የሚገኙ ጠጣር ነገሮችን ዘርዝሩ።
5. በአካባቢያችሁ የሚገኙ ፈሳሽ ነገሮችን ዘርዝሩ።
6. በአካባቢያችሁ የሚገኙ ጋዝ የሆኑ ቁሶችን ዘርዝሩ።

ቁስ አካል ማለት ማንኛውም ቦታ የሚይዝና መጠነ ቁስ ያለው ነገር ነው። ቁስ አካል በሦስት ሁነቶች ይከፈላል። እነርሱም፡ ጠጣር ፣ ፈሳሽና ጋዝ ይባላሉ።

ጠጣር ማለት ውስን የሆነ ቅርፅና ይዘት ያለው ቁስ አካል ነው። የቅንጣጣታቸው አቀማመጥ የተጠጋጋ ነው።

ለምሳሌ ብረት ፣ ድንጋይ ፣ ጠመኔና የመሳሰሉት ጠጣር ናቸው።




ሥዕል 16. የጠጣር ምሳሌዎች

ፈሳሽ ማለት ውስን የሆነ ይዘት ያለው ነገር ግን ውስን የሆነ ቅርፅ የሌለው ቁስ አካል ነው። የቅንጣጢታቸው አቀማመጥ ከጠጣር አንጻር የተራራቀ ነው። ለምሳሌ፦ ውሃ ፣ ዘይት፣ ወተትና የመሳሰሉት ፈሳሽ ናቸው።



ወተት



ውሀ

ሥዕል 17. የፈሳሽ ምሳሌዎች

ጋዝ ማለት ውስን የሆነ ቅርፅም ሆነ ይዘት የሌለው ቁስ አካል ነው። የቅንጣጢታቸው አቀማመጥ ከጠጣርና ከፈሳሽ አንጻር የተራራቀ ነው። ለምሳሌ፦ እንፋሎት፣ አየር



የውሀ ትነት

ሥዕል 18. የጋዝ ምሳሌ

ተማሪዎች በሙቀት ልዩነት ምክንያት ቁስ አካላት ከአንዱ ሁነት ወደ ሌላኛው ሁነት ሊቀያየሩ ይችላሉ። ለምሳሌ ውሃ በሦስቱ ሁነቶች ይገኛል። እነርሱም፦ በረዶ (ጠጣር)፣ ውሃ (ፈሳሽ) እና ተን (ጋዝ) ናቸው። ለምሳሌ፦ ውሃን በጣም ብናቀዘቅዘው በረዶ ይሆናል። በረዶውን ብናቀልጠው በቀላሉ ወደ ፈሳሽ ይለወጣል። ፈሳሽ ውሃን ብናፈላ ወደ እንፋሎት (ተን) ይለወጣል።





**ሥዕል 19. የውሃ መገኛ ሁነቶች**

በሁለተኛ ክፍል ትምህርታችሁ የዘረዘራችኋቸውን የቁስ አካል ባሕርያትን ታስታውሳላችሁ? ያስታውሳችሁትን ለመምህራችሁ ግለፁ።

እነዚህም፡- ቀለም፣ መጠን፣ ቅርፅ፣ ሚሚነትና የመሳሰሉት ናቸው። በሦስቱ ሁነቶች ውስጥ የሚካሄደው ለውጥ አካላዊ ባሕርያት ነው።

**የቡድን ውይይት 9**

ዓላማ፡- የቁስ አካል አካላዊ ባሕርያትንና ትርጉማቸውን (ፍቻቸውን) በመጠቀም የጋዝ ፣ የጠጣር እና የፈሳሽ ልዩነቶችን መግለፅ።

መመሪያ፡- ተማሪዎች 5 አባላት ያለው ቡድን በመመስረት የሦስቱን ሁነቶች ልዩነት ከዚህ በታች በተሰጠው ሠንጠረዥ ላይ ሞልታችሁ መልሳችሁን በክፍል ውስጥ አቅርቡ።

ሁነት	ባሕርያት		
	ቅርፅ	የቅንጣጡት አቀማመጥ	ይዘት
ጠጣር			
ፈሳሽ			
ጋዝ			

ተግባር 3.

የግል ሥራ

ዓላማ፦ ውሃ በሦስቱ ሁነቶች እንደሚገኝና በሙቀት ልዩነት ከአንዱ ወደ ሌላኛው ሁነት እንደሚቀየር በተግባር ማረጋገጥ

መመሪያ፦ ተማሪዎች እያንዳንዳችሁ በቤታችሁ ቤተሰቦቻችሁ እንዲያግዟችሁ በማድረግ ከታች የቀረበውን ተግባራዊ ክንውን ቅደም ተከተሉን ተከትላችሁ በተግባር በማከናወን ያገኛችሁትን ውጤት በክፍል ውስጥ አቅርቡ።

የሚያስፈልጉ ቁሶች፦ በረዶ ፣ ምድጃ ፣ የውሃ መጣጃ (ብረት ድስት)

የአሠራር ቅደም ተከተል፦

1. በረዶውን ብረት ድስቱ ውስጥ በመጨመር ምድጃ ላይ ጣዱት። የተመለከታችሁትን በደብተራችሁ ላይ ፃፉ።
2. ውሃን ብረት ድስት ውስጥ በመጨመር ምድጃ ላይ አፍሉት ለተወሰኑ ደቂቃዎች ከጠበቃችሁበኋላ ያያችሁትን ውጤት በደብተራችሁ ላይ ፃፉ።
3. ውሃን በበረዶ ማስቀመጫ በማድረግ ፍሪጅ ውስጥ አስቀምጡ። ከቆይታ በኋላ ያያችሁትን ውጤት በደብተራችሁ ላይ ፃፉ።

ተማሪዎች ከተግባራዊ ክንውናችሁ የተረዳችሁትን ለመምህራችሁ አቅርቡ።

- ፈሳሽ ወደ ጋዝ የሚለወጥበት ሂደት ትነት ይባላል።
- ጠጣር ወደ ፈሳሽ የሚለወጥበት ሂደት ቅልጠት ይባላል።
- ፈሳሽ ወደ ጠጣር የሚለወጥበት ሂደት ብርደት ይባላል።

መልመጃ 2.5

ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ትክክል ካልሆነ “ሐሰት” በማለት መልሱ።

1. ውሃ ሲፈላ ወደ በረዶነት ይቀየራል።
2. ሙቀት ለሁነት ለውጥ ምክንያት ነው።
3. ጋዝ ውስን የሆነ ቅርፅ እና ይዘት አለው።
4. ቦታ የሚይዝና መጠነ ቁስ ያለው ነገር ቁስ አካል ይባላል።
5. እንፋሎት የጋዝ ቁስ አካል ምሳሌ ነው።

### ለ. ለሚከተሉት ጥያቄዎች ትክክለኛውን መልስ ስጡ።



1. በረዶ የሚቀልጠው ምን ሲሆን ነው?
2. ሦስቱን የውሃ ሁኔታዎች ያፋ።

### 2.5. የብርሃን ጠቀሜታ

ከንዑስ ርዕሱ የሚጠበቅ አጥጋቢ የመማር ብቃት

ተማሪዎች ይህንን ንዑስ ርዕስ ከተማራችሁ በኋላ

- የብርሃን ጥቅሞችን ትዘረዝራላችሁ።



ሥዕል 20. የብርሃን ምንጮች

የቡድን ውይይት 10

ዓላማ፡ ስለብርሃን ምንጭ እና ጥቅም መግለፅ

መመሪያ፡ አምስት አባላት ያሉት ቡድን በመመስረት በሚከተሉት ጥያቄዎች ላይ ተወያይታችሁ መልሳችሁን በክፍል ውስጥ አቅርቡ።

የመወያያ ጥያቄዎች፡

1. ተማሪዎች በአካባቢያችሁ የሚገኙ የብርሃን ምንጮችን ዘርዝሩ።
2. የብርሃን ጥቅሞችን ዘርዝሩ።

የብርሃን ምንጮች በሁለት ይከፈላሉ። እነርሱም በተፈጥሮ የሚገኙ የብርሃን ምንጮችና ሰው ሰራሽ የብርሃን ምንጮች ናቸው። የተፈጥሮ የብርሃን ምንጮች የምንላቸው ፀሐይ ፣ ጨረቃና ክዋክብት ናቸው።

የፀሐይ ብርሃን በነፃ የሚገኝ የጉልበት ምንጭ ነው። ከፀሐይ የሚገኘውን ጉልበት-በመጠቀም ልዩ ልዩ ተግባራትን ማከናወን ይቻላል። ለምሳሌ ልብስን ለማድረቅ፣ ለማየት፣ ለእፅዋት እድገት፣ ሰብልን ለማድረቅ፣ ብርሃንን ወደ ሙቀት ጉልበት በመቀየር ምግብን ለማብሰል፣ ወደ ኤሌክትሪክ ጉልበት በመቀየር ለተለያዩ ነገሮች መጠቀምና የመሳሰሉትን መጥቀስ ይቻላል። ሰው ሰራሽ የብርሃን ምንጮች የምንላቸው በመብራት ላይ የሚገኝ አምፑል ፣ ኩራዝ ፣ ሻማ እና የመሳሰሉት ናቸው። አንድ ነገርን በግልፅ ማየት የሚቻለው በብርሃን ወይስ በጨለማ? መልሱን ለመምህራችሁ ተናገሩ።



ሥዕል 21. ብርሃንና ጨለማ

ብርሃን ከሌለ ነገሮችን ማየት አንችልም። ብርሃን ነገሮችን ለማየት ይጠቅማል።

በጨለማ ደግሞ ነገሮችን ማየት አንችልም።



የፀሀይ ብርሃን ያገኘ እፅዋት

የፀሀይ ብርሃን ያላገኘ እፅዋት

ሥዕል 22. የፀሀይ ብርሃን ያገኘ እፅዋትና የፀሀይ ብርሃን ያላገኘ እፅዋት

**ተግባር 4**

**በግል የሚከናወን ተግባር**

**ዓላማ፡-** የፀሐይ ብርሃን ጥቅምን እንዲያውቁ ማድረግ

**መመሪያ፡-** ተማሪዎች እያንዳንዳችሁ ከዚህ በታች የቀረቡት ሙከራዎች

በቤታችሁ በመተግበር ያገኛችሁትን ውጤት በክፍል ውስጥ አቅርቡ።

**የሚያስፈልጉ ቁሶች፡-** ሁለት በጣሳ የተተከሉ ችግኞች

**የአሠራር ቅደም ተከተል፡-**

1. አንዱን ችግኝ የፀሀይ ብርሃን ያለው ስፍራ ማድረግና ለተወሰኑ ቀናት ማቆየት
2. ሁለተኛውን ችግኝ የፀሀይ ብርሃን የሌለው ስፍራ(ጨለማ) ስፍራ ማድረግና ለተወሰኑ ቀናት ማቆየት
3. በተመሳሳይ ሰዓት እኩል መጠን ያለው ውሃ ማጠጣትና ለተወሰኑ ቀናት የሁለቱን ችግኞች ልዩነትን በማስተዋል ከሙከራው ያገኛችሁትን ውጤት በደብተራችሁ ላይ መዝግቡና በክፍል ውስጥ አቅርቡ።

እፅዋቶች ምግባቸውን እንዲያዘጋጁና ለዕድገታቸው ብርሃን ያስፈልጋቸዋል።

**መልመጃ 2.6.**

**ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ትክክል ካልሆነ “ሐሰት” በማለት መልሱ።**

1. የብርሃን ምንጮች በሁለት ይከፈላሉ።
2. የፀሐይ ብርሃን በነፃ የሚገኝ የጉልበት ምንጭ ነው።
3. ተክሎች ምግባቸውን ለማዘጋጀት የፀሐይ ብርሃን አይጠቀሙም።

**ለ. በ ‘ሀ’ ስር ለተዘረዘሩት በ ‘ለ’ ስር ከተዘረዘሩት ጋር በትክክል አዛምዱ።**

ሀ	ለ
1. ብርሃን አመንጨፊ ያልሆነ	ሀ. ፀሐይ
2. የተፈጥሮ የብርሃን ምንጭ	ለ. ብርሃን
3. ነገሮችን ለማየት አስፈላጊ ነው	ሐ. መስታወት

ሐ. ለሚከተሉት ጥያቄዎች ትክክለኛውን መልስ የያዘውን ፊደል በመምረጥ መልሱ

1. ከሚከተሉት አማራጮች ውስጥ ብርሃን የምናገኘው ከየትኛው ነው?

- ሀ. ከፀሐይ      ለ. ከሚበራ ኩራዝ      ሐ. ከሚበራ ሻማ      መ. ሁሉም

2. ከሚከተሉት ውስጥ ሰው ሠራሽ የብርሃን ምንጭ የሆነው የቱ ነው?

- ሀ. ፀሐይ      ለ. ጨረቃ      ሐ. የሚበራ ባትሪ      መ. ኮከብ

3. የብርሃን ጥቅም የሆነው የቱ ነው?

- ሀ. የጉልበት ምንጭ ይሆናል      ለ. ለዕዕዋት ዕድገት ይጠቅማል
- ሐ. ለማየት ይጠቅማል      መ. ሁሉም መልስ ናቸው

## ማጠቃለያ

- ❖ ምግብና ጤና ተያያዥነት ስላላቸው ምግብን በጥንቃቄ መያዝና ማዘጋጀት አለብን።
- ❖ ምግብ በተለያዩ ነገሮች ይበክላል። በዐይናችን በማይታዩ ጥቃቅን ተህዋሲያን ምግብ ስለሚበክል በጥንቃቄ መያዝ አለብን።
- ❖ ምግቦች ሳይበላሹ ረዘም ላለ ጊዜ ለማቆየት ማድረቅ፣ በጨው ማሸት እና በማቀዝቀዣ ውስጥ ማቆየት ያስፈልጋል።
- ❖ ምግቦች በአራት ምድቦች ይከፈላሉ። እነዚህም አትክልትና ፍራፍሬዎች፣ እህልና ጥራጥሬዎች፣ ሥጋ እና ወተትና የወተት ውጤቶች ናቸው።
- ❖ አራቱ የምግብ ምድቦች የተለያዩ ጥቅሞችን ለሰውነታችን ይሰጣሉ። የምግብ መበክል የተለያዩ በሽታዎችን ሊያስከትል ይችላል። በተለይም ኮሌራ፣ ተቅማጥና ወስፋት ዋና ዋናዎቹ ናቸው።
- ❖ ንፅሕናን መጠበቅ ለጤናችን ወሳኝ ነው።
- ❖ ለታመሙ ሰዎች ርህራሄ እና እንክብካቤ ማድረግ ተገቢ ነው።
- ❖ ቁስአካል ቦታ የሚይዝና መጠነ ቁስ ያለው ነገር ነው።

- ❖ ቁስ አካል በሦስት ሁነቶች ይከፈላሉ። እነርሱም ጠጣር፣ ፈሳሽና ጋዝ ናቸው።
- ❖ የቁስ አካል የሁነት ለውጥ ሂደቶች የምንላቸው ትነት ፣ ቅልጠት ፣ ብርደትና የመሳሰሉት ናቸው።
- ❖ የብርሃን ምንጮች ሁለት ናቸው። እነርሱም ሰው ሰራሽ የብርሃን ምንጮችና ተፈጥሮአዊ የብርሃን ምንጮች ናቸው።
- ❖ ብርሃን ለማየት፣ እፅዋት ምግባቸውን እንዲያዘጋጁ፣ ለዕፅዋት ዕድገት እና ለጉልበት ምንጭነት ይጠቅማል።

### የምዕራፉ ማጠቃለያ ጥያቄዎች

**ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ትክክል ካልሆነ “ሐሰት” በማለት መልሱ።**

1. ለታመሙ ሰዎች ርህራሄና እንክብካቤ ማድረግ ተገቢ ነው።
2. አተር፣ ገብስና ጤፍ የአትክልትና ፍራፍሬ የምግብ ምድቦች ናቸው።
3. ምግብን በንፅሕና አለማዘጋጀት ለምግብ ብክለት ያጋልጣል።
4. ፈሳሽን ወደ ጋዝ የመለወጥ ሂደት ቅልጠት ይባላል።
5. ብርሃን አንዱ የጉልበት ምንጭ ነው።

**ለ. በ ‘ሀ’ ስር ለተዘረዘሩት የሁነት ለውጥ ሂደቶች ከ ‘ለ’ ስር ከተዘረዘሩት አማራጮች ጋር አዛምዱ።**

ሀ

ለ

- |                           |         |
|---------------------------|---------|
| 1. ፈሳሽ ወደ ጠጣር የመለወጥ ሂደት   | ሀ. ቅልጠት |
| 2. ጠጣር ወደ ፈሳሽነት የመለወጥ ሂደት | ለ. ብርደት |
| 3. ፈሳሽን ወደ ጋዝ የመለወጥ ሂደት   | ሐ. ትነት  |



**ሐ. ለሚከተሉት ጥያቄዎች ትክክለኛውን መልስ የያዘውን ፊደል ምረጡ።**

1. እንፋሎት ከሚከተሉት ውስጥ በየትኛው ይመደባል?

- ሀ. ጠጣር
- ለ. ፈሳሽ
- ሐ. ጋዝ

2. ከሚከተሉት ውስጥ ጠጣር የሆነው የቱ ነው?

- ሀ. ዳቦ
- ለ. ፈሳሽ ዘይት
- ሐ. ውሃ
- መ. አልኮል

3. የብርሃን ጥቅም ያልሆነው የቱ ነው?

- ሀ. የጉልበት ምንጭ
- ለ. ለማየት
- ሐ. ለመስማት
- መ. ለማድረቅ

4. ከአራቱ የምግብ ምድቦች የማይመደበው የቱ ነው?

- ሀ. ሲጋራ
- ለ. ጥራጥሬ
- ሐ. ወተት
- መ. ፍራፍሬ

5. ስለ ሕመምተኛ ሰው ትክክል ያልሆነው ዐረፍተ ነገር የቱ ነው?

- ሀ. ሥራውን በአግባቡ ማከናወን አይችልም
- ለ. ደስተኛ አይደለም
- ሐ. ርህራሄና እንክብካቤ አይፈልግም
- መ. ለሕክምና የሚውል ተጨማሪ ገንዘብ ያስፈልገዋል

**መ. የሚከተሉትን ባዶ ቦታዎች በተገቢው መልስ ሙሉ።**

- 1. በምግብ ብክለት አማካኝነት የሚከሰቱ በሽታዎች-----፣-----እና-----  
ናቸው።
- 2. አራቱ የምግብ ምድቦች ----- ፣-----፣-----እና-----ናቸው።
- 3. የብርሃን ምንጮች-----እና-----ናቸው።

## ፍተሻ

ልታክናውኗቸው የምትችሏቸውን ተግባራት በመለየት በእያንዳንዱ ሳጥን ውስጥ ይህንን (✓) ምልክት አስቀምጡ።

1. ጤናማ ምግቦችና መጠጦችን መለየት እችላለሁ።

2. ምግቦችን በዐራት መሠረታዊ ምድቦች መክፈል እችላለሁ።

3. የምግብ ብክለትን ለመከላከል የሚያስችሉ የንጽሕና አጠባበቀ

መንገዶችን እለያለሁ።

4. የንፅህና መጠበቂያ መንገዶችን እለያለሁ።

5. የጠጣር፣ ፈሳሽና ጋዞች ባሕርያትን ፍችዎች መስጠትና

መግለጽ እችላለሁ።

6. የቁስ አካላትን ( የጠጣር፣ የፈሳሽና የጋዞች) የሁነት ለውጥ

መግለጽ እችላለሁ።

7. የብርሃንን ጥቅሞች መዘርዘር እችላለሁ።



### ተፈጥሮአዊ አካባቢ

ከምዕራፍ የሚጠበቁ አጥጋቢ የመማር ብቃቶች

ተማሪዎች ይህንን ምዕራፍ ተምራችሁ ካጠናቀቃችሁ በኋላ፦

- የአየር ሁኔታና የአየር ንብረት ልዩነቶችን ትገልጻላችሁ።
- በተለያዩ ወቅቶች የሚጠበቁ የአየር ሁኔታዎችን ትገልጻላችሁ።
- በክፍለ ከተማችሁ የሚኖረውን የሙቀት መጠን ልዩነት ትገመግማላችሁ።
- በክፍለ ከተማችሁ የሚኖረውን የዝናብ መጠን ሥርጭት ታወዳድራላችሁ።
- በክፍለ ከተማችሁ የአየር ንብረትን የሚቆጣጠሩ ነገሮች (ከፍታ፣ የደን ሽፋንና አባህር ያለው ርቀት) ትለያላችሁ።
- የተፈጥሮና የሰው ሠራሽ ሀብቶችን ምንነት ትገልጻላችሁ።
- በክፍለ ከተማችሁ የሚገኙ የተፈጥሮ ሀብቶችን ትለያላችሁ።
- የተፈጥሮ ሀብቶችን ጥቅም ትገልጻላችሁ።
- የተፈጥሮ ሀብት መመናመን ምንነትን ትገልጻላችሁ።
- በክፍለ ከተማችሁ የሚስተዋሉ ዋናዎቹ የተፈጥሮ ሀብት መመናመን መንገዶችንና ውጤቶችን ትገልጻላችሁ።

- በክፍለ ከተማችሁ የሚዘወተሩ ሀገርበቀልና የተለመዱ የተፈጥሮ ሀብት ጥበቃና የእንክብካቤ ዘዴዎችን ትገልጻላችሁ።
- የተፈጥሮ ሀብት እንክብካቤ ለቀጣይ ትውልድ የሚሰጠውን ጠቀሜታ ዋጋ ትሰጣላችሁ።
- ብክለትን ለመቀነስ የሚያግዙ የመፍትሔ ሀሳቦችን ታቀርባላችሁ።
- በትምህርት ቤታችሁና በወረዳችሁ መልሶና ደጋግሞ የመጠቀም ዘዴዎችን ታዘወትራላችሁ።
- ቆሻሻን ያለአግባብ ማስወገድ በአካባቢያችሁ ላይ የሚያመጣውን ተፅዕኖ ትገልጻላችሁ።
- ንጹሕናው የተጠበቀ አካባቢ የሚሰጠውን ጠቀሜታ በተመለከተ ሐሳብ ትሰጣላችሁ።

### የምዕራፉ ዋና ዋና ይዘቶች

3.1. የክፍለ ከተማችን አየር ንብረት

3.2. የተፈጥሮ ሀብቶች

3.3. የተፈጥሮ ሀብቶች ለክፍለ ከተማችው ህልውናና ዕድገት ያለው ፋይዳ

3.4. በትምህርት ቤት እና በወረዳቸው የሚስተዋሉ ተገቢ እና ተገቢ

ያልሆኑ የቆሻሻ አወጋገድ ዘዴዎች

3.5. ተገቢ ያልሆኑ የቆሻሻ አወጋገድ ተፅዕኖዎች

### መግቢያ

የተፈጥሮ አካባቢያችን ሕይወት ያላቸውንና ሕይወት የሌላቸውን ነገሮች ይይዛል። ሕይወት ያላቸው ነገሮች እፅዋትና እንስሳት ናቸው። ሕይወት የሌላቸው ነገሮች አየር፣ አፈር፣ ውሃ፣ ማዕድናትና የመሳሰሉት ናቸው። የሰው ልጅ ሕይወት ያላቸውንና ሕይወት የሌላቸውን ነገሮች መሠረታዊ ፍላጎቱን ለማሟላት ይጠቀምባቸዋል።

በዚህ ምዕራፍ ውስጥ ስለ ክፍለ ከተማችሁ የአየር ሁኔታና የአየር ንብረት፣ የተፈጥሮ እና ሰው ሠራሽ ሐብቶች፣ የተፈጥሮ ሐብቶች ለክፍለ ከተማችሁ ሕልውናና ዕድገት ስላላቸው ፋይዳ ፣ በትምህርት ቤትና በወረዳችሁ የሚስተዋሉ ተገቢ እና ተገቢ ያልሆኑ የቆሻሻ አወጋገድ ዘዴዎች እና ተገቢ ያልሆነ የቆሻሻ አወጋገድ ተፅዕኖዎች ትማራላችሁ። ስለዚህ የተፈጥሮ ሐብቶችን በጥንቃቄና በብልሐት ጥቅም ላይ ማዋል ይጠበቅብናል።


### 3.1. የክፍለ ከተማችን አየር ንብረት

#### ከንዑስ ርዕሱ የሚጠበቁ አጥጋቢ የመማር ብቃቶች

ተማሪዎች ይህንን ንዑስ ርዕስ ከተማራችሁ በኋላ፡-

- የአየር ሁኔታና የአየር ንብረት ልዩነቶችን ትገልጻላችሁ።
- በተለያዩ ወቅቶች የሚጠበቁ የአየር ሁኔታዎችን ትገልጻላችሁ።
- በክፍለ ከተማችሁ የሚኖረውን የሙቀት መጠን ልዩነት ትገመግማላችሁ።
- በክፍለ ከተማችሁ የሚኖረውን የዝናብ መጠን ስርጭት ታወዳድራላችሁ።
- በክፍለ ከተማችሁ የአየር ንብረትን የሚቆጣጠሩ ነገሮችን ትለያላችሁ።

- ቁልፍ ቃላት**
- የአየር ሁኔታ
  - የአየር ንብረት
  - የአየር ንብረት ተቆጣጣሪዎች



**ሥዕል 1 የተለያዩ የአየር ሁኔታዎች**

**የቡድን ውይይት 1**

**ዓላማ :-**የአየር ሁኔታና የአየር ንብረትን መለየት

**መመሪያ:-** አምስት አባላት ያሉት ቡድን በመመስረት በሚከተሉት ጥያቄዎች ላይ ተወያይታችሁ መልሳችሁን በደብተራችሁ ላይ ጻፉ።

**የመወያያ ጥያቄዎች**

1. የአየር ሁኔታ ምንድን ነው ?
2. የአየር ንብረት ምንድን ነው ?
3. በአየር ሁኔታና በአየር ንብረት መካከል ያለውን ልዩነትና ዝምድና ጻፉ።

**የአየር ሁኔታ** ማለት በአንድ አካባቢ ከጊዜና ከቦታ አንጻር በየጊዜው የሚለዋወጥ የአየር ባህርይ ነው። ዋና ዋና የአየር ሁኔታ መገለጫዎች የሚባሉት ሞቃታማ፣ ቀዝቃዛማ፣ ዝናባማ፣ ደመናማ፣ ውርጫማና የመሳሰሉት ናቸው።

**የአየር ንብረት** ማለት በአንድ አካባቢ ረዘም ላለ ጊዜ የሚታይ አማካይ የአየር ሁኔታ ነው።

የአየር ሁኔታና የአየር ንብረት ያላቸው ዝምድና ሁለቱም የአንድን አካባቢ የአየር ባህርይ ይገልጻሉ። የአየር ሁኔታ ለአየር ንብረት ውጤት መነሻ ነው። ስለዚህ የአየር ሁኔታ ከሌለ የአየር ንብረት ውጤትን ማወቅ አይቻልም።

የአየር ሁኔታና የአየር ንብረት ያላቸው ልዩነት የአየር ሁኔታ ከጊዜና ከቦታ አኳያ በየቀኑ የሚለዋወጥ የአየር ባህርይ ሲሆን የአየር ንብረት ደግሞ ረዘም ላለ ጊዜ የሚታይ አማካይ የአየር ሁኔታ ውጤት ነው።

ወቅቶች በዕራት ይከፈላሉ። እነርሱም፡-መኸር፣ በጋ፣ በልግና ክረምት ናቸው። እነዚህ ወቅቶች የራሳቸው የሆነ የተለያየ የአየር ሁኔታ አላቸው።

ተ.ቁ	ወቅቶች	የአየር ሁኔታ
1	መኸር(ፀደይ)	ቀዝቃዛማ፣ ንፋሳማ
2	በጋ	ደረቃማ፣ ፀሀያማ (ሞቃታማ)
3	በልግ	ከፊል ዝናባማ፣ ከፊል ደመናማ
4	ክረምት	ዝናባማ፣ ደመናማ፣ ቀዝቃዛ

ሠንጠረዥ 3.1 ዕራቱ ዋና ዋና ወቅቶች

**ተግባር 1**

**ዓላማ:-** በክፍለ ከተማችሁ የሙቀት መጠንና የዝናብ ስርጭት መገምገምና ማወዳደር

**መመሪያ:-** በየግላችሁ የክፍለ ከተማችሁን የአየር ሁኔታ ለአንድ ሣምንት ከተከታተላችሁ በኋላ በየቀኑ ያገኛችሁትን ውጤት ለክፍል ጓደኞቻችሁ አቅርቡ።

**ተግባር 2**

**ዓላማ:-** በክፍለ ከተማችሁ የአየር ንብረትን የሚቆጣጠሩ ነገሮች መለየት

**መመሪያ:-** የክፍለ ከተማችሁን የደን ሽፋን እና ከፍታ በመመልከት ከአየር

ንብረት ጋር ያላቸውን ግንኙነት ገምግማችሁ ለክፍል ጓደኞቻችሁ አቅርቡ።

የአየር ንብረት ተቆጣጣሪዎች የሚባሉት ሙቀትና ቅዝቃዜ፣ የአየር ግፊት፣ እርጥበት፣ ንፋስ፣ የፀሐይ ጨረርና የዝናብ ስርጭት ናቸው።

የአየር ንብረት የሰው ልጅ የዘወትር እንቅስቃሴን ሊወስን የሚችል ተፈጥሮአዊ ክስተት ነው። ለምሳሌ፡- የእርሻ ሥራን፣ የከብት እርባታን፣ የዕዕዋት ዕድገትን፣ የአኗኗር ዘይቤን የመሳሰሉት ላይ የራሱ የሆነ ተፅዕኖ አለው።



### መልመጃ 3.1

**ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ትክክል ካልሆነ “ሐሰት” በማለት መልሱ።**

1. የክፍለ ከተሞች የአየር ሁኔታ ተመሳሳይ ነው።
2. የአየር ሁኔታ ከጊዜና ከቦታ አንጻር በየጊዜው ይለዋወጣል።
3. ሙቀት አንዱ የአየር ንብረት ተቆጣጣሪ ነው።

**ለ. በ ‘ሀ’ ስር ለተቀመጡት ወቅቶች በ ‘ለ’ ስር ካሉት የወቅቶች የአየር ሁኔታ ጋር አዛምዱ።**

ሀ	ለ
1. ክረምት	ሀ. ንፋሳማ
2. መኸር	ለ. ዝናባማ
3. በጋ	ሐ. ከፊል ዝናባማ
4. በልግ	መ. ደረቃማ

**ሐ. ለሚከተሉት ጥያቄዎች መልስ ስጡ።**

1. የአየር ንብረት ተቆጣጣሪዎችን ዘርዝሩ።
2. የአየር ሁኔታ መገለጫዎችን ጻፉ።

### 3.2. የተፈጥሮ ሀብቶች

**ከንዑስ ርዕሱ የሚጠበቁ አጥጋቢ የመማር ብቃቶች ተማሪዎች ይህንን ንዑስ ርዕስ ከተማራችሁ በኋላ፦**

- የተፈጥሮና ሰው ሠራሽ ሀብቶችን ምንነት ትገልጻላችሁ።
- በክፍለ ከተማችሁ የሚገኙ የተፈጥሮ ሀብቶችን ትለያላችሁ።
- የተፈጥሮ ሀብቶችን ጥቅም ትገልጻላችሁ።

**ቁልፍ ቃላት**

- የተፈጥሮ ሀብት
- ሰው ሰራሽ ሀብት

ተማሪዎች! የምታውቁቸውን የተፈጥሮ ሀብቶችና ሰው ሰራሽ ሀብቶች ለመምህራችሁ ተናገሩ።

ሀ



ለ



ሥዕል 4 ተፈጥሮአዊ ሀብቶች እና ሰው ሰራሽ ሀብቶች

**የቡድን ውይይት 2**

ዓላማ፡- ስለተፈጥሮ ሀብቶችና ሰው ሰራሽ ሀብቶች ምንነት መግለፅ

መመሪያ፡- አምስት አባላት ያሉት ቡድን በመመስረት በሚከተሉት ጥያቄዎች ላይ ተወያይታችሁ መልሳችሁን በደብተራችሁ ላይ ፅፋችሁ በክፍል ውስጥ ለንደኞቻችሁ አቅርቡ።

የመወያያ ጥያቄዎች

1. የተፈጥሮ ሀብት ምንድን ነው?
2. ሰው ሰራሽ ሀብት ማለት ምን ማለት ነው?
3. የተፈጥሮ ሀብቶችና ሰው ሰራሽ ሀብቶች ያላቸውን ዝምድና ግለፁ።

የተፈጥሮ ሀብቶች የሚባሉት በተፈጥሮ የምናገኛቸውና ለሰው ልጆች ጥቅም የሚውሉ ናቸው። አፈር፣ አየር፣ ውሃ፣ እንስሳት፣ አፅዋትና የመሳሰሉት በአዲስ አበባ ከተማ አስተዳደር ውስጥ የሚገኙ የተፈጥሮ ሀብቶች ናቸው። የተፈጥሮ ሀብቶቻችን ጉዳት እንዳይደርስባቸው መንከባከብና ጥቅም ላይ ማዋል አለብን።

ሰው ሰራሽ ሀብቶች የሰው ልጅ ዕውቀቱን፣ ጥበቡንና ሀብቱን በመጠቀም የሰራቸው ሀብቶች ናቸው። ሐውልቶች፣ ቤተ-እምነቶች፣ ቤተ-መንግሥት፣ ድልድዮች፣ አደባባዮች፣ መንገዶችና የመሳሰሉት በአዲስ አበባ ከተማ አስተዳደር ውስጥ የሚገኙ ሰው ሰራሽ ሀብቶች ናቸው።

የተፈጥሮ ሀብቶችና ሰው ሰራሽ ሀብቶች እርስ በርሳቸው ግንኙነት አላቸው። ሰው ሰራሽ ሀብቶች ለመሥራት የሰው ልጅ የተፈጥሮ ሀብቶችን ይጠቀማል።

ለምሳሌ፡- ሐውልቶችን፣ መንገዶችን፣ ቤተ-እምነቶችን፣ ቤተ-መንግስትን፣ ድልድዮችንና የመሳሰሉትን ለመገንባት አፈር፣ ውሃ፣ አፅዋት፣ አየር ይጠቀማሉ።


**የቡድን ውይይት 3**

**ዓላማ፡-** በክፍለ ከተማችሁ የሚገኙ የተፈጥሮ ሀብቶችን መለየትና ጥቅማቸውን መዘርዘር

**መመሪያ፡-** አምስት አባላት ያሉት ቡድን በመመስረት የተፈጥሮ ሀብቶችን ጥቅም ከታች በተቀመጠው ሠንጠረዥ ውስጥ ጻፉ።

የተፈጥሮ ሀብቶች	ጥቅሞቻቸው
ውሃ	
አፈር	
አየር	
እፅዋት	
የዱር እንስሳት	

### ሀ. የአፈር ጥቅም



ሥዕል 5 የአፈር ጥቅም

አፈር ከተፈጥሮ ሀብቶች አንዱ ነው። አፈር በመሬት ገፅ ላይ የሚታይ ከጥቃቅን የድንጋይ ስብርባሪ፣ የእፅዋትና እንስሳት ብስባሽ የሚፈጠር የተፈጥሮ ሀብት ነው። አፈር ለእፅዋት እድገት፣ ለእርሻ ሥራ፣ ለሸክላ ሥራ፣ ለግንባታ ሥራ እና ለመሳሰሉት ይጠቅማል። አፈር ለሰው-ልጆችና ለእፅዋት ከፍተኛ ጠቀሜታ ስላለው ልንከባከበው ይገባል።

### ለ. የእፅዋት ጥቅም



ሥዕል 6 የእፅዋት ጥቅም

እፅዋት ለልዩ ልዩ አልባሳት መሥሪያነት ለምሳሌ፡- ጥጥ፣ መጠለያዎችን ለመገንባት ለምሳሌ፡- እንጨትና ሳር፣ ለምግብ ምንጭነት ለምሳሌ፡-አትክልትና ፍራፍሬዎች፣ እህልና ጥራጥሬ፣ አፈር እንዳይሸረሸር በሥራቸው ደግፈው ለመያዝ፣ የዱር እንስሳት እንዳይሰደዱ ለመጠለያነት ፣ከኤለክትሪክ በተጨማሪ ምግብን ለማዘጋጀት ለጉልበት ምንጭነት ፣የተለያዩ መድኃኒቶችን ለመሥራትና ለመሰብሰብ ይጠቅማሉ።

**ሐ. የውሃ ጥቅም**



ሥዕል 7 የውሃ ጥቅም

ውሃ በቤት ውስጥ፡- ምግብ ለማዘጋጀት፣ ለንፅሕና፣ ለመጠጥ አገልግሎት ይውላል።

**ለግብርና፡-** ለመስኖ አገልግሎት፣ ለእንስሳት መጠጥ ይጠቅማል።

**ለኢንዱስትሪ፡-** የማምረቻ መሣሪያዎችን ለማቀዝቀዝ፣ ቆሻሻን ለማስወገድ፣ ነገሮችን ለማሟሟት ይጠቅማል። በተጨማሪም ለኤሌክትሪክ ኃይል ማመንጫነት ይጠቅማል።

**መ. የእንስሳት ጥቅም**

የቤት እንስሳት የተለያዩ ጥቅሞችን ይሰጣሉ። ለምሳሌ፡- ለምግብነት ፣ ለመጓጓዣ ፣ ለገቢ ምንጭነትና የመሳሰሉት ናቸው።



ሥዕል 8 የቤትና የዱር እንስሳት

የዱር እንስሳት ለገቢ ምንጭነት ይሆናሉ፡- የሀገር ውስጥና የውጭ ሀገር ጎብኚዎችን በመሳብ እና አርጅተው ሲሞቱ የአካል ክፍሎቻቸውን (ቆዳቸውን፣ ቀንዳቸውን፣ ጥርሳቸውን) የመሳሰሉትን በመሸጥ ገቢ ያስገኛሉ።

**ሠ. የአየር ጥቅም**



ሥዕል 9 የአየር ጥቅም

አየር ለሰው ልጅ በአጠቃላይ ሕይወት ላላቸው ነገሮች አስፈላጊ ነው። አየር ለሰው ልጅ፣ ለእንሰሳትና ለእጭቅ ለመተንፈስ ያገለግላል። እጭቅ ለእድገታቸው አየርን ይጠቀማሉ። በተጨማሪም አየር የመኪና ጎማን፣ ኳስን፣ ፊኛን በአየር ለመሙላት ይጠቅማል።

**መልመጃ 3.2**

**ሀ. በ 'ሀ' ስር ለተዘረዘሩት የተፈጥሮ ሀብቶች ጥቅም በ 'ለ' ስር ካሉት የተፈጥሮ ሀብቶች ጋር አዛምዱ።**

ሀ	ለ
1. ለመጠጥ አገልግሎት ይውላሉ	ሀ. እጭቅ
2. ለመተንፈስ ይጠቅማል	ለ. አየር
3. አፈር እንዳይሸረሸር ይከላከላል	ሐ. አፈር
4. ለሽክላ ሥራ ያገለግላል	መ. ውሃ

**ለ. ለሚከተሉት ጥያቄዎች ትክክለኛውን መልስ የያዘውን ፊደል ምረጡ።**

1. የተፈጥሮ ሀብት ያልሆነው የቱ ነው?

- ሀ. ውሃ      ለ. ሐውልት      ሐ. አፈር      መ. አየር

2. የእጭቅ ጥቅም የሆነው የቱ ነው?

- ሀ. መድኃኒት ለመሥራት      ለ. መጠለያ ለመገንባት  
 ሐ. ለምግብነት      መ. ሁሉም መልስ ናቸው

3. የአፈር ጥቅም ያልሆነው የቱ ነው?

- ሀ. ለግንባታ ሥራ      ለ. ለምግብነት  
 ሐ. ለእርሻ ሥራ      መ. ለሽክላ ሥራ

**ሐ. ለሚከተሉት ጥያቄዎች መልስ ስጡ።**

1. በክፍለ ከተማችሁ የሚገኙ ተፈጥሮአዊና ሰው ሠራሽ ሀብቶችን ዘርዝሩ።
2. የዱር እንስሳትን ጥቅም ጻፉ።

**3.3 የተፈጥሮ ሀብቶች ለክፍለ ከተማችሁ ህልውናና ዕድገት ያለው ፋይዳ ከንዑስ ርዕሱ የሚጠበቁ አጥጋቢ የመማር ብቃቶች**

ተማሪዎች ይህንን ንዑስ ርዕስ ከተማራችሁ በኋላ፦

- የተፈጥሮ ሀብት መመናመን ምንነትን ትገልጻላችሁ።
- በክፍለ ከተማችሁ የሚስተዋሉ ዋና ዋና የተፈጥሮ ሀብቶች መመናመን መንስኤዎችንና ውጤቶችን ትገልጻላችሁ።
- በክፍለ ከተማችሁ የሚዘወትሩ ሀገር በቀልና የተለመዱ የተፈጥሮ ሀብት ጥበቃና የእንክብካቤ ዘዴዎችን ትገልጻላችሁ።
- የተፈጥሮ ሀብት እንክብካቤ ለቀጣይ ትውልድ የሚሰጠውን ጠቀሜታ ትገልጻላችሁ።



**ሀ. የተፈጥሮ ሀብት መመናመን ምንነት**


**የቡድን ውይይት 4**

**ዓላማ፦** የተፈጥሮ ሀብቶች መመናመን ምንነት መገለጽ

**መመሪያ፦** ተማሪዎች አምስት አባላት ያሉት ቡድን በመመስረት ከዚህ በታች በቀረበው የመወያያ ጥያቄዎች ላይ ተወያይታችሁ መልሳችሁን በክፍል ውስጥ አቅርቡ።

1. የተፈጥሮ ሀብት መመናመን ማለት ምን ማለት እንደሆነ ግለጹ።





**ሥዕል 10 የተፈጥሮ ሀብቶች መመናመን**


❖ ተማሪዎች ስዕሎቹን በመመልከት የተረዳችሁትን ሐሳብ ለመምህራችሁ ግለፁ።

የተፈጥሮ ሀብት መመናመን ማለት በተፈጥሮ የሚገኙ ሀብቶች በመጠን እና በአይነት እየቀነሱ መሆናቸውን የሚያሳይ ነው።

የተፈጥሮ ሀብቶች በአግባቡ ካልተያዙ ከጊዜ ወደ ጊዜ እየቀነሱ በመሄድ በመጨረሻም ሊጠፉ ይችላሉ። ስለዚህ በተፈጥሮ ሀብቶች ላይ በሚደርሰው የጉዳት መጠን የተፈጥሮ ሀብቶች መመናመን ይከሰታል።

**ለ. በክፍለ ከተማችሁ የተፈጥሮ ሀብት መመናመን መንስኤዎችንና ውጤቶች**

ተማሪዎች በክፍለ ከተማችሁ የተፈጥሮ ሀብት መመናመን መንስኤዎች ምን ምን እንደሆኑ ታውቋቸዋል? ውጤቶቹስ?



ሥዕል 11 የተፈጥሮ ሀብት መመናመን መንስኤዎች

**የቡድን ውይይት 5**

ዓላማ፦ በክፍለ ከተማችሁ የተፈጥሮ ሀብቶች መመናመን መንስኤዎችንና ውጤቶችን መለየት

መመሪያ፦ ተማሪዎች አምስት አባላት ያሉት ቡድን በመመስረት ከዚህ በታች በቀረቡት የመወያያ ጥያቄዎች ላይ ተወያይታችሁ መልሳችሁን በክፍል ውስጥ አቅርቡ።  
የመወያያ ጥያቄዎች

1. በክፍለከተማችሁ የሚስተዋሉ የሚስተውቃሉ የተፈጥሮ ሀብቶች መመናመን መንስኤዎችን ዘርዝሩ።
- 2 የተፈጥሮ ሀብቶች መመናመን ምን አይነት ውጤቶች ያስከትላል?

ተማሪዎች ከውይይታችሁ እንደተረዳችሁት የተፈጥሮ ሀብት መመናመን መንስኤዎች ብዙ ናቸው።

1. አርሶ አደሮች ሰፊ የእርሻ ቦታ ለማግኘት እጭቶችን ይጨፈጭፋሉ።
2. ሰዎች የማገዶ እንጨት ለማግኘት እጭቶችን ይጨፈጭፋሉ።
3. ለግንባታ ሥራ እጭቶችን በመቁረጥ አፈር እንዲሸረሸር ያደርጋል።
4. ከፍተኛ ዝናብ በሚዘንብበት ወቅት አፈር በጎርፍ አማካኝነት ይሸረሸራል።
5. የዱር እንሰሳት ደኖች በሚጨፈጨፉበት ሰዓት ይሰደዳሉ።

6. አየር ከኢንዱስትሪ፣ ከተሽከርካሪዎችና ቆሻሻ ሲቃጠል በሚወጡ ጭሶች ይበክላል።

የተፈጥሮ ሀብቶች መመናመን የሚያስከትለው ውጤት፡- የአየር መበክል፣ ጎርፍ፣

የሙቀት መጨመር፣ የበሽታ መስፋፋት፣ ረሃብና ድርቅ የመሳሰሉት ናቸው።

**ሐ. በክፍለ ከተማችሁ የሚዘወተሩ ሀገር በቀልና የተለመዱ የተፈጥሮ**

**ሀብቶች ጥበቃና እንክብካቤ ዘዴዎች**



ሥዕል 12 የተፈጥሮ ሀብት አጠባበቅ ዘዴዎች

**የቡድን ውይይት 6**

**ዓላማ፡-** በክፍለ ከተማችሁ የሚዘወተሩ ሀገር በቀልና የተለመዱ የተፈጥሮ ሀብት ጥበቃ ዘዴዎች መግለፅ

**መመሪያ፡-** አምስት አባላት ያሉት ቡድን በመመስረት ከዚህ በታች በቀረበው የመወያያ ጥያቄ ላይ ተወያይታችሁ መልሳችሁን ለክፍል ጓደኞቻችሁ አቅረቡ። የመወያያ ጥያቄ

1. የተፈጥሮ ሀብት ጉዳዮችን ለመቀነስ በክፍለ ከተማችሁ የሚዘወተሩ ሀገር በቀልና የተለመዱ የተፈጥሮ ሀብቶች ጥበቃና እንክብካቤ ዘዴዎችን በዝርዝር ግለፁ።

**የአፈር አጠባበቅ ዘዴዎች**

**ሀገር በቀል የተፈጥሮ ሀብት** ጥበቃ ማለት በአንድ ሀገር ውስጥ ያሉ ህዝቦች ከጥንት ጀምሮ የራሳቸውን እውቀት ተጠቅመው የተፈጥሮ ሀብትን የሚንከባከቡበት ዘዴ ነው። በክፍለ ከተማችሁ የሚዘወተሩ ሀገር በቀልና የተፈጥሮ ሀብት ጥበቃና እንክብካቤ ዘዴዎች አሉ። እነዚህም፡-

**የእንሰሳት ፅዳጅ፡-** የአፈርን ለምነትን ለመጨመር ይጠቅማል።

**አዝዕርትን አፈራርቆ መዝራት፡-** አዝዕርቶች በየጊዜው እየተፈራረቁ በሚዘሩበት ወቅት የአፈር ለምነት ይጨምራል።

**እርከን መሥራት፡-** አፈር በቀላሉ በጎረፍ እንዳይሸረሸርና ለምነቱን ጠብቆ ይረዳል።

**አግድም ማረስ፡-** አፈር በቀላሉ በውሃ እንዳይሸረሸርና ለምነቱን ጠብቆ እንዲቆይ ይረዳል።

**የተለመዱ የተፈጥሮ ሀብት ጥበቃና እንክብካቤ ዘዴዎች**

**ዛፍ መትከል፡-** የአፈር መሸርሸርን፣ የአየር ብክለትን ይከላከላል።

- የዱር እንሰሳት እንዳይሰደዱ ለመጠበቅ ይረዳል።
- የአካባቢን ውበት ለመጠበቅ አስፈላጊ ነው።

በተጨማሪም የዕጽዋት መቃጠልን መከላከልና የግጦሽ መሬትን ከመጠን በላይ አለማስጋጥ አፈር በጎርፍና በንፋስ አማካኝነት እንዳይሸረሸር የሚረዱ ናቸው።

### የዕዕዋት አጠባበቅ ዘዴዎች

የቡድን ውይይት 7

ዓላማ፡- የዕዕዋት አጠባበቅ ዘዴዎችን ማብራራት

መመሪያ፡- ተማሪዎች አምስት አባላት ያሉት ቡድን በመመስረት የዕዕዋት

መጨፍጨፍን እንዴት መከላከል እንደሚቻል ተወያይታችሁ መልሳችሁን

ለክፍል ጓደኞቻችሁ አቅረቡ።

**የዕዕዋት ጥበቃ** ማለት ዛፎችን ያለበቂ ምክንያት አለመቁረጥ፣ አለመጨፍጨፍ እና አለማቃጠል ነው።

**የዕዕዋት ውድመትን ለመከላከል የሚጠቅሙ ዘዴዎች፡-** ማንኛውንም ዛፍ ያለበቂ ምክንያት አለመቁረጥ፣ እፅዋቶች እንዳይቃጠሉ ጥንቃቄ ማድረግ፣ ለአገልግሎት በተቆረጡ ዛፎች ምትክ ብዙ የዛፍ ችግኞችን መትከልና መንከባከብ የመሳሰሉት ናቸው።

**የእፅዋት መትከል አስፈላጊነት፡-** የአየር ብክለትን ለመቀነስ፣ የአፈር ለምነትን ለመጠበቅ፣ አካባቢን ለማስዋብ፣ መገልገያ እቃዎችን ለመስራትና ለመሳሰሉት ያስፈልጋል።

ተግባር 3

ዓላማ፡-የእፅዋት መትከልን አስፈላጊነት በተግባር ማየት

መመሪያ፡- ተማሪዎች ሰባት አባላት ያሉት ቡድን መስርታችሁ በትምህርት

ቤታችሁ ግቢ ውስጥ የእፅዋት መትከያ ቦታ አዘጋጅታችሁ ችግኝ በመትከልና

በመንከባከብ የሚሰጡትን ጥቅም ለሌሎች አስረዱ።

**የተፈጥሮ ሀብቶችን መንከባከብ ለቀጣይ ትውልድ የሚሰጠው ጥቅም፡-** ቀጣዩ ትውልድ መሰረታዊ ፍላጎቶቹን ማሟላትም መጠለያቸውን፣ ምግባቸውን፣ ልብሳቸውንና

የሚያከናውኗቸውን ስራዎች በቀላሉ ለማሟላት ይጠቅማቸዋል። ሀገራቸው ለሀገር ውስጥና ለውጭ ሀገር ጎብኝዎች ተስማሚ እንድትሆን ያደርጋል። ቀጣዩ ትውልድ ምቹ የሆነ አካባቢ እንዲያገኝና ደስተኛ ሆኖ እንዲኖር ይረዳዋል። በመሆኑም ቀጣዩ ትውልድ የተፈጥሮ ሀብቶችን እንዲከባከብ ትልቅ ኃላፊነት የተሰጠው መሆኑን መረዳት ይኖርበታል።

### መልመጃ 3.3

**ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ትክክል ካልሆነ “ሐሰት” በማለት መልሱ።**

1. የእፅዋት መመናመን የዱር እንስሳት እንዲሰደዱ ያደርጋል።
2. የተፈጥሮ ሀብቶችን መጠበቅ ለቀጣይ ትውልድ ጠቃሚ ነው።
3. የተፈጥሮ ሀብቶች የእርስ በርስ ግንኙነት አላቸው።
4. እርከን መሥራት ሀገር በቀል የተፈጥሮ ሀብት ጥበቃ ዘዴ ነው።
5. ዛፍ መትከል ለአፈር መሸርሸር መንስኤ ነው።

**ለ. ለሚከተሉት ጥያቄዎች ትክክለኛውን መልስ የያዘውን ፊደል ምረጡ።**

1. ሀገር በቀል የተፈጥሮ ሀብት እንክብካቤ የሆነው የቱ ነው?
 

ሀ. አግድም ማረስ	ለ. እርከን መሥራት
ሐ. የእንስሳት ፅዳጅ መጠቀም	መ. ሁሉም መልስ ናቸው
2. የእፅዋት ጥበቃ ዘዴ ያልሆነው የቱ ነው?
 

ሀ. ዛፍ መትከል	ለ. ዛፍ ማቃጠል	ሐ. ዛፍን መንከባከብ
------------	------------	---------------
3. አግድም ማረስ የየትኛው የተፈጥሮ ሀብት እንክብካቤ ዘዴ ነው?
 

ሀ. የዱር እንስሳት	ለ. የአፈር	ሐ. የአየር	መ. የማዕድናት
--------------	---------	---------	-----------
4. የተፈጥሮ ሀብት መመናመን መንስኤ የሆነው የቱ ነው?
 

ሀ. ዛፍ መትከል	ለ. የእንስሳት ፅዳጅን መጠቀም
ሐ. ሕገ-ወጥ አደን	መ. እርከን መሥራት

5. የተፈጥሮ ሀብት መመናመን ውጤት የሆነው የቱ ነው?

ሀ. የአየር ብክለት

ለ. የበሽታ መስፋፋት

ሐ. የውሃ እጥረት

መ. ሁሉም


### 3.4. በትምህርት ቤትና በወረዳችሁ የሚስተዋሉ ተገቢና ተገቢ ያልሆኑ

#### የቆሻሻ አወጋገድ ዘዴዎች

#### ከንዑስ ርዕሱ የሚጠበቁ አጥጋቢ የመማር ብቃቶች

ተማሪዎች ይህንን ንዑስ ርዕስ ከተማራችሁ በኋላ፦

- ብክለትን ለመቀነስ የሚያግዙ የመፍትሔ ሀሳቦችን ታቀርባላችሁ።
- በትምህርት-ቤታችሁና በወረዳችሁ መልሶና ደጋግሞ የመጠቀም ዘዴዎችን ታዘወትራላችሁ።



ቆሻሻ ማለት ምርቶች የመጀመሪያ አገልግሎታቸውን ከጨረሱ በኋላ የሚገኝ ተረፈ ምርት ነው። ነገር ግን ቆሻሻዎች በራሳቸው ሀብቶች ናቸው።

ተማሪዎች! የምታውቋቸውን ተገቢ የሆኑና ተገቢ ያልሆኑ የቆሻሻ አወጋገድ ዘዴዎችን ለመምህራችሁ ተናገሩ።



ሥዕል 13 ተገቢ ያልሆነ የቆሻሻ አወጋገድ



ሥዕል 14 ተገቢ የሆነ የቆሻሻ አወጋገድ

የቡድን ውይይት 8

ዓላማ፡ ተገቢና ተገቢ ያልሆኑ የቆሻሻ አወጋገድ ዘዴዎችን መለየት

መመሪያ፡ ተማሪዎች አምስት አባላት ያሉት ቡድን መስርታችሁ በአካባቢያችሁ

የተመለከታችኋቸውን የቆሻሻ አወጋገድ ዘዴዎች ተገቢና ተገቢ ያልሆኑ የቆሻሻ

አወጋገድ ዘዴዎች በማለት ከፍላጎት በክፍል ውስጥ አቅርቡ።



**ብክለት** በአንድ አካባቢ በሚገኙ ሀብቶች ላይ ጎጂ የሆነ ነገር መጨመር ነው።

**ብክለትን ለመቀነስ የሚያግዙ ተገቢ የሆኑ የቆሻሻ አወጋገድ ዘዴዎች፦**

**ቆሻሻን አለማቃጠል፦** ቆሻሻን ማቃጠል አየርን ስለሚበክል ማቃጠል የለብንም።

**ቆሻሻን በየቦታው አለመጣል፦** አካባቢን ስለሚያቆሽሽ ቆሻሻን በየቦታው መጣል የለብንም።

**የቆሻሻ ማጠራቀሚያ ገንዳ ማዘጋጀት፦** የተጠራቀሙት ቆሻሻዎች መልሰው አገልግሎት ላይ ስለሚውሉ ማጠራቀሚያ እቃዎች ውስጥ ማስቀመጥ ተገቢ ነው።

**ለማህበረሰቡ የግንዛቤ ትምህርት መስጠት፦** ለማህበረሰቡ ስለቆሻሻ ምንነትና አወጋገድ የግንዛቤ ማሰጨባጫ ትምህርት በመስጠት ቆሻሻዎችን በአግባቡ እንዲሰበሰቡና እንዲጠቀሙ ማድረግ ይቻላል።

**ፋብሪካዎች ማጣሪያ እንዲጠቀሙ ማድረግ፦** ፋብሪካዎች የሚለቁቸውን ጭሶች፣ ደረቅና ፈሳሽ ተረፈ ምረቶች አካባቢን ከመበከላቸው በፊት በአግባቡ አጣርቶ ማስወገድ ያስፈልጋል።

**የተጠቀምንበትን ዕቃ መልሶና ደጋግሞ መጠቀም፦** የተጠቀምንባቸውን ምርቶች ከመጣል ይልቅ መልሶና ደጋግሞ መጠቀም አስፈላጊ ነው። ለምሳሌ፦ የመጠጥ ጠርሙሶችን፣ የፕላስቲክ እቃዎችን(ፊስታልና ሀይላንድ) ደጋግሞ መጠቀም እንዲሁም የወዳደቁ የኤሌክትሮኒክስ እቃዎችን(ሬዲዮ፣ ቴሌቪዥን፣ ኮምፒዩተር፣ ስልክ...)፣ የፕላስቲክ እቃዎችን፣ ወረቀቶችን፣ የወዳደቁ ብረቶችን፣ የምግብ ተረፈ ምርቶችንና ሌሎችን መልሶ መጠቀም የአካባቢ ብክለትን ለመቀነስ ይጠቅማል።

**ተግባር 4**

ዓላማ፦ ተገቢ የሆኑ የቆሻሻ አወጋገድ ዘዴዎችን በተግባር ማሳየት

መመሪያ፦ ተማሪዎች በትምህርት ቤታችሁና በወረዳችሁ የሚስተዋሉ ተገቢ የሆኑ የቆሻሻ አወጋገድ ዘዴዎችን በመጠቀም በትምህርት ቤታችሁ ግቢ ውስጥ ያሉትን ቆሻሻዎች አስወግዳችሁ ስለተጠቀማችሁበት አወጋገድ ዘዴዎች በክፍል ውስጥ ማብራሪያ ስጡ።

**መልመጃ 3.4**

**ሀ. ከታች በቀረበው ሰንጠረዥ ውስጥ ተገቢ የሆኑና ተገቢ ያልሆኑ የቆሻሻ አወጋገድ ዘዴዎችን ጻፉ።**

ተ.ቁ	ተገቢ የሆኑ የቆሻሻ አወጋገድ ዘዴዎች	ተገቢ ያልሆኑ የቆሻሻ አወጋገድ ዘዴዎች

**3.5. ተገቢ ያልሆኑ የቆሻሻ አወጋገድ ተፅዕኖዎች**

ከንዑስ ርዕሱ የሚጠበቁ አጥጋቢ የመማር ብቃቶች

ተማሪዎች ይህንን ንዑስ ርዕስ ከተማራችሁ በኋላ፦

- ቆሻሻን ያለ አግባብ ማስወገድ በአካባቢያችሁ ላይ የሚያመጣውን ተፅዕኖ ትገልጻላችሁ።
- ንጽህናው የተጠበቀ አካባቢ የሚሰጠውን ጠቀሜታ በተመለከተ ሀሳብ ትሰጣላችሁ። ተማሪዎች! ተገቢ ያልሆኑ የቆሻሻ አወጋገድ ምን አይነት ተፅዕኖ እንደሚያስከትል ተናገሩ።



ሥዕል 15 የውሃ መፍሰሻ ቦይ በቆሻሻ ተዘግቶ ጎርፍ ሲከሰት



ሥዕል 16 ያለአግባብ ቆሻሻ የተጣለበት አካባቢ

ንጽህናው የተጠበቀ አካባቢ የሚሰጠው ጠቀሜታ፡- ሥራን ደስተኛ ሆኖ ለመሥራት፣ ለመዝናናት፣ በሽታን ለመከላከል፣ ንፁህ አየር ለማግኘት፣ ጎብኝዎችን ለመሳብ፣ ደስተኛ ሆኖ ለመኖርና ለመሳሰሉት ይጠቅማል።

**የቡድን ወይይት 9**

**ዓላማ፡- ተገቢ ያልሆኑ የቆሻሻ አወጋገድ ተጽዕኖዎችን መግለፅ**

**መመሪያ፡- ተማሪዎች አምስት የሚደርሱ አባላት ያለው ቡድን በመመስረት ከዚህ በታች በቀረበው ጥያቄ ላይ ተወያይታችሁ መልሳችሁን በክፍል ውስጥ አቅርቡ።**

**1. ተገቢ ያልሆኑ የቆሻሻ አወጋገድ ተጽዕኖዎችን ዘርዝሩ።**

ተማሪዎች! ከወይይታችሁ እንደተረዳችሁት ተገቢ ያልሆኑ የቆሻሻ አወጋገድ የተለያዩ ተጽዕኖዎችን ያስከትላል። እነዚህም፡-

**ጎርፍ፡-** የውሃ መፍሰሻ ቦይ ውስጥ ቆሻሻዎችን መጣል ዝናብ በሚዘንብበት ሰዓት ውሃው መፍሰሻ ሲያጣ ጎርፍ ይከሰታል።

**የአካባቢ ብክለት፡-** ቆሻሻዎች በየአካባቢው ያለአግባብ ሲጣሉ ውሃ፣ አየር፣ አፈር፣ ምግብና የመሳሰሉት እንዲበከሉ ያደርጋል።

**የበሽታ መስፋፋት፡-** ቆሻሻ በአግባቡ ካልተወገደ ውሃ፣ አየር፣ ምግብና የመሳሰሉት ስለሚበከሉ በሽታዎች በቀላሉ እንዲፈጠሩና እንዲስፋፉ ያደርጋል። ለምሳሌ፡- ጉንፋን፣ የአንጀት ተስቦ፣ ተቅማጥ፣ ወስፋትና የመሳሰሉት በሽታዎች እንዲፈጠሩ ያደርጋል።

መልመጃ 3.5

ሀ. ለሚከተሉት ጥያቄዎች ትክክለኛውን መልስ የያዘውን ፊደል ምረጡ።

1. ብክለትን ለመቀነስ የሚጠቅመው ዘዴ የቱ ነው?

- ሀ. ቆሻሻን በየቦታው መጣል                      ለ. በየቦታው መፀዳዳት
- ሐ. ቆሻሻን አለማቃጠል                              መ. ቆሻሻን በቤት ውስጥ ማቆየት

2. ሊበከል የሚችለው የቱ ነው?

- ሀ. ውሃ      ለ. ምግብ      ሐ. አየር      መ. ሁሉም

3. ቆሻሻን በአግባቡ አለማስወገድ የሚያስከትለው ተፅዕኖ የቱ ነው?

- ሀ. የጎርፍ መከሰት                                      ለ. ፅዱ አካባቢን መፍጠር
- ሐ. ጤናማ ማሕበረሰብን መፍጠር                      መ. ተስማሚ አየር መኖር

ለ. ለሚከተሉት ጥያቄዎች መልስ ስጡ።

- 1. ንፅህናው የተጠበቀ አካባቢ የሚሰጠውን ጥቅም ጻፉ።
- 2. በአካባቢያችሁ የሚስተዋሉ የመልሶና ደጋግሞ የመጠቀም ዘዴዎችን ጥቀሱ።

## ማጠቃለያ

- ❖ የአየር ሁኔታ በአንድ አካባቢ ከጊዜና ከሶታ አንፃር በየጊዜው የሚለዋወጥ የአየር ባህርይ ነው።
- ❖ አራት ዓይነት ወቅቶች አሉ። እነርሱም፦ መኸር፣ በጋ፣ በልግና ክረምት ናቸው።
- ❖ የአየር ንብረት በአንድ አካባቢ የሚታይ የአየር ሁኔታ ነው።
- ❖ የተፈጥሮ ሀብት በተፈጥሮ አካባቢ የሚገኝና ለሰው ልጅ ጥቅም የሚሰጥ ነገር ነው።
- ❖ ሰው ሰራሽ ሀብቶች የሰው ልጅ ዕውቀቱን፣ ጥበቡንና ሀብቱን በመጠቀም የሰራቸው ሀብቶች ናቸው።
- ❖ የተፈጥሮ ሀብቶች በርካታ ጥቅሞች አሏቸው። ለምሳሌ፦ ዕጽዋት ለምግብነት፣ ለግንባታ ሥራ፣ ለዱር እንስሳት መጠለያነት፣ ንፁህ አየር ለማግኘት ለመሳሰሉት ይጠቅማል።
- ❖ የተፈጥሮ ሀብት መመናመን ሀብቶች በመጠን እና በዓይነት እየቀነሱ መሆናቸውን የሚያሳይ ነው።
- ❖ ሀገር በቀልና የተለመዱ የተፈጥሮ ሀብት ጥበቃና እንክብካቤ ዘዴዎች የሚባሉት እርከን መሥራት፣ አዝርዕትን አፈራርቆ መዝራት፣ አግድም ማረስ፣ የእንስሳት ዕዳጅን (ፍግ) መጠቀምና የመሳሰሉት ናቸው።
- ❖ ብክለትን ለመቀነስ የሚጠቅሙ የመፍትሔ ሐሳቦች ቆሻሻን አለማቃጠል፣ በየቦታው አለመጣልና በማጠራቀሚያ ዕቃ ውስጥ ማስቀመጥ፣ ፋብሪካዎች ማጣሪያ እንዲጠቀሙ ማድረግ፣ እዕዋት መትከልና የመሳሰሉት ናቸው።
- ❖ ተገቢ ባልሆነ የቆሻሻ አወጋገድ ምክንያት ከሚፈጠሩ ተፅዕኖዎች መካከል የበሽታ መስፋፋት ፣ የጎርፍ መከሰት ፣ የአካባቢ መበከልና የመሳሰሉት ናቸው።

## የምዕራፉ ማጠቃለያ ጥያቄዎች

ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ትክክል ካልሆነ “ሐሰት” በማለት መልሱ።

1. የአየር ንብረት በየጊዜው የሚለዋወጥ የአየር ባህርይ ነው።
2. የተፈጥሮ ሐብቶች ጉዳት እንዳይደርስባቸው መንከባከብ አለብን።
3. ሁሉም ወቅቶች ተመሳሳይ የአየር ሁኔታ አላቸው።
4. ቆሻሻን በአግባቡ ማስወገድ የአካባቢ ብክለትን ለመቀነስ ይጠቅማል።
5. እርከን መሥራት ሀገር በቀል የተፈጥሮ ሀብት ጥበቃ ዘዴ ነው።

ለ. ለሚከተሉት ጥያቄዎች ትክክለኛውን መልስ የያዘውን ፊደል ምረጡ።

1. የተፈጥሮ ሀብት የሆነው የቱ ነው?

- ሀ. አደባባይ      ለ. አፈር      ሐ. ቤተ-መንግሥት      መ. ሐውልት

2. ብክለትን ለመቀነስ የማይጠቅመው የቱ ነው?

- ሀ. ቆሻሻን በአግባቡ ማስቀመጥ                      ለ. ቆሻሻን ማቃጠል  
 ሐ. ቆሻሻን በየቦታው አለመጣል                      መ. በየቦታው አለመፀዳዳት

3. የተፈጥሮ ሀብት መመናመን መንስኤ የሆነው የቱ ነው?

- ሀ. ሕገ-ወጥ አደን                                      ለ. የሕዝብ ቁጥር መጨመር  
 ሐ. የደን መጨፍጨፍ                              መ. ሁሉም መልስ ናቸው

4. ሀገር በቀል የተፈጥሮ ሀብት ጥበቃ ዘዴ ያልሆነው የቱ ነው?

- ሀ. የእንስሳት ፅዳጅ መጠቀም                      ለ. እርከን መሥራት  
 ሐ. ዛፍ መቁረጥ                                      መ. አግድም ማረስ

5. ከሚከተሉት መካከል ለቱሪስት መስሕብነት የሚያገለግለው የቱ ነው?

ሀ. ጥንታዊ ቦታዎች

ለ. የተፈጥሮ ዕዕዋት

ሐ. የዱር እንስሳት

መ. ሁሉም መልስ ናቸው

**ሐ. ለሚከተሉት ጥያቄዎች ከስር ከተቀመጠው ሠንጠረዥ ውስጥ ካሉት ቃላት ወይም ሐረጎች በመምረጥ ተገቢውን መልስባዶ ቦታው ላይ ሙሉ።**

ብክለት	የተፈጥሮ ሀብት	የተፈጥሮ ሀብት መመናመን
የአየር ሁኔታ	የአየር ንብረት	

1. በአንድ አካባቢ ለረዥም ጊዜ የሚታይ የአየር ፀባይ-----ይባላል
2. በተፈጥሮ አካባቢ የሚገኝና ለሰው ልጅ ጥቅም የሚሰጥ ነገር-----ነው
3. በአንድ አካባቢ በሚገኙ የተፈጥሮ ሀብቶች ላይ ጎጂ ነገር መጨመር-----ይባላል
4. ሀብቶች በመጠን እና በዓይነት እየቀነሱ መሆናቸውን የሚያሳይ-----ነው
5. በአንድ አካባቢ ከጊዜና ከቦታ አንፃር በየጊዜው የሚለዋወጥ የአየር ባህርይ----ይባላል

**መ. ለሚከተሉት ጥያቄዎች መልስ ስጡ።**

1. የተፈጥሮ ሀብቶችን ጥቅም ዘርዝሩ።
2. ወቅቶች በስንት ይከፈላሉ? ስማቸውስ?
3. የተፈጥሮ ሀብት መመናመን መንስኤዎችን ጻፉ።
4. የተፈጥሮ ሀብት መመናመን ውጤቶችን ዘርዝሩ።
5. ተገቢ ያልሆኑ የቆሻሻ አወጋገድ ዘዴዎችን ግለፁ።



## ፍተሻ

ልታከናውኗቸው የምትችሏቸውን ተግባራት ለመግለጽ ይህን (✓) ምልክት በሳጥኖቹ ውስጥ አመልክቱ፡

1. የአየር ሁኔታንና የአየር ንብረትን ልዩነት እገልጻለሁ።
2. በተለያዩ ወቅቶች የሚጠበቁ የአየር ሁኔታዎችን እገልጻለሁ።
3. በክፍለ ከተማችን የሚኖረውን የሙቀት መጠን ልዩነት እገመግማለሁ።
4. በክፍለ ከተማችን የሚኖረውን የዝናብ መጠን ሥርጭት አወዳድራለሁ።
5. በክፍለ ከተማችን የአየር ንብረትን የሚቆጣጠሩ ነገሮችን (ከፍታ፣ የደን ሽፋንና ከባሕር ያለው ርቀት) እለያለሁ።
6. የተፈጥሮና የሰው ሠራሽ ሀብቶችን ምንነት እገልጻለሁ።
7. በክፍለ ከተማችን የሚገኙ የተፈጥሮ ሀብቶችን እለያለሁ።
8. የተፈጥሮ ሀብቶችን እገልጻለሁ።
9. የተፈጥሮ ሀብት መመናመን ምንነትን እገልጻለሁ።
10. በክፍለ ከተማችን የሚስተዋሉ ዋና ዋና የተፈጥሮ ሀብት መመናመን መንሥኤዎችንና ውጤቶችን እገልጻለሁ።
11. በክፍለ ከተማችን የሚዘወተሩ ሀገር በቀልና የተለመዱ የተፈጥሮ ሀብት ጥበቃና የእንክብካቤ ዘዴዎችን እገልጻለሁ።
12. የተፈጥሮ ሀብት እንክብካቤ ለቀጣይ ትውልድ የሚሰጠውን ጠቀሜታ ዋጋ እሰጣለሁ።
13. ብክለትን ለመቀነስ የሚያግዙ የመፍትሔ ሐሳቦችን አቀርባለሁ።
14. በትምህርት ቤቱና በወረዳዬ መልሶና ደጋግሞ የመጠቀም ዘዴዎችን አዘውትራለሁ
15. ቆሻሻን ያለአግባብ ማስወገድ በአካባቢያችን ላይ የሚያመጣውን ተጽዕኖ እገልጻለሁ
16. ንጽሕናው የተጠበቀ አካባቢ የሚሰጠውን ጠቀሜታ በተመለከተ ሐሳብ



## ማኅበራዊ አካባቢ

ከምዕራፉ የሚጠበቁ አጥጋቢ የመማር ብቃቶች

ተማሪዎች! ይህንን ምዕራፍ ተምራችሁ ስታጠናቅቁ:-

- የባህልን ምንነት ትገልጻላችሁ።
- በክፍለ ከተማችሁ የሚገኙ ባህላዊ ልምዶችን ታብራራላችሁ።
- በክፍለ ከተማችሁ የሚገኘውን የተፈጥሮ ሀብት ለመጠበቅና ለመንከባከብ የሚያግዙ ባህላዊ ልምዶችን ትለያላችሁ።
- ባህላዊ ብዝሃነትን በሥነ-ጥበብ ታደንቃላችሁ።
- የአየር ንብረት በክፍለ ከተማችሁ በሚንጸባረቁ ባህሎች ላይ የሚያስከትለውን ተፅዕኖ ትገልጻላችሁ።
- በክፍለ ከተማችሁ የሚከናወኑ ዋና ዋና ምጣኔ ሀብታዊ እንቅስቃሴዎችን ታብራራላችሁ።
- ምጣኔ ሀብታዊ እንቅስቃሴዎች በክፍለ ከተማችሁ በተፈጥሮ ሀብቶች ላይ የሚያደርሱትን ተፅዕኖ ትለያላችሁ።
- የገበያ ምንነትን ትገልጻላችሁ።
- የተፈጥሮ ሀብትና ምርቶቻቸው (ውጤቶቻቸው) በገበያ ላይ የሚኖራቸውን ተቀባይነት ትገልጻላችሁ።
- በክፍለ ከተማችሁ የሚገኙ የመጓጓዣ ዘዴዎችን ታብራራላችሁ።

## የምዕራፉ ዋና ዋና ይዘቶች

### 4.2 የባህል ብዝሃነት

#### 4.2. በክፍለ ከተማችሁ የሚገኙ ዋና ዋና ምጣኔ ሀብታዊ እንቅስቃሴዎች

### መግቢያ

ተማሪዎች! በሁለተኛ ክፍል የአካባቢ ሳይንስ ትምህርታችሁ ስለቤተሰብና ስለወረዳችሁ ማኅበረሰብ ተምራችኋል። በዚህ ክፍል ደግሞ ስለክፍለ ከተማችሁ የባህል ብዝሃነት ትማራላችሁ። ከዚህ በተጨማሪ በክፍለ ከተማችሁ ስላለው የምጣኔ ሀብታዊ እንቅስቃሴዎች ትማራላችሁ።

ምዕራፉ ሲጠናቀቅ የሚጠበቅባችሁን ዕውቀትና ክህሎት እንድትቀስሙ ትምህርቱን በንቃት መከታተል አለባችሁ።

### 4.1 የባህል ብዝሃነት

#### ከንዑስ ርዕሱ የሚጠበቁ አጥጋቢ የመማር ብቃቶች

ተማሪዎች ይህንን ንዑስ ርዕስ ተምራችሁ ካጠናቀቃችሁ በኋላ፦

- የባህልን ምንነት ትገልጻላችሁ።
- በክፍለ ከተማችሁ የሚገኙ ባህላዊ ልምዶችን ታብራራላችሁ።
- በክፍለ ከተማችሁ የሚገኙ የተፈጥሮ ሀብትን ለመጠበቅና ለመንከባከብ የሚያግዙ ባህላዊ ልምዶችን ትለያላችሁ።
- ባህላዊ ብዝሃነትን በሥነ-ጥበብ ታደንቃላችሁ።
- የአየር ንብረት በክፍለ ከተማችሁ በሚንጸባረቁ ባህሎች ላይ የሚያስከትለውን ተፅዕኖ ትገልጻላችሁ።



**ሀ. የባህልና ባህላዊ ክዋኔዎች ምንነትና ምሳሌዎች**

ተማሪዎች! ወደ ትምህርት ቤት ስትሄዱ ወይም ስትመለሱ እንዲሁም በምትኖሩበት ክፍለ ከተማ ብዙ ሰዎችን ታያላችሁ። የሚያጋጥሟችሁ ሰዎች ሁሉ አንድ አይነት ቋንቋ ይናገራሉ? ተመሳሳይ አለባበስስ አላቸው?

በክፍለ ከተማችሁ የሚኖረው ማኅበረሰብ የተለያዩ ቋንቋ፣ ኃይማኖት፣ አመጋገብ፣ ሙዚቃ፣ አለባበስና የመሳሰሉት አሉት። ይህ የሚያሳየው በአካባቢያችሁ የተለያዩ ባህሎች መኖራቸውን ነው።

**የቡድን ውይይት 1**

**ዓላማ፡- የባህል ምንነትን መለየት**

**መመሪያ፡- አምስት አባላት ያለው ቡድን በመመስረት በመወያያ ጥያቄዎች ላይ ተወያይታችሁ መልሳችሁን በደብተራችሁ ላይ ፅፋችሁ በክፍል ውስጥ አቅርቡ።**

**የመወያያ ጥያቄዎች፡-**

1. ባህል ምንድን ነው?
2. የባህል ብዝሃነት ምንድን ነው?
3. በአካባቢያችሁ የምታውቋቸውን የባህል መገለጫዎች ዘርዝሩ።



ሥዕል 1.የተለያዩ የአለባበስ ባህሎች

**ባህል** ማለት የአንድ ማኅበረሰብ የአኗኗር ዘይቤ ነው። አንድ ማኅበረሰብ ማንነቱ የሚታወቀው በባህሉ ነው። እያንዳንዱ ማኅበረሰብ የራሱ ባህል አለው።

ለምሳሌ፦ ቋንቋ፣ ኃይማኖት፣ ምግብና አመጋገብ ፣ ልብስና አለባበስ ፣ ዘፈንና ጭፈራ፣ ሠርግ ፣ ሰላምታ አሰጣጥና የመሳሰሉት የአንድ ማኅበረሰብ የባህል መገለጫዎች ናቸው። ባህል ያድጋል፣ ከትውልድ ወደ ትውልድም ይሸጋገራል።

**የባህል ብዝሃነት** የተለያዩ ባህል ያላቸው ሰዎች የባህል ልዩነታቸውን እንደያዙና አንዱ ሌላውን እንዳከበረ የሚኖርበት የማኅበራዊ ሕይወት ሥርዓት ነው። በቁጥር ትንሽ የሆነው ማኅበረሰብም ሆነ በቁጥር ብዙ የሆነው ማኅበረሰብ የሁለቱም ባህሎች እኩል ይከበራሉ።እንዲሁም የባህሎች የዕድገት ደረጃ ቢለያይም ሁሉም ባህሎች ክቡር ናቸው።ስለሆነም የባህል ብዝሃነት ሲባል መከባበርን ፣ ልዩነት ማድነቅን ፣ መቻቻልን፣ አንዱ ከሌላው በጎ በጎውን መማርን ያጠቃልላል።

### ተግባር 1

ዓላማ፦ የባህል ብዝሃነትን በሥነ-ጥበብ ሥራዎች ማድነቅ

መመሪያ፦ ተማሪዎች! አምስት አባላት ያለውን ቡድን በመመስረት በተለያዩ የሀገር ውስጥ ቋንቋዎች የተዘፈኑ ዘፈኖችን አጥንታችሁ አቅርቡ። ካቀረባችሁ በኋላም ከባህል ብዝሃነት ጋር ስላላቸው ትስስር የተረዳችሁትን ፍሬ ሐሳብ ከመምህራችሁ ጋር ተወያዩ።

ቀደም ሲል እንደተጠቀሰው ሙዚቃ አንዱ የባህል መገለጫ ነው። የሚዘፈንበት ቋንቋም እንዲሁ ሌላው የባህል መገለጫ ነው። በቡድን ሥራው ወቅት እንደተመለከታችሁት የቀረቡት ዘፈኖች ቋንቋዎቻቸው ይለያያሉ። ቢሆንም አንዱን ከሌላው ሳናበላልጥ ሁሉንም በእኩል ማክበር አለብን። ምክንያቱም የእኛ ባህል ሊከበር የሚችለው የሌሎችን ባህል ስናከብር ነው። ይህ ሲሆን የሁሉም ባህል ይከበራል።

**የባህል ክዋኔዎች** በአንድ ማኅበረሰብ የዕለት ከዕለት ሕይወት ውስጥ የሚታዩ ድርጊቶች ናቸው። የባሕል ክዋኔዎች ከማኅበረሰብ ማኅበረሰብ ሊለያዩ ይችላሉ። ስለዚህ የባሕል ክዋኔዎች የአንድ ባህል መገለጫዎች ናቸው።

ለምሳሌ፦ ኃይማኖታዊ ክዋኔዎች፣ ባህላዊ የሕክምና መንገዶች፣ ባህላዊ የመኖሪያ ቤት አሠራር፣ ባህላዊ አስተዳደር ፣ ባህላዊ የግጭት አፈታት፣ ባህላዊ ደስታና ሐዘንን የመግለፅ መንገዶች ፣ የልጆች አስተዳደግና የመሳሰሉት ናቸው።



ሥዕል 2. የተለያዩ ኃይማኖታዊና ባህላዊ ክዋኔዎች



ሥዕል 2. የተለያዩ ኃይማኖታዊና ባህላዊ ክዋኔዎች



ሥዕል 3. የተለያዩ አይነት ልጆችን የመንከባከብ ክዋኔ

### ለ. በክፍለ ከተማችሁ የሚገኙ የተለያዩ ባህሎች

#### ተግባር 2

ዓላማ፡- በክፍለ ከተማችሁ የሚገኙ ባህላዊ ልማዶች ምን ምን እንደሆኑ መግለፅ

መመሪያ፡- ተማሪዎች! በአካባቢያችሁ ታላላቅ ሰዎችን (አዛውንቶችን) በመጠየቅ በክፍለ ከተማችሁ ያሉ የተለያዩ ባህላዊ ክዋኔዎችን በመሰብሰብ በክፍል ውስጥ በማቅረብ ከመምህራችሁ ጋር ተወያዩበት።

ባህል ከአካባቢ አካባቢ ይለያያል።ብ በሁሉም አካባቢ ያለው ባህል አንድ ዓይነት አይደለም።  
ለምሳሌ፡-በቋንቋ ፣ በኃይማኖት ፣ በአመጋገብ ፣ በግጭት አፈታትና በመሳሰሉት ላይ የባህል

ልዩነቶች አሉ። ምክንያቱ ደግሞ ሰዎች ባህሎቻቸውን ከወላጆቻቸው ፣ ከትምህርት ቤት ወይም ካደጉበት ማኅበረሰብ ስለሚማሩ ነው። ወላጆቻቸው ስለሚለያዩ ፣ የተማሩባቸው ትምህርት ቤቶች ተመሳሳይ ስላልሆኑ፣ ያደጉበት አካባቢም የተለያየ በመሆኑ ምክንያት ባህሎቻቸው ሊለያዩ ችለዋል።

ከላይ ከተጠቀሱት ምክንያቶች በተጨማሪ የአየር ንብረትም ባህሎች እንዲለያዩ ሊያደርግ ይችላል። እስቲ የሚከተለውን ስዕል 4 በመመልከት የአካባቢውን የአየር ንብረት ምን ዓይነት እንደሆነ ለንጹህነታቸው ተናገሩ። በተለምዶ ወፍራም ልብስ የሚለበሰው በሙቀት ጊዜ ነው ወይስ በብርድ?



ሥዕል 4. ብርድን የሚከላከል ልብስ

የአየር ንብረት በተለያዩ ክፍለ ከተሞች በሚታዩ አለባበሶች ላይ ተፅዕኖ አለው። እንደአቃቂ ቃሊቲ ክፍለ ከተማ ዓይነት ሞቃታማ የአየር ንብረት ባላቸው አካባቢዎች የሚኖር ማኅበረሰብ ስን ልብሶችን ያዘወትራል። ጉለሌ ክፍለ ከተማ ደግሞ የአየር ንብረቱ ቀዝቃዛ በመሆኑ ወፈር ያሉ ልብሶችን መልበስ የተለመደ ነው። ስለዚህ የአየር ንብረት የአለባበስ ባህል ላይ ተፅዕኖ ያሳድራል።



**ተግባር 3**

**የግል ሥራ**

**ዓላማ፡-** የአየር ንብረት በክፍለ ከተማችሁ ባሉ ባህሎች ላይ የሚያስከትለውን ተፅዕኖ መግለጽ።

**መመሪያ፡-** ተማሪዎች! ታላላቆቻችሁን በመጠየቅና ከላይ የተጠቀሰውን የአለባበስ ባህልን ምሳሌ መሰረት በማድረግ የአየር ንብረት በሌሎች የክፍለ ከተማችሁ ባህሎች ላይ የሚያመጣውን ተፅዕኖ ዘርዝሩ።

**ሐ. በክፍለ ከተማችሁ ለተፈጥሮ ሀብት ጥበቃና እንክብካቤ የሚረዱ ባህላዊ ክዋኔዎች**

**ተግባር 4**

**እንግዳ መጋበዝ**

**ዓላማ፡-** በክፍለ ከተማችሁ ለተፈጥሮ ሀብት (አፈር፣ ውሃ፣ እንስሳትና የመሳሰሉት) ጥበቃና እንክብካቤ የሚረዱ ባህላዊ ክዋኔዎችን ማብራራት።

**መመሪያ፡-** ተማሪዎች! መምህራችሁ የጋበዙላችሁን አዛውንት በክብር በመቀበል፣ ለተፈጥሮ ሀብት ጥበቃና እንክብካቤ የሚረዱ ባህላዊ ክዋኔዎችን በተመለከተ የሚያደርጉላችሁን ገለፃ በጥሞና በማዳመጥ ያልተረዳችኋቸውን ነጥቦች እንግዳውን በትሕትና ከጠየቃችሁ በኋላ ከገለፃው ያገኛችኋቸውን ቁምነገሮች ለመምህራችሁ ተናገሩ።



ሥዕል 5. ተገቢውን እንክብካቤ የተደረገለት ደን

በምዕራፍ ሦስት የተማራችሁት ሀገር በቀል የተፈጥሮ ሀብት የመጠበቅ ዘዴዎች አሉ። ለተፈጥሮ ሀብት ጥበቃና እንክብካቤ የሚረዱ ባህላዊ ክዋኔዎችም ከዚህ ጋር በእጅጉ ተዛማጅ ነው። በአከባቢያችን ለተፈጥሮ ሀብት ጥበቃና እንክብካቤ የሚረዱ ባህላዊ ክዋኔዎች ከምንላቸው ውስጥ ዋና ዋናዎቹ የሚከተሉት ናቸው።

**1. የእንስሳት ፅዳጅን ለእርሻ ሥራ መጠቀም፡-** የእንስሳት ፅዳጅ (ፍግ) በመጠቀም የአፈርን ለምነት መጠበቅ ይቻላል። ይህም የግብርና ምርት እንዲጨምር ያደርጋል።



ሥዕል 6. ከእንስሳት ፅዳጅ የተገኘ ማዳበሪያ

**2. እርከን መሥራት፡-** ደግሞ ሌላው የተፈጥሮ ሀብትን የምንንከባከብበት ባህላዊ ዘዴ ነው። እርከን ሲሰራ አፈርን፣ ውሃንና ዕጽዋትን ለመጠበቅ ይጠቅማል።



ሥዕል 7. የእርከን ሥራ

**3. አግድም ማረስ፡-** ይህ አይነት ባህላዊ ዘዴም እንደዚህ የአፈር መሸርሸርን ይከላከላል።



ሥዕል 8. አግድም ማረስ

ከእነዚህ በተጨማሪ ማኅበረሰቡ በተለይም በኃይማኖት ሥፍራዎች ወፎችን መግደል ፣ ዛፎችን መቁረጥ እንዲሁም ተፈጥሮን በአጠቃላይ መጉዳት እንደነውር ይታያል። እንዲሁም ማኅበረሰቡ ሀብትን ሳያባክን በአግባቡ መጠቀም እንዳለበት በኃይማኖት አባቶች በየጊዜው ትምህርት ስለሚሰጠው የተፈጥሮ ሀብቶች የሚጠበቁበት ሌላው ባህላዊ መንገድ ነው።

ከላይ የተጠቀሱትና የመሳሰሉት የተፈጥሮ ሀብቶችን የምንጠብቅባቸው ባህላዊ መንገዶች ናቸው።

መልመጃ 4.1

ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ትክክል ካልሆነ “ሐሰት” በማለት መልሱ።

1. እርከን መሥራት የተፈጥሮ ሀብትን ለመጠበቅ አይጠቅምም።
2. መከባበር የባህል ብዝሃነት አንዱ መገለጫ ነው።
3. ኃይማኖታዊ ክዋኔ ከባህል ክዋኔዎች ውስጥ አንዱ ነው።

ለ. ሰንጠረዥ ውስጥ ስለባህል የተጠቀሰውን ዐረፍተ ነገር በማንበብ ትክክል ከሆነ (✓) ትክክል ካልሆነ (X) ምልክት በመጠቀም ሙሉ።

1	ባህል የአንድ ማኅበረሰብ የአኗኗር ዘይቤ ነው።	
2	ባህል ከትውልድ ወደ ትውልድ ይሸጋገራል።	
3	የሁሉም ማኅበረሰብ ባህል ተመሳሳይ ነው።	
4	የሁሉም ባህሎች የዕድገት ደረጃ አንድ ዓይነት ነው።	
5	ባህሎች ሁሉ እኩል ናቸው።	
6	አየር ንብረት በባህል ላይ ተፅዕኖ ሊያሳድር ይችላል።	
7	ባህል አያድግም።	
8	አንድ ማኅበረሰብ ማንነቱ የሚታወቀው በባህሉ ነው።	


ሐ. የሚከተሉትን ሦስት ዐረፍተ ነገሮችን በአካባቢያችሁ በሚነገር ሌላ ቋንቋ በማስተርጎም ለክፍል ጓደኞቻችሁ አቅርቡ።

1. ባህሌን አከብራለሁ።
2. ይቅርታ አድርግልኝ!
3. በጣም አመሠግናለሁ።

## 4.2 በክፍለ ከተማችሁ የሚገኙ ዋና ዋና ምጣኔ ሀብታዊ እንቅስቃሴዎች ክርዕሱ የሚጠበቁ አጥጋቢ የመማር ብቃቶች

ተማሪዎች ይህንን ንዑስ ርዕስ ተምራችሁ ካጠናቀቃችሁ በኋላ፡-

- በክፍለ ከተማችሁ የሚከናወኑ ዋና ዋና ምጣኔ ሀብታዊ እንቅስቃሴዎችን ታብራራላችሁ።
- ምጣኔ ሀብታዊ እንቅስቃሴዎች በክፍለ ከተማችሁ የተፈጥሮ ሀብቶች ላይ የሚያደርሱትን ተፅዕኖ ትለያላችሁ።
- የገበያ ምንነትን ትገልጻላችሁ።
- የተፈጥሮ ሀብትና ምርቶቻቸው በገበያ ላይ የሚኖራቸውን ልምድ ትገልጻላችሁ።
- በክፍለ ከተማችሁ የሚገኙ የመጓጓዣ ዘዴዎችን ታብራራላችሁ።



የቡድን ውይይት 2

ዓላማ፡- ዋና ዋና ምጣኔ ሀብታዊ እንቅስቃሴዎችን መዘርዘር

መመሪያ፡- ተማሪዎች! ከ5-7 አባላት የያዘ ቡድን መስርታችሁ በሚከተሉት የመወያያ ጥያቄዎች ላይ ከተወያያችሁ በኋላ መልሳችሁን በተወካዮቻችሁ አማካኝነት በክፍል ውስጥ አቅርቡ።

**የመወያያ ጥያቄዎች**

1. ምጣኔ ሀብታዊ እንቅስቃሴ ምንድን ነው?
2. በአካባቢያችሁ የምታስተውሏቸውን ምጣኔ ሀብታዊ እንቅስቃሴዎች ዘርዝሩ።

**ምጣኔ ሀብታዊ እንቅስቃሴ** ማለት ማንኛውም ገቢ የሚያስገኝ ሕጋዊ የሥራ መስክ ነው። ሰዎች ኑሯቸውን ለመምራት የሚያከናውኗቸው የሥራ ዘርፎች ምጣኔ ሀብታዊ እንቅስቃሴዎች ይባላሉ። ሥራ ደግሞ መሠረታዊ ፍላጎቶችን ለማሟላትና ራስን ለመቻል የሚከናወን ፣ በሰው የሚፈጠር ተግባር ነው። የማይሰሩ ሰዎች ለኑሮ የሚያስፈልጓቸውን ነገሮች ማሟላት ስለማይችሉ ዘወትር ይቸገራሉ።

ዋና ዋና የምጣኔ ሀብታዊ እንቅስቃሴዎች የሚባሉት ንግድ ፣ ኢንዱስትሪ ፣ እደ-ጥበብና ግብርና ናቸው።

**ተግባር 5**

**የግል ሥራ**

ዓላማ፦ በክፍለ ከተማችሁ የሚገኙ ዋና ዋና ምጣኔ ሀብታዊ እንቅስቃሴዎችን ማብራራት  
 መመሪያ፦ ተማሪዎች! ከላይ የተዘረዘሩት ዋና ዋና የምጣኔ ሀብታዊ እንቅስቃሴዎችን መነሻ በማድረግ ቤተሰቦቻችሁ በእያንዳንዱ የምጣኔ ሀብታዊ እንቅስቃሴ ላይ ማብራሪያ እንዲሰጧችሁ በመጠየቅ ያገኛችሁትን መልስ በጽሑፍ ከመዘገባችሁ በኋላ ሀሳባችሁን በክፍል ውስጥ አቅርቡ።

### 1. ንግድ



ሥዕል 9. የንግድ እንቅስቃሴ

### ተግባር 6

#### ድራማ

ዓላማ፡ የንግድ ምንነትና ጠቀሜታ መለየት

መመሪያ፡ ተማሪዎች! በመጀመሪያ ሰባት ሰባት አባላት ያላቸው ሁለት ቡድኖችን መስርቱ። በመቀጠልም አንዱ ቡድን 'ሻጮች'፣ ሌላኛውን ቡድን 'ገዢዎች' በማለት ተመዳደቡ። ከዚያም በየቤታችሁ ከሄዳችሁ በኋላ ሻጮቹ ቡድን ዋጋቸው እስከ አሥር ብር የሚያወጡ የተለያዩ በአካባቢያችሁ የሚሸጡ ዕቃዎችን በወረቀት ላይ በመሳል አዘጋጁ። የገዢዎቹ ቡድን ደግሞ መቶ ብርና ከዚያ በታች ያሉ ብሮችን በወረቀት መልክ አዘጋጅታችሁ ቅረቡ። በመጨረሻም በክፍል ውስጥ ለክፍል ጓደኞቻችሁ ግብይትን በድራማ መልክ አቅርቡ። የድራማው ተመልካቾች የሆናችሁ ልጆች ደግሞ ድራማውን በጥሞና ተከታተሉና ከተመለከታችሁት ድራማ በመነሳት ንግድ ምን እንደሆነ ከመምህራችሁ ጋር ተወያዩ።

**ንግድ** በሰዎች መካከል የሚከናወን ዕቃን ወይም አገልግሎትን የመሸጥ ፣ የመግዛትና የመለዋወጥ ምጣኔ ሀብታዊ እንቅስቃሴ ነው። ገንዘብ ደግሞ በንግድ እንቅስቃሴ ውስጥ ጉልህ ሚና አለው።ንግድ አምራቾችንና ተጠቃሚዎችን ያገናኛል። ሻጮች ገንዘብ እንዲያገኙ፣ ገዢዎች ደግሞ ፍላጎታቸው እንዲሟላ ያደርጋል። በዚህም ምክንያት ሻጮችም ሆኑ ገዢዎች ተጠቃሚ ይሆናሉ። ንግድ ማኅበራዊ ግንኙነት ከማጠናከር አንፃርም ጠቃሚ ነው።

ንግድ በሁሉም ክፍለ ከተሞች ጎልቶ የሚታይ የሥራ ዘርፍ ነው። በተለያዩ ክፍለ ከተሞች የጅምላ ንግድና የችርቻሮ ንግድ ይካሄዳል።

**1. ኢንዱስትሪ**



ሥዕል 10. ኢንዱስትሪ

**የቡድን ውይይት 3**

**ዓላማ፦** የኢንዱስትሪ ምንነትና ጠቀሜታ መለየት

**መመሪያ፦** ተማሪዎች! ከ4 እስከ 6 ተማሪዎች በቡድን በመሆን ቀጥሎ በቀረቡት ጥያቄዎች ላይ ተወያይታችሁ ዋና ዋና ነጥቦችን ለክፍል ጓደኞቻችሁ አቅርቡ።

1. ኢንዱስትሪ ማለት ምንድን ነው?
2. በክፍለ ከተማችሁ የሚገኙ ኢንዱስትሪዎች የሚያመርቷቸው ምርቶች ዘርዝሩ።



ኢንዱስትሪ ጥሬ ዕቃዎችን ዘመናዊ መሣሪያዎች በመጠቀም በአጭር ጊዜና በቀላል መንገድ ለገበያነት የሚቀርቡ ዕቃዎችን የማምረት ምጣኔ ሀብታዊ እንቅስቃሴ ነው።

በክፍለ ከተሞቻችሁ ውስጥ የጨርቃ ጨርቅ ፣ የጫማ ፣ የዕንጨት ውጤቶች ፣ የቆዳ ውጤቶች ፣ የብረታ ብረት ፣ የሕንፃ መሣሪያዎች፣ የሕትመት ውጤቶች፣ የኬሚካል ውጤቶች፣ የመጠጥና የታሸጉ ምግቦች ፋብሪካዎች ይገኛሉ።

1. እደ-ጥበብ



ሥዕል11. የተለያዩ የእደ-ጥበብ ውጤቶች

ተማሪዎች! ስዕሎቹ ምን ያሳያሉ?

እደ-ጥበብ ሰዎች እጃቸውን ወይም ትንንሽ መሣሪያዎችን በመጠቀም ዕቃዎችን የሚያመርቱበት የምጣኔ ሀብታዊ እንቅስቃሴ ነው። ለምሳሌ፡- የባህል ልብሶች ፣ የሽክላ ሥራዎች ፣ የቀርከሃ ሥራዎች ፣ የብረታ ብረት ፣ ጌጣጌጥ ፣ የቆዳ ሥራዎችና የመሳሰሉትን ዕቃዎች በእጅ የሚሰሩ የእደ ጥበብ ውጤቶች ናቸው።

በአዲስ አበባ ከተማ በተለያዩ የክፍለ ከተማ አካባቢዎች በርካታ ሀገር በቀል የእደ-ጥበብ ውጤቶች ይመረታሉ።

### ተግባር 7

ጉብኝት ዓላማ፡- የእደ-ጥበብ ውጤቶች ጠቀሜታን መለየት

መመሪያ፡- ተማሪዎች! በአካባቢያችሁ የሚገኙ የእደ-ጥበብ ሥራ የሚያከናውኑ ግለሰቦችን ወይም ድርጅቶችን ከታላላቆቻችሁ ጋር በመሆን ከጎበኛችሁ በኋላ በሚከተሉት ሐሳቦች ላይ ከባለሙያዎቹ ጋር በመወያየት በክፍል ውስጥ አቅርቡ።

የመወያያ ጥያቄዎች

1. እደ-ጥበብ ለማኅበረሰብ የሚሰጠው ጥቅም ምንድን ነው?
2. የእደ-ጥበብ ውጤቶችን ለማምረት የምንጠቀማቸው ጥሬ ዕቃዎች ምን ምን ናቸው?
3. ባህልን ከመጠበቅ አንፃር እደ-ጥበብ ምን ጥቅም አለው?

### 4. ግብርና



ሥዕል 12. የተለያዩ የግብርና ዓይነቶች

#### የቡድን ውይይት 4

ዓላማ፡ የግብርና ምንነትና ጠቀሜታ መለየት

መመሪያ፡ ተማሪዎች! አራት አባላት ያሉት ቡድን በመመሰረት ቀጥሎ በቀረቡት ጥያቄዎች ላይ ተወያይታችሁ መልሳችሁን ለክፍል ጓደኞቻችሁ አቅርቡ።

1. ግብርና ምንድን ነው?
2. በግብርና የሚመረቱ ምርቶች ምን ምን ናቸው?

**ግብርና** በጣም አስፈላጊ የምጣኔ ሀብታዊ እንቅስቃሴ ነው። ምክንያቱም የሰው ልጅ በሕይወት ለመኖር መሰረታዊ የሆነውን ምግብ የሚያመርተው በግብርና ሥራ ነው። ግብርና በሁለት ዋና ዋና ክፍሎች ይከፈላል። እነርሱም፡- የእርሻ ስራ ና የእንስሳት እርባታ ናቸው። በእርሻ ሥራ የሚተዳደሩ ሰዎች አርሶ አደሮች ይባላሉ። በእንስሳት እርባታ የሚተዳደሩት ደግሞ አርብቶ አደሮች ይባላሉ። ግብርና የምግብ ምንጭ ነው። ለኢንዱስትሪና ለእደ-ጥበብ ጥሬ ዕቃዎችን ያቀርባል።

በአዲስ አበባ ከተማ አስተዳደር በተለያዩ ክፍለ ከተሞች በሚገኙ የወንዝ ዳርቻዎችና የመኖርያ ግቢዎች ውስጥ ልዩ ልዩ አትክልቶችና ፍራፍሬዎች ይመረታሉ። እንዲሁም የእንስሳት እርባታ አለ።

በአጠቃላይ በሁሉም ክፍለ ከተሞች ተመሳሳይ ምጣኔ ሀብታዊ እንቅስቃሴ ላይኖር ይችላል። ለምሳሌ፡- የአቃቂ ቃሊቲ ክፍለ ከተማ የአዲስ አበባ ከተማ አስተዳደር የኢዱስትሪ ቀጠና በመሆኑ ብዛት ያላቸው ኢንዱስትሪዎች ይገኙበታል። የኮልፌ ቀራንዮ፣ የጉለሌ ፣ የቦሌ ፣ የየካ ፣ የንፋስ ስልክ ላፍቶና የአቃቂ ቃሊቲ ክፍለ ከተሞች ደግሞ የከተማ ግብርና ምጣኔ ሀብታዊ እንቅስቃሴ በስፋት ይታይባቸዋል። የአዲስ ከተማ፣ የልደታ፣ የአራዳና የቂርቆስ ክፍለ ከተሞች ደግሞ ሰፊ የንግድ ምጣኔ ሀብታዊ እንቅስቃሴ ይካሄዳቸዋል።

### መልመጃ 4.2

**ሀ. በ 'ሀ' ስር ለተዘረዘሩት ምጣኔ ሀብታዊ እንቅስቃሴዎች በ 'ለ' ስር**

**ከተዘረዘሩት ምሳሌዎች ጋር በትክክል አዛምዱ።**

**ሀ**

1. ግብርና
2. ኢንዱስትሪ
3. እደ-ጥበብ
4. ንግድ

**ለ**

- ሀ. የችርቻሮ ሱቅ
- ለ. የሸክላ ሥራ
- ሐ. ዶሮ እርባታ
- መ. ብረታብረት ፋብሪካ

**ለ. የሚከተሉትን ድርጊቶች በማንበብ ሥራ ከሆነ “አዎ” ሥራ ካልሆነ “አይደለም” በማለት መልሱ።**

ተ.ቁ	ድርጊቶች	አዎ/አይደለም
1	ስርቆት	
2	መምህርነት	
3	ልመና	
4	አስመጪና ላኪ	
5	ጋዜጠኝነት	

**ሐ. ለሚከተሉት ጥያቄዎች ቤተሰብን በማወያየት ዘርዘር ያለ ማብራሪያ ዓፋ።**

1. ከምጣኔ ሀብታዊ እንቅስቃሴዎች ውስጥ እናንተ ስታድጉ መሆን የምትፈልጉት ምንድን ነው? ለምን ? ዘርዘር ያለ ጽሁፍ በመፃፍ በክፍል ውስጥ አቅርቡ።

## ሀ. በክፍለ ከተማችሁ በተፈጥሮ ሀብት ላይ አሉታዊ ተፅዕኖ የሚያሳድሩ ምጣኔ ሀብታዊ እንቅስቃሴዎች

### የቡድን ውይይት 5

ዓላማ፡ ምጣኔ ሀብታዊ እንቅስቃሴዎች በክፍለ ከተማችሁ በተፈጥሮ ሀብት ላይ የሚሳድሩትን አሉታዊ ተፅዕኖ መለየት

መመሪያ፡ ተማሪዎች! በመጀመሪያ አራት አባላት ያሉት ቡድን መስርቱ። በመቀጠልም መምህራችሁ የሰጧችሁን የምጣኔ ሀብታዊ እንቅስቃሴ ርዕስ በክፍለ ከተማችሁ የተፈጥሮ ሀብቶች ላይ ያለውን አሉታዊ ተፅዕኖ በመወያየት ያገኛችኋቸውን መልሶች በተወካዎችሁ አማካኝነት በክፍል ውስጥ አቅርቡ።

ሕይወት ያላቸው ነገሮች ሁሉ ለመኖር የተፈጥሮ ሀብቶች ያስፈልጓቸዋል። ለምሳሌ፡ - ሰዎች የተፈጥሮ አየርን ይተነፍሳሉ ፤ ውሃን ይጠቀማሉ ፤ እንዲሁም ከዕንጨትና ሌሎች ማዕድናት መኖሪያቸውን ይገነባሉ። እነዚህን በርካታ ጥቅሞች የሚሰጡንን የተፈጥሮ ሀብቶች መንከባከብና መጠበቅ አለብን።

ነገር ግን አንዳንድ የምጣኔ ሀብታዊ እንቅስቃሴዎች በተፈጥሮ ሀብት ላይ አሉታዊ ተፅዕኖ ያሳድራሉ።

ለምሳሌ፡ በንግድ ሥራ ውስጥ የፕላስቲክ ምርቶች አገልግሎታቸው ሲያበቃ በተገቢው መንገድ ካልተወገዱ ከባቢ አየርን ይበክላሉ። በተጨማሪ ምግብን አዘጋጅተው የሚሸጡ

ነጋዴዎች የማገዶ እንጨትን ለማግኘት ሲሉ ደንን ይጨፈጭፋሉ።



ሥዕል 13. የንግድ ሥራ በተፈጥሮ ሀብቶች ላይ ያለው አሉታዊ ተፅዕኖ

በሌላ በኩል ከኢንዱስትሪዎች የሚለቀቀው ጭስ አየርን ይበክላል። የፋብሪካዎቹ ፍሳሽ ቆሻሻም እንደውሃና አፈር ባሉ የተፈጥሮ ሀብቶች ላይ ትልቅ ጉዳት ያደርሳል።



ሥዕል 14. የኢንዱስትሪ ሥራ በተፈጥሮ ሀብቶች ላይ ያለው አሉታዊ ተፅዕኖ

የዕንጨት ሥራ፣ የሸክላ ሥራና የመሳሰሉ የእደ-ጥበብ ሥራዎች ደን እንዲጨፈጨፍና አፈር እንዲሸረሸር ምክንያት ይሆናሉ። ሰዎች ለግብርና ሥራ የሚሆን መሬት ለማግኘትም ደንን ይጨፈጭፋሉ።

በአጠቃላይ ብዙ የምጣኔ ሀብታዊ እንቅስቃሴዎች የሚጠቀሙት የተፈጥሮ ሀብቶችን

ነው። በተጨማሪም ቆሻሻንና ተረፈ ምርትን በአግባቡ ባለመወገዳቸው ምክንያት ውሃን፣ ዕጽዋትንና አየርን ይበክላሉ። ስለሆነም ሥራዎቹ ሲሰሩ የተፈጥሮ ሀብቶችን በማይጎዳ መልኩ እንዲሆን ጥንቃቄ ማድረግ ይገባል። በሥራው ሂደት የሚገኙ ተረፈ ምርቶችንና ቆሻሻዎችን በተገቢው መንገድ ማስወገድ የተፈጥሮ ሀብትን ለመጠበቅ ይረዳል። ምክንያቱም የተፈጥሮ ሀብቶች ከተበከሉ ፣ ከተጎዱና ከጠፉ የሰው ልጅ በሕይወት መኖር አይችልም።

**ተግባር 8**  
**ድራማ**

ዓላማ፦ የተፈጥሮ ሀብቶችን በመንከባከብና በመጉዳት መካከል ያለ ልዩነትን ማሳየት መመሪያ፦ ተማሪዎች! 10 አባላት ያለው ቡድን በመመስረት “ደስተኛ አካባቢ” እና “የተከፋ አካባቢ” በሚል በሁለት ቡድን ተመዳደቡ። “ደስተኛ አካባቢ” የሚባለው ቡድን ለተፈጥሮ ሀብቶቹ ተገቢውን እንክብካቤ አድርጎ ጥሩ ውጤት በማግኘት ደስተኛ የሆነውን አካባቢ ይወክላል። “የተከፋ አካባቢ” የተሰኘው ቡድን ደግሞ የተፈጥሮ ሀብቶቹ የተጎዱበት አካባቢ በመወከል በድራማ መልክ አቅርቦ

**ለ.የገበያ ምንነት**



ሥዕል 15. ገበያ



### ተግባር 9

#### የግል ሥራ

ዓላማ፡- የገበያ ምንነትን መግለፅ

መመሪያ፡- የሚከተሉት ጥያቄዎች ላይ በመመስረት ቤተሰብን ጠይቃችሁ መረጃዎችን ከሰበሰባችሁ በኋላ በክፍል ውስጥ በማቅረብ ከመምህራችሁ ጋር ተወያዩበት።

1. ገበያ ምንድን ነው?
2. ቴክኖሎጂን በመጠቀም በቀጥታ መገበያየት ማለት ምን ማለት ነው?

ገበያ ማለት የንግድ ሥራ የሚከናወንበት ቦታ ነው። ገበያ ላይ የሚሳተፉት ሰዎች ገዥና ሻጭ ይባላሉ።

ልማዳዊ ግብይት ላይ ሻጮቹ ዕቃዎችን ወይም አገልግሎቶችን ይዘው ወደ ገበያ ሲቀርቡ ገዢዎቹ በበኩላቸው ገንዘብ ይዘው ይቀርባሉ። ይህ መገበያየት ልዩ ህንፃ ኖሮት የሚከናወን ወይም ክፍት የሆነ ቦታ ላይ የሚከናወን ሊሆን ይችላል።

ዘመናዊ ግብይት ላይ ደግሞ ገዢው ወደ ገበያ በአካል መሄድ ሳይጠበቅበት የሚገዛውን ነገር በድህረ-ገፅ አማካኝነት ምስሉን አይቶ በመምረጥና ተገቢውን ክፍያ በመፈፀም ዕቃውን ይረከባል።



ሥዕል 16. ሀ. የተለምዶ ግብይት



ለ. የዘመናዊ ግብይት

## ሐ. በክፍለ ከተማችሁ ለገበያነት ሊቀርቡ የሚችሉ የተፈጥሮ ሀብቶችና ውጤቶች

የቡድን ውይይት 6

ዓላማ፡ በክፍለ ከተማችሁ ለገበያነት ሊቀርቡ የሚችሉ የተፈጥሮ ሀብቶችን መግለፅ

መመሪያ፡ ከ4 እስከ 6 ተማሪዎች በቡድን በመሆን ቀጥሎ በቀረቡት ጥያቄዎች ላይ ተወያይታችሁ ዋና ዋና ነጥቦችን ለክፍል ጓደኞቻችሁ አቅርቡ።

1. የተፈጥሮ ሀብት ምርቶችን (ውጤቶችን) ዘርዝሩ።
2. በአካባቢያችሁ ለገበያ ሊቀርቡ የሚችሉ የተፈጥሮ ሀብቶችን ዘርዝሩ።

ተማሪዎች! በምዕራፍ ሦስት ትምህርታችሁ ስለተፈጥሮ ሀብት ምንነትና እንክብካቤ ተምራችኋል። የተፈጥሮ ሀብቶችን መንከባከብ ማገበረሰብን ይጠቅማል። በተቃራኒው የተፈጥሮ ሀብቶችን መጉዳትና ዝቅተኛ ትኩረት መስጠት ደግሞ ለአደጋ ይዳርገናል።



ሥዕል 17. ለገበያነት ሊቀርቡ የሚችሉ የተፈጥሮ ሀብት ውጤቶች

ከተፈጥሮ ሀብቶች የተለያዩ ውጤቶችን ለገበያ በማቅረብ ተጠቃሚ እንሆናለን።  
 ለምሳሌ፡ የተፈጥሮ ውሃን በመንከባከብ የታሸገ ውሃ ለገበያ ማቅረብ ይቻላል።  
 የተፈጥሮ ደኖችን በመንከባከብ የቤትና የቢሮ ዕቃዎችን መሥራት ይቻላል። አፈርን በመንከባከብ ደግሞ የተለያዩ የእደ-ጥበብ ውጤቶችን ለማምረት ያስችላል። ለዱር እንሰሳት ምቹ ሁኔታዎችን በመፍጠር ጎብኚዎችን በመሳብ የገቢ ምንጭ ይሆናሉ።

## መ. በክፍለ ከተማችሁ የሚገኙ የተፈጥሮ ሀብት ውጤቶችና የግብይት ክዋኔዎች

የቡድን ውይይት 7

ዓላማ፡ በክፍለ ከተማችሁ የሚገኙ የተፈጥሮ ሀብት ውጤቶች የግብይት ክዋኔዎችን መግለፅ

መመሪያ፡ ከ5 እስከ 7 ተማሪዎች በቡድን በመሆን ቀጥሎ በቀረቡት ጥያቄዎች ላይ ተወያይታችሁ ዋና ዋና ነጥቦችን ለክፍል ጓደኞቻችሁ አቅርቡ።

1. በክፍለ ከተማችሁ ገበያዎች ላይ የሚገኙ የተፈጥሮ ሀብት ውጤቶችን ዘርዝሩ።
2. በክፍለ ከተማችሁ በሚገኙ ገበያዎች ላይ የሚቀርቡ የተፈጥሮ ሀብት ውጤቶች የግብይት ክዋኔዎች ግለፅ።

በአካባቢያችሁ በሚገኙ ገበያዎች ላይ የተለያዩ የተፈጥሮ ሀብቶችና ውጤቶቻቸው ለሽያጭ ይቀርባሉ። ለምሳሌ፡ ተጣርቶ የታሸገ ውሃ ፣ የእንጨት ውጤቶች ፣ የሸክላ ሥራዎች፣ የማዕድን ውጤቶችና የመሳሰሉት በተለያዩ መልክ ለገበያ ይቀርባሉ። እነዚህና ሌሎች የተፈጥሮ ሀብቶችና ውጤቶቻቸው ለኑሮ ጠቃሚ በመሆናቸው ገበያ በሚቀርቡበት ጊዜ ከፍተኛ የሆነ ተፈላጊነት አላቸው። ጥሩ የገበያ ክዋኔ አላቸው። ነገር ግን የምጣኔ ሀብታዊ ጠቀሜታ ስላስገኙልን ብቻ እንክብካቤና ጥበቃን በመተው ልንጠቀምባቸው አይገባም። ምክንያቱም በእንክብካቤ እጥረት ይባክናሉ፤ እኛም እንጎዳለን። ከዚያም አልፎ በጣም ከተመናመኑ ህይወታችን አደጋ ውስጥ ይወድቃል።

## ሠ. ለሰዎችና ለዕቃዎች የሚያገለግሉ የተለያዩ የመጓጓዣ ዘዴዎች

የቡድን ውይይት 8

ዓላማ፡ በክፍለ ከተማችሁ የሚገኙ የመጓጓዣ ዘዴዎችን ማብራራት

መመሪያ፡ ከ5 እስከ 7 ተማሪዎች በቡድን በመሆን ቀጥሎ በቀረቡት ጥያቄዎች

ላይ ተወያይታችሁ ዋና ዋና ነጥቦችን ለክፍል ጓደኞቻችሁ አቅርቡ።

1. መጓጓዣ ምንድን ነው?

2. በክፍለ ከተማችሁ የሚገኙ የመጓጓዣ ዘዴዎችን ጥቀሱ።

መጓጓዣ ሰዎችና ዕቃዎች ከአንድ ቦታ ወደ ሌላ ቦታ የሚንቀሳቀሱበት ዘዴ ነው።

መጓጓዣዎች ሰዎች ረዥም ርቀትን በአጭር ጊዜ ለመድረስ የፈጠሯቸው ዘዴዎች ናቸው።

ሁለት ዓይነት የመጓጓዣ ዘዴዎች አሉ። እነርሱም፡- ባህላዊ መጓጓዣና ዘመናዊ መጓጓዣ ናቸው።

1. ባህላዊ መጓጓዣ፡- ሰዎችንና ምርቶችን በሰው ፣ በአህያ ፣ በበቅሎ ፣ በፈረስና በግመል ከቦታ ቦታ የሚጓጓዙበት የመጓጓዣ ዓይነት ነው። ባህላዊ የመጓጓዣ ዓይነት ለብዙ ዘመናት አገልግሎት ላይ የዋለ ነው። አንዳንድ ከመሐል ከተማ ርቀው የሚገኙ ማኅበረሰቦች አሁንም ድረስ ባህላዊ መጓጓዣዎችን ይጠቀማሉ።



ሥዕል 18. ባህላዊ የመጓጓዣ ዓይነት ተጠቅሞ የሚጓዝ ሰው

1. **ዘመናዊ መጓጓዣ**:- ሰዎችንና ምርቶችን በመኪና ፣ በባቡር ፣ በመርከብ ፣ በአውሮፕላን ከቦታ ቦታ የሚጓጓዙበት የመጓጓዣ ዓይነት ነው። ዘመናዊ የመጓጓዣ ዘዴዎች ውድና ፈጣን ናቸው።



ሥዕል 19. ዘመናዊ የመጓጓዣ ዓይነቶች

መጓጓዣዎች በአጠቃላይ ለህብረተሰቡ በርካታ ጥቅሞችን ይሰጣሉ። ለምሳሌ:- ሰዎችን ወደ ሥራ ቦታ፣ ወደ ትምህርት ቤት፣ ወደ ሐኪም ቤትና የመሳሰሉት ማድረስና መመለስ፣ ምጣኔ ሀብታዊ እንቅስቃሴዎችን ለማቀላጠፍ ፣ ዕቃዎች ለማጓጓዝና ምርት ለሸማቾች ለማድረስ ይጠቅማሉ።

መልመጃ 4.3

ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ትክክል ካልሆነ “ሐሰት” በማለት መልሱ።

1. በድህረ-ገፅ አማካኝነት የሚካሄድ የግብይት ዓይነት ‘ኋላቀር ግብይት’ ነው።
2. ለተፈጥሮ ሀብቶች ዝቅተኛ ትኩረት መስጠት ለአደጋ ያጋልጣል።
3. መጓጓዣ ሰዎችና ዕቃዎች ከአንድ ቦታ ወደ ሌላ ቦታ የሚንቀሳቀሱበት ዘዴ ነው።
4. ፈረስ ከዘመናዊ የመጓጓዣ ዓይነቶች ይመደባል።

ለ. የሚከተሉትን ባዶ ቦታዎች በተገቢው መልስ ሙሉ።

1. ሰዎች፣ የንግድ ስራ የሚያከናውኑበት ቦታ-----ይባላል።
2. የመጓጓዣ ዓይነቶች ----- እና ----- ናቸው።

## ማጠቃለያ

- ባህል ማለት የአንድ ማኅበረሰብ የአኗኗር ዘይቤ ነው። ባህሎች ሁሉ እኩል ናቸው።
- የባህል ብዝሃነት የተለያዩ ባህል ያላቸው ሰዎች የባህል ልዩነታቸውን እንደያዙና አንዱ ሌላውን እንዳከበረ የሚኖርበት የማኅበራዊ ሕይወት ሥርዓት ነው።
- የባህል ክዋኔ አንድ የባህል መገለጫ ሲሆን በአንድ ማኅበረሰብ የዕለት ከዕለት ሕይወት ውስጥ የሚታዩ ድርጊቶች ናቸው።
- የተፈጥሮ ሀብቶችን ለመጠበቅና ለመንከባከብ የሚረዱ ባህላዊ ክዋኔዎች አሉ።
- የምጣኔ ሀብታዊ እንቅስቃሴ የሚባለው ገቢ የሚያስገኝ ማንኛውም ሕጋዊ የሥራ መስክ ነው። ዋና ዋና የምጣኔ ሀብታዊ እንቅስቃሴዎች የሚባሉት ንግድ ፣ ኢንዱስትሪ ፣ እደ ጥበብና ግብርና ናቸው።
- ገበያ ማለት የንግድ ሥራ የሚከናወንበት ቦታ ሲሆን የሚሳተፉት ሰዎች ገዥና ሻጭ ይባላሉ።
- የተፈጥሮ ሀብት ውጤቶችን ለገበያ በማቅረብ ተጠቃሚ እንሆናለን።
- መንገድ ሰዎችና ዕቃዎች ከአንድ ቦታ ወደ ሌላ ቦታ የሚንቀሳቀሱበት ዘዴ ነው። የመንገድ ዓይነቶች ሁለት ናቸው። እነርሱም፡- ባህላዊና ዘመናዊ ናቸው።

**የምዕራፉ ማጠቃለያ ጥያቄዎች**

**ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ትክክል ካልሆነ “ሐሰት” በማለት መልሱ።**

1. የአየር ንብረት በባህል ላይ ተጽዕኖ አለው።
2. ባህል ከአካባቢ አካባቢ ይለያያል።
3. ሥራ የማይሰሩ ሰዎች መሠረታዊ ፍላጎታቸውን ማሟላት አይችሉም።
4. ንግድ ለሻጮች እንጂ ለገዢዎች ምንም ጥቅም የለውም።
5. በእንስሳት እርባታ የሚተዳደሩ ሰዎች አርብቶ አደሮች ይባላሉ።
6. የሁሉም የአዲስ አበባ ክፍለ ከተሞች ምጣኔ ሀብታዊ እንቅስቃሴ ተመሳሳይ ነው።
7. በዘመናዊው ግብይት ገዢዎች አንድን ዕቃ ወይም አገልግሎት ቤታቸው ሆነው በግዢ ማግኘት ይችላሉ።
8. በአሁኑ ሰዓት ባህላዊ የመጓጓዣ ዘዴዎች የሉም።
9. ዘመናዊ የመጓጓዣ ዘዴዎች ከባህላዊ መጓጓዣ ዘዴዎች የበለጠ ውድ ናቸው።
10. ሰዎች እጃቸውን ወይም ትንንሽ መሣሪያዎችን በመጠቀም ዕቃዎችን የሚያመርቱበት የምጣኔ ሀብታዊ እንቅስቃሴ እደ-ጥበብ ይባላል።

**ለ. ለሚከተሉት ጥያቄዎች ትክክለኛውን መልስ የያዘውን ፊደል ምረጡ።**

1. ስለምጣኔ ሀብታዊ እንቅስቃሴ ትክክል የሆነው የቱ ነው?

ሀ. የሥራ መስክ ነው

ለ. ሕጋዊ ነው

ሐ. ገቢ ያስገኛል

መ. ሁሉም መልስ ናቸው



2. ሥራ ለምን ይጠቅማል?

ሀ. ራስን ለመቻል

ለ. በሌሎች ላይ ጥገኛ ላለመሆን

ሐ. መሠረታዊ ፍላጎቶችን ለማሟላት

መ. ሁሉም መልስ ናቸው

3. በእደ-ጥበብ የማይመረተው የቱ ነው?

ሀ. የባህል ልብስ

ለ. የሽክላ ምጣድ

ሐ. የታሽገ ውሃ

መ. የቀርከሃ ቅርጫት

4. የባህል ብዝሃነት ውስጥ አስፈላጊ የሆነው የቱ ነው?

ሀ. መከባበር

ለ. ልዩነትን ማድነቅ

ሐ. መቻቻል

መ. ሁሉም መልስ ናቸው

5. የተፈጥሮ ሀብቶችን ለመጠበቅ የሚያግዝ ባህላዊ መንገድ ያልሆነው የቱ ነው?

ሀ. የእንስሳት ፅዳጅን መጠቀም

ለ. እርከን መሥራት

ሐ. ደን መጨፍጨፍ

መ. የአግድም አስተራረስ

6. ዘመናዊ የመጓጓዣ ዓይነት ያልሆነው የቱ ነው?

ሀ. ባቡር

ለ. ግመል

ሐ. መርከብ

መ. አውሮፕላን



## ፍተሻ

ልታከናውኗቸው የምትችሏቸውን ተግባራት የ (✓) ምልክት በመጠቀም አመልክቱ

1. የባህልን ምንነት እገልጻለሁ።
2. በክፍለ ከተማችን የሚገኙ ባህላዊ ልማዶችን አብራራለሁ።
3. በክፍለ ከተማችን የሚገኘውን የተፈጥሮ ሀብት ለመጠበቅና ለመንከባከብ የሚያግዙ ባህላዊ ልማዶችን እለያለሁ።
4. ባህላዊ ብዝሃነትን በሥነ ጥበብ አደንቃለሁ።
5. የአየር ንብረት በክፍለ ከተማችን በሚንጸባረቁ ባህሎች ላይ የሚያስከትለውን ተጽዕኖ እገልጻለሁ።
6. በክፍለ ከተማችን የሚከናወኑ ዋና ዋና ምጣኔ ሀብታዊ እንቅስቃሴዎች አብራራለሁ።
7. ምጣኔ ሀብታዊ እንቅስቃሴዎች በክፍለ ከተማችን በተፈጥሮ ሀብቶች ላይ የሚያደርሱትን ተጽዕኖ ትለያላችሁ።
8. የገበያ ምንነትን እገልጻለሁ።
9. የተፈጥሮ ሀብትና ምርቶቻቸው (ውጤቶቻቸው) በገበያ ላይ የሚኖራቸውን ተቀባይነት እገልጻለሁ።
10. በክፍለ ከተማችን የሚገኙ የመጓጓዣ ዘዴዎችን አብራራለሁ።



### ድንበር ተሻጋሪ ጉዳዮች

ከምዕራፉ የሚጠበቁ አጥጋቢ የመማር ብቃቶች

ተማሪዎች ይህንን ምዕራፍ ተምራችሁ ካጠናቀቃችሁ በኋላ፡-

- የትራፊክ ደንቦችን መግለጽና መጠቀም ትችላላችሁ።
- በኤች.አይ.ቪ ምልክቶችና በመድኃኒቶች መካከል ያለውን ግንኙነት ትለያላችሁ።

#### የምዕራፉ ዋና ዋና ይዘቶች፡

5.1. የመንገድ ደኅንነት

5.2. ኤች.አይ.ቪ/ ኤድስ

#### መግቢያ

ተማሪዎች! በሁለተኛ ክፍል በምዕራፍ አምስት ትምህርታችሁ ተጽዕኖ የሚፈጥሩ ድንበር ተሻጋሪ ጉዳዮች በሚል ርዕስ ስለትራፊክ ደንቦች እና ኤች.አይ.ቪ/ ኤድስ ተምራችኋል። በሦስተኛ ክፍል ትምህርታችሁም ስለመንገድ ደኅንነትና ኤች.አይ.ቪ/ኤድስ ምልክቶችና በመድኃኒቶች መካከል ስላለው ግንኙነት ትማራላችሁ።

### 5.1. የመንገድ ደህንነት

ከንፁህ ርዕሱ የሚጠበቅ የመማር ብቃት

ተማሪዎች! ይህንን ንፁህ ርዕስ ከተማራችሁ በኋላ፦

- የትራፊክ ደንቦችን መግለጽና መጠቀም ትችላላችሁ።

ቁልፍ ቃላት

- የመንገድ ደህንነት
- የትራፊክ ደንቦች
- የትራፊክ አደጋ



ሥዕል 1 የመንገድ ደህንነት ደንቦች

ተማሪዎች! እነዚህን ስዕሎች ከተመለከታችሁ በኋላ ምን ምን ተረዳችሁ? የተረዳችሁትን ለክፍል ጓደኞቻችሁ አብራሩ።

የቡድን ውይይት-1-

ዓላማ፦ የትራፊክ ደንቦችን እና አጠቃቀምን መለየት

መመሪያ፦ 6 አባላት ያሉት ቡድን በመመሥረት በሚከተሉት ጥያቄዎች ላይ ተወያይታችሁ መልሳችሁን በደብተራችሁ ላይ በመጻፍ በክፍል ውስጥ አቅርቡ።

የመወያያ ጥያቄዎች

1. የምታውቋቸውን የመንገድ ደህንነት ደንቦች ዘርዝሩ።
2. የመንገድ ደህንነት ደንቦችን አጠቃቀም አብራሩ።

**የመንገድ ደህንነት ደንቦች**

የመንገድ ደህንነት ደንቦች ጤናማና የተረጋጋ የመንገድ እንቅስቃሴ ለማድረግ እንዲሁም አጠቃቀምን ለማሻሻል የሚጠቅሙ ሕጎች ናቸው። የመንገድ ደህንነት ደንቦችን በማክበር ራሳችንን ከተሽከርካሪ አደጋ መጠበቅ እንችላለን። ተማሪዎች! የትራፊክ አደጋ በተለያዩ ምክንያቶች ይደርሳል። በከፍተኛ ፍጥነት በማሽከርከር ለእግረኞች ቅድሚያ ባለመስጠት እንዲሁም በእግረኞች ቸልተኝነት ሊከሰት ይችላል። ስለዚህ የመንገድ ደህንነት ደንቦችን በመረዳት ራሳችንን እና ቤተሰቦቻችንን ከተሽከርካሪ አደጋ መጠበቅ አለብን። የመንገድ ደህንነት ደንቦች በሁለት ይከፈላሉ። እነርሱም

1. የእግረኞች የመንገድ ደህንነት ደንቦች
2. የአሽከርካሪ የመንገድ ደህንነት ደንቦች ናቸው።

**1. የእግረኞች የመንገድ ደህንነት ደንቦች**

**ሀ. የትራፊክ መብራት መመሪያን ማክበር።**

የትራፊክ ማስተላለፊያ መብራቶች በሁለት የሚከፈሉ ሲሆኑ እነርሱም፡-

1. የእግረኛ ማስተላለፊያ መብራት
2. የተሽከርካሪዎች ማስተላለፊያ መብራት ናቸው።

**1. የእግረኛ ማስተላለፊያ መብራት**



ሥዕል 2 የእግረኛ ማስተላለፊያ መብራት

እግረኞች ከአደጋ ነፃ ሆነው መንገድን እንዲያቋርጡ የሚረዱ ሲሆኑ በቀለም ብዛታቸው ሁለት ዓይነት ናቸው። እነርሱም ቀይ እና አረንጓዴ ናቸው። የእግረኛ ማስተላለፊያ መብራቶች በውስጣቸው የእግረኛ ምስል አላቸው።

ቀይ የእግረኛ ምስል ያለበት መብራት ሲበራ እግረኞች መንገድ እንዲያቋርጡ አይፈቀድላቸውም። አረንጓዴ የእግረኛ ምስል ያለበት መብራት ሲበራ ደግሞ እግረኞች መንገድ እንዲያቋርጡ ይፈቀድላቸዋል።


### 1. የተሽከርካሪዎች መብራት ማስተላለፊያ መብራት



ሥዕል 3. የትራፊክ መብራት

የተሽከርካሪ ማስተላለፊያ መብራት ቀለማት ሦስት ናቸው። እነርሱም አረንጓዴ፣ ቢጫና ቀይ ናቸው። ቀለማቱ የተለያዩ መልዕክቶችን ያስተላልፋሉ። ተማሪዎች የሦስቱን ቀለማት ትርጉም በዝርዝር ስንመልከት በሥዕል 3 እንደተመለከታችሁት አረንጓዴ መብራት ብቻ ሲበራ ተሽከርካሪዎች እንዲሄዱ እና እግረኞች እንዲቆሙ የሚያመለክት ነው። ቀይ መብራት ሲበራ እግረኞች እንዲሄዱ (እንዲያቋርጡ) እና ተሽከርካሪዎች እንዲቆሙ የሚያመለክት ነው። ቢጫ መብራት ሲበራ ማስጠንቀቂያ ሲሆን ከቀይ ወደ አረንጓዴ እና ከአረንጓዴ ወደ ቀይ ትዕዛዝ መሸጋገሪያ ጊዜ የሚሰጥ ነው። ስለዚህ የመኪና መንገድ ማቋረጥ የምንችለው ቀይ ሲበራ ብቻ ነው። አረንጓዴው ሲበራ መንገድ ማቋረጥ የለብንም።

ለ. እግረኞች ሁልጊዜ የመንገዱን የግራ መስመር ይዘው መሄድ አለባቸው።



ሥዕል 4. የግራ መስመርን ይዘው የሚሄዱ እግረኞች

ሐ. መንገድ በምናቋርጥበት ጊዜ ተሽከርካሪ መምጣት አለመምጣቱን

ግራና ቀኝ ማየት ተገቢ ነው።።

መ. የቆመ ተሽከርካሪ ተከልሎ ማቋረጥ የለብንም።

ሠ. መንገድ በምናቋርጥበት ጊዜ አለማውራት እና አለመጫወት።

ረ. መንገድ በምናቋርጥበት ጊዜ ንቁ መሆን።

ሰ. የአስፋልት መንገድ ስናቋርጥ ለእግረኞች ማቋረጫ በተሰመረው ዜብራ ብቻ መጠቀም።




ሥዕል 5. የአስፋልት መንገድ ሲያቋርጡ ዜብራን የሚጠቀሙ ልጆች



በተሽከርካሪ ውስጥ ስንሆን የምንከተላቸው የትራፊክ ደንቦች አሉ። እነርሱም፡-

**ሀ. በመኪና ስንጓዝ የመኪና ቀበቶን ማሠር ያስፈልጋል።**



ሥዕል 6. በመኪና ሲጓዙ ቀበቶ ያሰሩ ልጆች

**ለ. ከተሽከርካሪ ስንወርድ ከተሽከርካሪው በስተቀኛችን ባለው በር ብቻ መውረድ።**

**ሐ. ተሽከርካሪ በደንብ ሳይቆም አለመውረድና አለመሳፈር።**

ተማሪዎች ተሽከርካሪ በምንጠቀምበት ጊዜ ተሽከርካሪው በደንብ መቆሙን ሳናረጋግጥ መውረድም ሆነ መሳፈር የለብንም። ምክንያቱም ተሽከርካሪው እየተንቀሳቀሰ ከሆነ ለአደጋ እንጋለጣለን።



ሥዕል 7 ተሽከርካሪው ሳይቆም በመውረድ የተፈጠረ አደጋ

ከዚህ በላይ የተዘረዘሩትን የትራፊክ ደንቦችን እና ሌሎች የትራፊክ መመሪያዎችን ሁልጊዜ ማክበር አለብን።

ተግባር 1.

በምልክት የመግለፅ ጨዋታ

ዓላማ:- የእግረኞች የመንገድ ደኅንነት ደንቦችን በምልክት መግለጽ

መመሪያ:-ተማሪዎች እኩል የአባላት ብዛት ያሉት አራት ቡድን ከመሰረታችሁ

በኋላ ከየቡድናችሁ ሦስት ተማሪዎችን በመምረጥ ከመምህራችሁ በሚስጥር

የመንገድ ደኅንነት ደንቦችን በማየት በምልክት እንዲያስረዱ በማድረግ የቡድኑ

አባላት ደንቦችን መገመት። በመጨረሻም ብዙ የመለሰ ቡድን አሸናፊ ይሆናል።

2 የአሽከርካሪ የመንገድ ደኅንነት ደንቦች

እግረኞች ከሚያከብሯቸው ደንቦች በተጨማሪ አሽከርካሪዎች ሊያከብሯቸው የሚገቡ የአሽከርካሪ የመንገድ ደኅንነት ደንቦች አሉ ። እነርሱም፡-

ሀ. የትራፊክ ምልክቶችን ማክበር።

የትራፊክ ምልክቶች ለመንገድ ደኅንነት አስፈላጊ ሲሆኑ የመንገድ ዳር ምልክቶች በማለት ሊገለጹ ይችላሉ። የመንገድ ዳር ምልክቶች በሚያስተላልፉት መልዕክት መሰረት በሦስት ይከፈላሉ። እነርሱም፡-

- 1. የሚያስጠነቅቁ
- 2. የሚቆጣጠሩ እና
- 3. መረጃ የሚሰጡ ናቸው።

1. የሚያስጠነቅቁ

አሽከርካሪዎች ስለሚያጋጥማቸው የመንገድ ሁኔታ አስቀድመው

እንዲያውቁ የሚረዱ ነው። ለምሳሌ፡-



ሥዕል 8/ሀ/የሚፈናጠር ድንጋይ ስላለ ተጠንቀቅ



/ለ/አደገኛ መንገድ ስለሚያጋጥምህ ተጠንቀቅ

1. የሚቆጣጠሩ:- የሚቆጣጠሩ የመንገድ ዳር ምልክቶች የሚከለክሉ፣ ቅድሚያ የሚያሰጡ እና የሚያስገድዱ ናቸው።

ሀ. የሚከለክሉ ምልክቶች



ሥዕል 9 ሀ/ ብስክሌት እያሽረከሩ ማለፍ የተከለከለ ለ/እግረኛ ማለፍ የተከለከለ

ለ. ቅድሚያ የሚያሰጡ ምልክቶች:- ብዙ ጊዜ በአደባባዮች ፣ ተሽከርካሪና እግረኛ በሚበዛባቸው መንገዶች የሚተከሉ ሲሆን ቅድሚያ ለሚገባው ቅድሚያ በማሰጠት አደጋን ቀድሞ ለመከላከል የሚረዱ ምልክቶች ናቸው።



ሥዕል 10 ሀ/ የቅድሚያ መጨረሻ

ለ/ ቆመህ ቅድሚያ ስጥ

ሐ. የሚያስገድዱ ምልክቶች:- አንድ ተሽከርካሪ ወይም እግረኛ ምልክቶቹ ሲያጋጥሙት የሚያዙትን መፈጸም ግዴታ የሚሆንበት ምልክቶች ናቸው።



ሥዕል 11 ለብስክሌት ብቻ የተፈቀደ

### 3. መረጃ ሰጪ የመንገድ ዳር ምልክቶች

በቀጥታ የተለያዩ መረጃዎችን የሚሰጡና አቅጣጫ የሚያመለክቱ ናቸው። በቀጥታ መረጃዎችን የሚሰጡ የመንገድ ዳር ምልክቶች ለምሳሌ፡- ሆስፒታል፣ ሆቴል፣ ተሽከርካሪ ማቆሚያ ቦታ እና የመሳሰሉትን ያመለክታሉ።



ሥዕል 12 መረጃ ሰጪ የመንገድ ዳር ምልክቶች

አቅጣጫ አመልካች የመንገድ ዳር ምልክቶች በተለያዩ አቅጣጫ የሚያስኬዱ መንገዶችን የሚያመለክቱ ናቸው።



ሥዕል 13 አቅጣጫ አመልካች የመንገድ ዳር ምልክት

ለ. የትራፊክ ፖሊስ የእጅ ምልክትን ማክበር እና የመሳሰሉት ናቸው።



ሥዕል 14 የትራፊክ ፖሊስ የእጅ ምልክቶች

ተግባር -2-


የግል ስራ

ዓላማ:-ያልተከበሩ የመንገድ ደኅንነት ደንቦችን መለየት

መመሪያ:-ተማሪዎች ከዚህ በታች ያለውን ስዕል በመመልከት ከ4 እስከ 5 የሚሆኑ

ስህተቶችን በመፈለግ ለተማሪዎች አብራሩ። በመጨረሻም ከመምህራችሁ ጋር

ተወያዩ።



ሥዕል 15 የመንገድ ደኅንነት ጥሰት

ተግባር -3-

እንግዳ መጋበዝ

ዓላማ፦ የትራፊክ ደንቦችን አጠቃቀምን ከባለሙያ መረዳት

መመሪያ፦ በመምህራችሁ የተጋበዙትን እንግዳ በክብር በመቀበል የሚሰጡትን ገለፃ

በጥሞና በመከታተልና ጥያቄዎችን በማንሳት ከእንግዳው ጋር በትራፊክ ደንቦች

አጠቃቀም ዙሪያ ውይይት አድርጉ። በመጨረሻም ከውይይቱ ያገኛችሁትን ፍሬ

ሐሳብ ለመምህራችሁ አቅርቡ።



ሥዕል 16. ከፍተኛ ጉዳት ያስከተለ የትራፊክ አደጋ

ተግባር-4-

የሚና ጨዋታ

ዓላማ፡ የትራፊክ አደጋ የሚያስከትለውን ጉዳቶች መግለፅ

መመሪያ፡ ከ5-7 አባላት ያሉት ቡድን በመመሥረት በቡድናችሁ በመሆን አንድ ተማሪ ትራፊክ ፖሊስ ሌሎች ደግሞ መንገድ ላይ ኳስ የሚጫወቱ ልጆች በመሆን የሚፈጠር አደጋን መነሻ በማድረግ ያስከትለውን ጉዳት የሚያሳይ የሚና ጨዋታ ካዘጋጃችሁ በኋላ ልምምድ በማድረግ በክፍል ውስጥ አቅርቡ።ተማሪዎች!ከሚና ጨዋታው ምን ተረዳችሁ? የመኪና አደጋ በህፃናትና በቤተሰብ ላይ የሚያመጣው ጉዳት ምንድን ነው? ለመምህራችሁ አብራሩ።

የትራፊክ አደጋ ማንኛውም የማኅበረሰብ ክፍል ያጠቃል። አንድ የትራፊክ አደጋ ከፍተኛ የአካል፣ የሕይወትና የንብረት ጉዳት ሊያደርስ ይችላል። የትራፊክ አደጋ ሲከሰት በተሽከርካሪው ውስጥ ባሉ ሰዎች ብቻ ሳይሆን በቤተሰብ፣ በማኅበረሰብና በሀገር ላይ ጉዳት ያደርሳል።



ሥዕል 17 በመንገድ ላይ ኳስ እየተጫወቱ የመኪና አደጋ ሲደርስባቸው

ተማሪዎች ሥዕሉን እንዳያችሁት በመንገድ ላይ ካህን መጫወት በቤተሰብና በሕጻናት ላይ ጉዳት ያደርሳል። ለምሳሌ፡- ሕፃናት ለአካል ጉዳተኝነትና ለሞት ይጋለጣሉ። ስለዚህ በመኪና መንገድ ላይ ካህን መጫወት የለብንም።

**ተግባር -5-**

**የግል ሥራ**

**ዓላማ፡- የትራፊክ አደጋ የሚያስከትለውን ችግር መተንተን**

**መመሪያ፡- ተማሪዎች! በአካባቢያችሁ የተከሰተን አንድ እውነተኛ የትራፊክ አደጋን በማጥናትና ታላላቆቻችሁን በመጠየቅ ያስከተለውን ችግር በመተንተን በክፍል ውስጥ አብራሩ።**

**መልመጃ 5.1**

**ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ትክክል ካልሆነ “ሐሰት” በማለት መልሱ።**


1. የመንገድ ደኅንነትን ለመጠበቅ የትራፊክ ደንቦችን ማክበር አለብን።
2. መንገድ ከማቋረጣችን በፊት ተሽከርካሪዎች አለመኖራቸውን ማረጋገጥ አለብን።
3. በዜብራ (በእግረኛ ማቋረጫ) ላይ ካህን መጫወት እንችላለን።
4. እግረኛ የመንገዱን የግራ መስመር ይዞ መሄድ አለበት።
5. ስለመንገድ ደኅንነት የሚመለከተው የትራፊክ ፖሊስን ብቻ ነው።
6. የትራፊክ አደጋ በሁሉም ዕድሜ ክልል ያሉ ሰዎችን ይጎዳል።

**ለ. የሚከተሉትን ጥያቄዎች መልሱ።**

1. የትራፊክ ደንቦችን ማወቅና መጠቀም ለሰው ልጅ የሚሰጠው ጥቅም ምንድነው?
2. ሥዕሉን በማየት የትራፊክ መብራት ቀለማትን ትርጉም ግለጹ።



- ሀ. አንድ ቁጥር ምን ያመለክታል ?
- ለ. ሁለት ቁጥር ምን ያመለክታል ?
- ሐ. ሦስት ቁጥር ምን ያመለክታል ?




### 5.2. ኤች. አይ. ቪ. / ኤድስ

#### ከንዑስ ርዕሱ የሚጠበቅ የመማር ብቃት

ተማሪዎች! ይህንን ንዑስ ርዕስ ከተማራችሁ በኋላ፦

- በኤች. አይ. ቪ. እና ኤድስ ምልክቶችና በመድኃኒቶች መካከል ያለውን ግንኙነት ትለያላችሁ።



ተማሪዎች! በሁለተኛ ክፍል ትምህርታችሁ ስለኤች.አይ.ቪ/ኤድስ የተማራችሁትን ታስታውሳላችሁ? የምታስታውሱትን የኤች. አይ. ቪ/ ኤድስ የመተላለፊያ እና የመከላከያ መንገዶችን ጥንድ ጥንድ በመሆን ተወያይታችሁ ከዚህ በታች በሰንጠረዥ የተቀመጡትን ዓረፍተ ነገሮች በመጠቀም ባዶ ቦታ ባለው ሰንጠረዥ ውስጥ መልሳችሁን በደብተራችሁ ላይ ጻፉ።

የደም ንክኪ ሲኖር	አብሮ መመገብ
አብሮ መጫወት	የጥርስ ቡርሽን በጋራ መጠቀም
ስለታማ ነገሮችን በጋራ መጠቀም	መጽሐፍትን በጋራ መጠቀም

ኤች.አይ.ቪ/ኤድስ የሚያስተላልፉ	ኤች. አይ.ቪ/ኤድስ የማያስተላልፉ

**የቡድን ውይይት-2-**

**ዓላማ፦** የኤች. አይ. ቪ. / ኤድስ ምንነትና ምልክቶችን መለየት

**መመሪያ፦** ከ5-7 ተማሪዎችን የያዘ ቡድን መስርታችሁ ከዚህ በታች ባሉት

የመወያያ ነጥቦች ላይ በመወያየት በክፍል ውስጥ አቅርቡ።

**የመወያያ ነጥቦች**

- ኤች. አይ. ቪ. ምንድን ነው?
- ኤድስ ማለት ምን ማለት ነው?
- የኤች. አይ. ቪ. ኤድስ ምልክቶችን ዘርዝሩ?

ኤች.አይ.ቪ. ቫይረስ ሲሆን የሰዎችን በሽታ የመከላከል አቅም እንዲቀንስ ያደርጋል፡

: ሰዎችም በልዩ ልዩ በሽታዎች በመጋለጥ ይታመማሉ።

ኤች.አይ.ቪ.፦ ከሰው ወደ ሰው የሚተላለፍ፣ በደም ውስጥ የሚራባ፣ ሰውነታችን

በሽታን እንዲቋቋም የሚያስችሉትን ሕዋሶች በማጥቃት የሰውነታችንን በሽታን

የመከላከል ስርዓት የሚያዳክምና የኤድስን ሕመም የሚፈጥር ቫይረስ ነው።

ስለዚህ ኤች. አይ. ቪ. የኤድስ ሕመም መንስኤ የሆነ ቫይረስ መጠሪያ ስም ነው።

ኤድስ የሚለው ምህፃረ ቃል የተወሰደው ከእንግሊዘኛ ስያሜ ሲሆን መሰረታዊ

ሀሳቡ ከሰው ወደ ሰው የሚተላለፍ፣ የተፈጥሮ የሰውነት የበሽታ የመከላከያ አቅምን

የሚያዳክም ፣ ለተለያዩ በሽታዎች የሚያጋልጥና ለሞት የሚያበቃ በሽታ ነው።

ኤች.አይ.ቪ/ኤድስን ፈፅሞ ለማዳን ወይም ከደም ውስጥ ቫይረሱን ሊያጠፋ የሚችል መድኃኒትም ይሁን ክትባት አልተገኘለትም። ነገር ግን ቫይረሱ በደማቸው ውስጥ ያለባቸው ሰዎች ለሌላ ሕመም እንዳይጋለጡ እና የቫይረሱ መራባትን ለመቆጣጠር የሚያስችል መድኃኒት አለ። ይሁን እንጂ መድኃኒቱ ፈዋሽ አይደለም። ስለዚህ ጠቃሚው መንገድ በቫይረሱ እንዳንያዝ አስቀድሞ መጠንቀቅ ነው።

**ተግባር-6-**  
**የግል ሥራ**  
**ዓላማ፦** በኤች. አይ. ቪ / ኤድስ ምልክቶች እና በመድኃኒቶች መካከል ያለውን ግንኙነት መለየት  
**መመሪያ፦** ተማሪዎች! ከታላላቆቻችሁና ከቤተሰቦቻችሁ ጋር በመወያየት ስለ ኤች. አይ. ቪ ኤድስ ምልክቶች እና መድኃኒቶች መካከል ስላለው ግንኙነት በፅሁፍ በማዘጋጀት በክፍል ውስጥ ካቀረባችሁ በኋላ የጋራ ውይይት በማድረግ የማጠቃለያ ሀሳብን በደብተራችሁ ላይ ጻፉ።

ተማሪዎች! የኤች.አይ.ቪ./ኤድስ ምልክቶችን ብቻ በማየት በደም ውስጥ ኤች. አይ.ቪ. ቫይረስ አለ ማለት አይቻልም። በደም ውስጥ ኤች.አይ.ቪ. ቫይረስ መኖሩን ማረጋገጥ የሚቻለው በምርመራ ብቻ ነው።

የኤች. አይ. ቪ./ኤድስ ምልክቶች የሚባሉት እንደ ማስመለስ፣ ክብደት መቀነስ፣ ከፍተኛ ላብ ማላብ፣ የምግብ ፍላጎት መቀነስ፣ ተቅማጥ፣ ሳል፣ ትኩሳት፣ የጉሮሮ ቁስለት እና የመሳሰሉት ናቸው። እነዚህ ምልክቶች ደረጃ በደረጃ እየተባባሱ ስለሚሄዱ መድኃኒቶችን እንደየሕመሙ ደረጃ መጠቀም ተገቢ ነው።

### መልመጃ 5.2

**ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ትክክል ካልሆነ “ሐሰት” በማለት መልሱ።**

1. ኤች.አይ.ቪ. እና ኤድስ ልዩነት አላቸው።
2. ኤች.አይ.ቪ./ኤድስ ፈዋሽ መድኃኒት የለውም።
3. ኤች.አይ.ቪ./ኤድስ በማኅበረሰብ ላይ ጉዳት አያደርስም።
4. ኤች. አይ. ቪ /ኤድስ በደም ውስጥ መኖሩን ማረጋገጥ የሚቻለው በምርመራ ብቻ ነው።
5. የኤች.አይ.ቪ./ኤድስ ምልክቶች እና መድኃኒቶች ግንኙነት የላቸውም።

**ለ. በ ‘ሀ’ ስር የቀረቡትን በ ‘ለ’ ስር ከተዘረዘሩት አማራጮች ጋር በትክክል አዛምዱ።**

ሀ

ለ

- |  |   |
|--|---|
| <ol style="list-style-type: none"> <li>1. የኤች.አይ.ቪ. መተላለፊያ</li> <li>2. የኤድስ ሕመም መንስኤ</li> <li>3. የኤድስመከላከያ</li> <li>4. ኤች.አይ.ቪ. የማይተላለፍበት</li> </ol> | <ol style="list-style-type: none"> <li>ሀ. ኤች. አይ. ቪ.</li> <li>ለ. አብሮ መጫወት</li> <li>ሐ. ስለታማ ነገሮችን በጋራ አለመጠቀም</li> <li>መ. የደም ንክኪ.</li> </ol> |
|--|---|

## ማጠቃለያ

- ❖ ከመንገድ ደህንነቶች ውስጥ አንዱና ዋናው የትራፊክ ደንቦችን ማወቅና መጠቀም ነው።
- ❖ የመንገድ ደህንነት ደንቦች በሁለት ይከፈላሉ። እነርሱም፡- የእግረኞችና የአሽከርካሪ ደንቦች በመባል ይታወቃሉ።
- ❖ የእግረኞች የመንገድ ደህንነት ደንቦች የሚባሉት የትራፊክ መብራት መመሪያን ማክበር፣ የግራ መስመር ይዞ መሄድ፣ መንገድ ስናቋርጥ ተሽከርካሪ አለመምጣቱን ማረጋገጥ፣ የቆመ ተሽከርካሪ ተከልሎ አለማቋረጥና የመሳሰሉት ናቸው።
- ❖ የአሽከርካሪ የመንገድ ደህንነት ደንቦች የሚባሉት የተሽከርካሪ ማስተላለፊያ መብራት መመሪያን ማክበር፣ የትራፊክ ምልክቶችን ማክበር፣ የትራፊክ ፖሊስ የእጅ ምልክቶችን ማክበርና የመሳሰሉት ናቸው።
- ❖ የትራፊክ ማስተላለፊያ መብራቶች በሁለት የሚከፈሉ ሲሆኑ እነርሱም፡- የእግረኛ ማስተላለፊያ መብራትና የተሽከርካሪዎች ማስተላለፊያ መብራት ናቸው።
- ❖ የመንገድ ዳር ምልክቶች በሚያስተላልፉት መልዕክት ልዩነት ምክንያት በሦስት ዋና ዋና ክፍሎች ይከፈላሉ። እነርሱም የሚያስጠነቅቁ፣ የሚቆጣጠሩ እና መረጃ የሚሰጡ ናቸው።
- ❖ ኤች. አይ. ቪ. ለኤድስ ሕመም መንስኤ የሆነ ቫይረስ ሲሆን ኤድስ ደግሞ በኤች.አይ.ቪ. ቫይረስ ምክንያት የሚመጣ ሕመም ነው።
- ❖ ኤች.አይ.ቪ./ኤድስን ለመቋቋም እንደሕመሙ ደረጃ እና ምልክቶች መድኃኒቶችን መውሰድ አለባቸው። ስለዚህ የኤች. አይ. ቪ. /ኤድስ ምልክቶች እና መድኃኒቶች ግንኙነት አላቸው።

**የምዕራፉ ማጠቃለያ ጥያቄዎች**

**ሀ. የሚከተሉትን ዐረፍተ ነገሮች በማንበብ ትክክል ከሆነ “እውነት” ትክክል ካልሆነ “ሐሰት” በማለት መልሱ።**

1. ኤች. አይ. ቪ /ኤድስ እና የመንገድ ደህንነት ከድንበር ተሻጋሪ ጉዳዮች ውስጥ ይመደባሉ።

2. የትራፊክ ደንቦችን ማወቅና መጠቀም ሁላችንንም ይመለከታል።

3. የኤች.አይ.ቪ /ኤድስ መድኃኒቶች ቫይረሱ በፍጥነት እንዳይረባ ያደርጋሉ።

4. የኤች. አይ. ቪ /ኤድስ ምልክት ደረጃዎች አሉት።

5. በመኪና አደጋ ምክንያት አካል ጉዳተኝነት ሊፈጠር ይችላል።

**ለ. በ ‘ሀ’ ስርየቀረቡትን በ ‘ለ’ ስር ከተዘረዘሩት አማራጮች ጋር በትክክል አዛምዱ።**

**ሀ**  
1 ተሽከርካሪ በሚጓዝበት በስተግራ እና በስተቀኝ በኩል ያለ ነው።

**ለ**  
ሀ. ዜብራ

2 ለአሽከርካሪ ሪዎችና ለእግረኞች መመሪያ የሚሰጥ ነው

ለ. የትራፊክ አደጋ

3. የእግረኛ ማቋራጫ መስመሮች

ሐ. የትራፊክ መብራት

4 አሽከርካሪ ሪዎችና እግረኞች በሚፈጥሩት ስህተት የሚከሰት ነው

መ. የእግረኛ መንገድ



## ፍተሻ

ልታከናውኗቸው የምትችሏቸውን ተግባራት ለመግለፅ ይህን (✓) ምልክት በሳጥን ውስጥ በማስቀመጥ አመልክቱ

1. የትራፊክ ደንቦችን መግለጽና መጠቀም እችላለሁ።
2. በኤች.አይ.ቪ./ኤድስ ምልክቶችና በመድኃኒቶች መካከል ያለውን ግንኙነት እለያለሁ።



